

መሠረታዊ የክርስትና ትምህርት

3ኛ መጽሐፍ

ዶክትሪን 3

ክርስቲያን በዚህ ዓለም

ማ ው ጫ

መጽሐፍ ቅዱስ ስለ ቤተ ክርስቲያን የሚያስተምረው ትምህርት	ገጽ
1. የቤተ ክርስቲያን መመሥረት	1
2. የቤተ ክርስቲያን አሠራር	3
3. የቤተ ክርስቲያን ራስ፣ አካልና አባላት	5
4. የእግዚአብሔር ቤተሰብና የሚደረግለት እንክብካቤ	6
5. የቤተ ክርስቲያን ማኅበራዊ ኑሮ	8
6. መንፈሳዊ ስጦታዎች	10
7. ጥምቀት	12
8. የጌታ እራት	14
9. የቤተ ክርስቲያን ተቋም	16
መጽሐፍ ቅዱስ ስለ ጋብቻ የሚያስተምረው ትምህርት	
10. ጋብቻ የእግዚአብሔር ትዕዛዝ ነው	21
11. በክርስቲያን ጋብቻ ውስጥ የባልና ሚስት የሥራ ድርሻ	22
12. የክርስቲያን ጋብቻ መመሪያ	24
መጽሐፍ ቅዱስ ስለ ጸሎት የሚያስተምረው ትምህርት	
13. ጸሎት ምንድን ነው?	26
14. ጸሎት የሚደረግባቸው ምክንያቶችና ውጤታቸው	27
15. የጸሎት ዕንቅፋቶች	30
16. ክርስቶስ በጸሎት ያሳየው ምሳሌነት	31
17. የጌታ ጸሎት	33
18. በመጽሐፍ ቅዱስ ውስጥ የሚገኙ አንዳንድ ታላላቅ ጸሎቶች	35
መጽሐፍ ቅዱስ ስለ መጨረሻ ነገሮች የሚያስተምረው ትምህርት	
19. ሞት	38
20. ትንሣኤ	40
21. የክርስቶስ ዳግም ምዕዛት	43
22. የወደፊት ሁኔታዎች	46
23. የቤተ ክርስቲያን ንጥቀት	50
24. ፍርድ	52
25. የዘመን መጨረሻ	55

መጽሐፍ ቅዱስ ስለ ቤተ ክርስቲያን

የሚያስተምረው ትምህርት

ጥናት አንድ

የቤተ ክርስቲያን መመሥረት (ማቴ.16: 1-20)

የጥናቱ ዓላማ

የቤተ ክርስቲያንን መመሥረትና «ቤተ ክርስቲያን» የሚለው ቃል በመጽሐፍ ቅዱስ ውስጥ ምን ማለት እንደሆነ እንድንረዳ ነው።

መግቢያ

መጽሐፍ ቅዱስና ቤተ ክርስቲያን የማይነጣጠሉ ናቸው። የቤተ ክርስቲያን ጥንሳሳ በብሉይ ኪዳን ውስጥ ቢሆንም እንኳ በተለይም የአዲስ ኪዳን ተቋም ናት። የቤተ ክርስቲያንን አመሠራረት ሥርዓት ተልዕኮና የጥንት ታሪክ የምናገኘው በአዲስ ኪዳን ውስጥ ነው። ስለዚህ አዲስ ኪዳን የቤተ ክርስቲያን መመሪያ መጽሐፍ መሆን አለበት። በቤተ ክርስቲያን የሚታዩት አብዛኛዎቹ ጉድለቶች የአዲስ ኪዳን ትምህርቶችን በማዛባት ወይም አጣምሞ በመተርጎም ላቢያ የመጡ መሆናቸውን መገንዘብ ይቻላል።

1. ቤተ ክርስቲያንን የመሠረተው ማን ነው?

ሀ. ኢየሱስ «እናንተስ እኔን ማን እንደሆንሁ ትላላችሁ?» ብሎ ደቀ መዛሙርቱን ጠየቃቸው። «ኢየሱስም «እንተ ክርስቶስ የሕያው እግዚአብሔር ልጅ ነህ» ብሎ መለሰለት። ኢየሱስም በዚህ በኢየሱስ የእምነት ምስክርነት መሠረት የአዲስ ኪዳንን ቤተ ክርስቲያን መሠረተ፤ ማቴ.16: 15፣ 16፣ 18።

ለ. እውነት የሆነውን ምስክርነት ለኢየሱስ የገለጠለት እግዚአብሔር ነበር፤ ማቴ.16: 17።

ሐ. በበዓለ አምሳ ዕለት ኢየሱስ የሕያው እግዚአብሔር ልጅ መሆኑን የመስከረው ኢየሱስ ነበር። በእርሱም ምስክርነት ሦስት ሺህ ሰዎች በክርስቶስ አመኑ። ይህም የቤተ ክርስቲያን ጉባኤ በአዲስ ኪዳን ዘመን የተመረጡት ሰዎች የመጀመሪያው ሸንጎ ሆነ።

መ. የቤተ ክርስቲያን እምነት መመሪያ የሆነው የሐዋርያት ትምህርተ ክርስትና ነበር።

2. «ቤተ ክርስቲያን» የሚለው ቃል ትርጉም ምንድን ነው?

ሀ. በግሪክ ቋንቋ «ኤክሌሲያ» የሚለው ቃል የተመረጠ ወይም «የተጠሩ» ሰዎች ጉባኤ ወይም ሸንጎ ማለት ነው።

ለ. ከሌሎች አሕዛብ እንዲለዩ ከብሉይ ኪዳን የአይሁድ ስብሰባ ወይም ሸንጎ ሁሉ የተጠሩ ሰዎች ጉባኤ ነበር። በዚህ አሳብ መሠረት በሐዋ. ሥራ 7:38 ቤተ ክርስቲያን ተብለው ተጠርተዋል።

ሐ. በአዲስ ኪዳን ውስጥ ቤተ ክርስቲያን የሚለው ቃል የሚያመለክተው ሕንፃውን ሳይሆን ሕዝቡን ነው።

መ. ስለዚህ «ቤተ ክርስቲያን» ማለት የናዝሬቱ ኢየሱስ በብሉይ ኪዳን ቃል ኪዳን የተነገረለት መሲህ ነው የሚለውን መለኮታዊ መገለጥ የሚቀበሉና በሐዋርያት በተላለፈው ትምህርት ላይ ኑሮአቸውን የሚመሠርቱ ሰዎች ማገበር ማለት ነው።

3. ቤተ ክርስቲያን እነማን ናቸው?

ሀ. እንደ ጴጥሮስ ኢየሱስ የሕያው እግዚአብሔር ልጅ መሆኑን አምነው የሚመሰክሩ ሰዎች ሁሉ ቤተ ክርስቲያን ናቸው።

ለ. ቤተ ክርስቲያን የሚለው ቃል በአዲስ ኪዳን ሲጠቀስ ብዙውን ጊዜ የሚያመለክተው በክርስቶስ ያመኑትን የእጥቢያ ጉባኤ ነበር። ይህም በአጠገባችን የሚገኝ በቅርብ ማየት የምንችለው ቤተ ክርስቲያን ነው።

ሐ. አንዳንድ ጊዜ ቤተ ክርስቲያን የሚለው ቃል አጠቃላይ ትርጉም ይኖረዋል፤ ይህም አንድ የተወሰነ የእጥቢያ ቤተ ክርስቲያንን ሳይሆን በተለይ በዚያን ወቅት ያሉትን ክርስቲያኖች ሁሉ ያመለክታል። ለምሳሌ የሐዋ.8:3 ተመልከቱ።

መ. ጳውሎስ በኤፌሶን፣ በቀላሰያስና በዕብራውያን መልዕክቶች ውስጥ «ቤተ ክርስቲያን» የሚለውን ቃል የሚጠቀመው በማንኛውም ዘመን የሚገኙ የእውነተኛ አባሎች አካል ለማለት ነው።

ጥያቄዎች

1. «ቤተ ክርስቲያን» የሚለው ቃል ትርጉም ምንድን ነው?

2. ቤተ ክርስቲያን የተመሠረተችው በየትኛው ምስክርነት ላይ ነው?

3. የቤተ ክርስቲያን የእምነት መመሪያ ምንድን ነው?

4. የብሉይ ኪዳን ቅዱሳን «በበረሃ ያለች ቤተ ክርስቲያን» ተብለው የተጠሩት ለምን ነበር?

5. በኤፌሶን 2: 19-22 የተጻፈው ሐሳብ ትርጉም ምንድን ነው?

ማጠቃለያ

ኢየሱስ የቤተ ክርስቲያኑ መሠረት የሆነውን የእምነት መመሪያ በግልጽ አውጀል። እንዲሁም እያንዳንዱ የቤተ ክርስቲያን አባልና ቤተ ክርስቲያን በተለይ ሊታወቁበት የሚገባ ኑሮ ምን ዓይነት መሆን እንዳለበት አዲስ ኪዳን በግልጽ ያብራራል። እንግዲህ በዓለም አብረን ከምንኖራቸውና ከምንሠራቸው ሰዎች መካከል በተለይ «የተጠሩ» የሚያሰኙን ሕይወት አለን?

በክርስቲያን ኅብረት ውስጥ የሚገኙ ሰዎች ሁሉ የእግዚአብሔር «ምርጦች» ሳይሆኑ ይችላሉ። በስንዴም ውስጥ ጥቂት እንክርዳድ አለ። ታዲያ የእኛ ድርሻ ምን መሆን ይገባዋል?

ተጨማሪ መግለጫዎች

ቤተ ክርስቲያን የተመሠረተችው በክርስቶስ ነበር፤ ኤፌ.2:20፤ 1ኛ ተሰ.1:1፤ 1ኛ ጢሞ.3:15።

የሐዋርያት ትምህርተ ክርስትና የእምነት መመሪያ ነበር፤ የሐዋ.2:42፤ 4:33።

«ቤተ ክርስቲያን» በብሉይ ኪዳን፤ የሐዋ.7:38፤ ዘሌ.4:13።

የአጥቢያ ቤተ ክርስቲያን፤ የሐዋ.5:11፤ 8:1፤ 11:2፤ 11:26፤ 14:23፤ 18:22፤ 20:17። እንዳንድ ጊዜ ቤተ ክርስቲያን የሚለው ቃል ብዙ ክርስቲያኖችን ይጠቁማል፤ የሐዋ.8:3፤ 1ኛ ቆሮ.15:9፤ ገላ 1:13፤ ፊልጵ.3:6፤ የሐዋ.9:31፤ ሮሜ 16:23፤ 1ኛ ቆሮ.10:32።

የእግዚአብሔር «ምርጦች» ማለት በማንኛውም ዘመን የሚገኙ እውነተኛ አማኞች ሁሉ ቤተ ክርስቲያን ተብለው ተጠርተዋል፤ ቆላ 1:18፤ 24፤ ዕቢ.12:23፤ ኤፌ.1:22፤ 23፤ 3:10፤ ማቴ.16:18።

ጥናት ሁለት

የቤተ ክርስቲያን አሠራር (የሐዋ.ሥራ 13)

የጥናቱ ዓላማ

ቤተ ክርስቲያን ከእግዚአብሔር የተሰጣትን ሥልጣንና ተግባር ተረድተን በዘመናችን ባሉት አብያተ ክርስቲያናት እንድንገለገልባቸው ነው።

መግቢያ

ጌታችን ቤተ ክርስቲያንን ያቋቋመው በዓለም ላይ የምታከናውነው ተግባር ስላላት ነው። ጌታ ሥራውን የመቀጠሉን ኃላፊነት ለቤተ ክርስቲያን ሰጥቷታል። በአማኞች አካል ሥራውን ይሠራል። በክርስቲያኖች አንደበት ይናገራል፤ በእጆቻቸው ይገለገላል፤ በእግሮቻቸው በሰዎች መካከል ይመላለሳል።

1. ቤተ ክርስቲያን ለክርስቲያኖች የምትሰጠው አገልግሎት፡-

ሀ. ቤተ ክርስቲያን የእምልኮ ጎብረት ታስገኛለች፤ የሐዋ.13:2-3። በሐዋርያት ዘመን ክርስቲያኖች በየቤቱ ይሰበሰቡ ነበር።

ለ. ቤተ ክርስቲያን የእግዚአብሔር ቃል መማሪያ ጉባኤ ነው፤ የሐዋ.13:15-42። በሐዋርያት ዘመን ሐዋርያት የእግዚአብሔርን ቃል በአይሁድ ምክራብ አስተማሩ፤ የሐዋ.13:5፤ 14።

ሐ. ቤተ ክርስቲያን የተገለፀውን እውነት ማለት የእግዚአብሔርን ቃል ጠባቂ ናት፤ 1 ጢዋ.3:15፤ 2ኛ ጢዋ.2:15፤ ይሁዳ 2:3።

መ. ቤተ ክርስቲያን ወንጌልን ላልሰሙ እንዲያዳርሱ ሰዎችን ትልካለች፤ የሐዋ.13:3-5።

2. ቤተ ክርስቲያን ላላመኑት የምትሰጠው አገልግሎት፡-

ሀ. ቤተ ክርስቲያን ወንጌልን ለዓለም ሁሉ የምታዳርስ የእግዚአብሔር ወኪል ናት። ቤተ ክርስቲያን ለማንም ላታዳላ ላልዳነ ሰው ሁሉ ወንጌልን መመስከር አለባት፤ የሐዋ. 13:2-4፤ 14፤ 42፤ 48። ይህም በክርስቶስ የተሰጠ ተልዕኮ ነበር፤ የሐዋ.1:8።

ለ. ቤተ ክርስቲያን ለድሆች አገልግሎት መስጠት አለባት፤ ገላ.2:10።

3. የቤተ ክርስቲያን ኃላፊነት፤ የሐዋ.13:2-3።

ሀ. በማቴ.16:16-18 እንደምንመለከተው ሐዋርያት ሥልጣናቸውን የተቀበሉት ከክርስቶስ ከራሱ ነው። ክርስቶስም ኃይልን እንደሚሰጣቸው ቃል ገብቶላቸዋል፤ ማቴ.28:18-20።

ለ. በሐዋ.13:2-3 የቤተ ክርስቲያኑ መሪዎች ሊጸሙና ሊጸልዩ ባርነታቸው እና ላውልን ለአገልግሎት እንዲልኩ መንፈስ ቅዱስ እንደመራቸው እናነባለን።

ሐ. ቤተ ክርስቲያን ሥልጣኗን ከእግዚአብሔር ትቀበላለች፤ መንፈስ ቅዱስም የሚያስፈልገውን ኃይል ይሰጣታል።

ጥያቄዎች

1. ቤተ ክርስቲያን ሥልጣንና ኃይልን ከየት እንደምትቀበል የሚያስረዱ ሦስት ጥቅሶችን ጻፉ።
2. ቤተ ክርስቲያን ለአባሎችዋ ያለባት ኃላፊነት ምንድን ነው?
3. ወንጌልን ለአሕዛብ እንዲሰብኩ በአንጻሪያ ያለችው ቤ.ክ. በርናባስና ላውልን በማን ሥልጣን ላከቻቸው?
4. ቤተ ክርስቲያን ላልጻኑት ያለባትን ተግባር የምታከናውነው በምን መንገድ ነው?

ማጠቃለያ

መንፈስ ቅዱስ በጥንት አብያተ ክርስቲያናት እንዳደረገ ሁሉ አሁንም ቤተ ክርስቲያንንና እያንዳንዱን አባል ሊመራ ይችላል፤ ይመራልም።

የአጥቢያ ቤተ ክርስቲያናቸውን ከጥንት ቤተ ክርስቲያን ጋር ሊነጻጸሩ የሚችሉት እንዴት ነው?

1. ቤተ ክርስቲያናችን ላልሰሙት ሰዎች ወንጌልን ታዳርሳለች? ወንጌላውያንንስ ትልካለች?
2. ቤተ ክርስቲያናችን አባላቷንና ልጆቿን ሁሉ ቃሉን ታስተምራለች?
3. ቤተ ክርስቲያናችን ከእግዚአብሔር የተሰጣትን ሥልጣን በመንፈስ ቅዱስ መሪነት ትለማመዳለች?
4. ቤተ ክርስቲያናችን ያለምንም ማዛባት ትምህርቷን ትጠብቃለች?

ተጨማሪ መግለጫዎች

ሐዋርያት በቤትና በቤተ መቅደስ አመለኩ፤ ጸላዩም፤ የሐዋ.2:46-47፤ 3:1፤ 12:12። ሐዋርያት ወንጌልን በምኩራብ አስተማሩ፤ የሐዋ.14:1፤ 17:1-2። ቤተ ክርስቲያን እንደ ክርስቶስ የእግዚአብሔር ወኪል ናት፤ የሐ.17:18፤ 20:21።

ቤተ ክርስቲያን ሥልጣንና ኃይል ያገኘችው ከእግዚአብሔር ነው፤ ማቴ.16:16-18፤ 28:18-20፤ የሐዋ.1:8፤ ኤፌ.1:22-23።

የቤተ ክርስቲያን ዓላማ፤ ኤፌ.1:3-14፤ 3:10፤ 5:23-27፤ 1ኛኢጥ.2:5።

መንፈስ ቅዱስ አማኞችን ይመራል፤ ዮሐ.16:13፤ ዮሐ.10:19፤ 16:6፤
ሮሜ 8:14።

ቤተ ክርስቲያን ድሆችን መርዳት አለባት፤ ማቴ.25:40፤ ገላ.2:10፤ 1ኛ
ዮሐ.3:17፤ ያዕ.2:15-17።

ጥናት ሦስት

የቤተ ክርስቲያን ራስ፤ አካልና አባላት (1ኛ ቆሮ.12:1-30)

የጥናቱ ዓላማ

እያንዳንዱ ብልት ለአካላችን ጠቃሚ እንደሆነ ሁሉ እኛ እያንዳንዳችን ለሌሎች የቤተ
ክርስቲያን አባላትና የቤተ ክርስቲያን ራስ ለሆነው ለክርስቶስ ጠቃሚ ነን።

መግቢያ

በ1ኛ ቆሮ.12 ቤተ ክርስቲያን በተለያዩ ቦታ ልዩ ልዩ አገልግሎት የሚሰጡ፤
ድርሻቸውን የሚያከናውኑ፤ በክርስቶስ መሪነትም በአንድነት የሚሠሩ ብዙ አባላት
ያሉባት መሆኗን ጳውሎስ ይነግረናል። እነዚህ አባላት እያንዳንዳቸው ከክርስቶስ ጋር
ያላቸውን ግንኙነት እንመልከት።

1. ቤተ ክርስቲያን ሕያው አካል ነው፤ ራሱም ክርስቶስ ነው።

የእግዚአብሔር ቤተሰብ በብዙ የተለያዩ መንገድ፤ ቦታና ጊዜ እግዚአብሔርን
ያመልካል። ይህም ቤተሰብ በአንድ ላይ የተያያዘ አንድ አካል አለው፤ ይኸውም ከራሱ
ከክርስቶስ ጋር በመንፈስ ቅዱስ የተጣመረ ነው፤ 1ኛ ቆሮ.12:12-14፤ ቆላ.1:18።

2. ቤተ ክርስቲያን ከክርስቶስ ጋር ያላት ግንኙነት፡-

ሀ. ቤተ ክርስቲያን ወይም ከብሉይ ኪዳን ጀምሮ የተመረጡት ሰዎች በእምነት
በክርስቶስ ያሉና የመንፈስ ፍሬዎችንም የሚገልጹ ናቸው፤ 1ኛ ቆሮ.12:13፤
ዮሐ.15:8፤ ኤፌ.4:15፤ ቆላ.2:19።

ለ. ራሳችንና አካላችን ሊነጣጠሉ እንደማይችሉ ሁሉ ቤተ ክርስቲያንም በክርስቶስ
አንድ አካልና ሕይወት ናት፤ 1ኛ ቆሮ.12:12-14።

ሐ. ክርስቶስ የቤተ ክርስቲያን ሕይወት ምንጭ ነው፤ በራስነቱም የቤተ ክርስቲያን
አስተዳዳሪና ጠባቂ ነው፤ ኤፌ.5:23-24፤ 1:23።

መ. ክርስቶስ ከቤተ ክርስቲያን ጋር ይተባበራል፤ ራሱንም ይገልፅባታል፤
ኤፌ.4:15፤ ቆላ.2:19።

3. የቤተ ክርስቲያን አባላት እርስ በርሳቸው ያላቸው ግንኙነት፡-

ሀ. የአንድ አካል ብልቶች በመሆናቸው እያንዳንዱ የሚያከናውነው የራሱ ድርሻ
አለው፤ 1ኛ ቆሮ.12:4፤ 5፤ 6።

ለ. አንዱ ብልት ሲታወክ ሌሎቹም አብረው ይሰቃያሉ፤ 1ኛ ቆሮ.12:26።

ሐ. እያንዳንዱ ብልት የአካሉ ክፍል በመሆኑ ለሌሎች ብልቶች ጠቃሚ ነው፤ 1ኛ
ቆሮ.12:14-17፤ 21-22።

መ. የምናፍርባቸው ብልቶቻችን ከብር ይጨመርላቸዋል፤ 1ኛ ቆሮ.12:24።

ሠ. አንዱ ብልት ሌላውን ሊያገጥም ይገባል፤ 1ኛ ቆር.12:4-7»

ረ. የመንፈስ ስጦታዎች ለቤተ ክርስቲያን የተሰጡት አንዱ ሌላውን እንዲያገለግልና እንዲያገዝ ይው፤ 1ኛ ቆር.12:4-12»

ጥያቄዎች

1. የክርስቶስ እካል አንድ የሆነው በምን መንገድ ነው?
2. ለቤተ ክርስቲያን አባላት አንዱ የሌላው ዕርዳታ የሚያስፈልገው እንዴት ነው?
3. ለደካማ ብልቶች እንክብካቤ መደረግ ያለበት እንዴት ነው?
4. ክርስቶስ ለቤተ ክርስቲያን ያለው ዓላማ ምንድን ነው?
5. አንዱ ብልት ሌላውን እንዴት ሊያገለግል ይችላል?

ማጠቃለያ

የሚከተሉትን ጥቅሶች ካነበባችሁ በኋላ እግዚአብሔር ለቤተ ክርስቲያን ያለው ፍቅር የቱን ያህል ታላቅ እንደሆነ ተወያዩበት። ዘኢ.2:8፤ 9:16፤ ሚልክ.3:17፤ የሐዋ.20:28፤ ኤፌ.5:25»

ተጨማሪ ጥቅሶች

1. ራስ:- ኤፌ.1:22-23፤ 4:3-6፤ 5:23፤ ቶሊ.1:8-24፤ 2:19»
2. ሙሽራ:- ግቲ.9:15፤ 25:1፤ 6፤ የሐ.3:29፤ ራዕ.21:2፤ ሮሜ.7:4፤ 2ኛ ቆር.11:2»
3. አባት:- 2ኛ ቆር.6:18፤ ሮሜ.8:5፤ 17»
4. ወንድሞችና እህቶች ከክርስቶስ ጋር አብረው ወራሾች ስለመሆናቸው:- ግቲ.12:50፤ ሮሜ.8:17፤ ዕቢ.2:11፤ ሮሜ.8:29፤ ራዕ.12:10»

ጥናት አራት

የእግዚአብሔር ቤተሰብና የሚደረግለት እንክብካቤ

(ኤፌ.2:11-22)

የጥናቱ ዓላማ

የእግዚአብሔር ቤተሰብ የሚያደርገንና በእርሱም ውስጥ መሆናችንን የሚያረጋግጥልን ክርስቶስ እራሱ መሆኑን እንድንገነዘብ ነው።

መግቢያ

የእግዚአብሔር ቤተሰብ የሚያደርገን እግዚአብሔር እራሱ ነው።

«ፀጋው በእምነት አድናዎችን ያሰጠና ይህም የእግዚአብሔር ስጦታ ነው እንጂ ከእናንተ አይደለም፤ ግንም እንዳይመካ ከሥራ አይደለም፤» ኤፌ.2:8»

1. የእግዚአብሔር ቤተሰብ በመሆን የሚገኙ በረከቶች:-

ሀ. ከክርስቶስ ውጭ ያሉት ሰዎች ሁኔታ፤ ኤፌ.2:12:-

1. ከክርስቶስ ተለይተዋል።
2. የእግዚአብሔርን ቃል ኪዳን እያውቁም።
3. ተስፋና እግዚአብሔር የላቸውም።

ለ. ክርስቶስ ለሚያምኑት የሚሰጣቸው ጥቅም፤ ኤፌ.22:13-17:-

1. ወደ እግዚአብሔር ኅብረት ያመጣቸዋል።
2. የልብ ሰላም ይሰጣል።
3. በዘሮች መካከል ያለውን ልዩነትና ጥላቻ ያስወግዳል።
4. አዲስ ፍጡር ያደርጋቸዋል።
5. ሰውን ከእግዚአብሔር ጋር ያስታርቃል።
6. የሚያምኑትን ሁሉ የአንድ ቤተሰብ አባል ያደርጋቸዋል።

ሐ. በክርስቶስ ውስጥ ያሉት የሚያገኙት በረከት፤ ኤፌ.2:18-22:-

1. በክርስቶስ ያሉ ከቅዱሳን ጋር ተካፋዮችና የእግዚአብሔር ቤተሰብ ይሆናሉ። ሁሉም አንድ ቤተሰብ ይሆናሉ።
2. መንፈስ ቅዱስ የሚያድርባቸው የእግዚአብሔር ቤተ መቅደስ ይሆናሉ።
3. እነርሱ የእግዚአብሔር ቤተሰብ ሲሆኑ ክርስቶስ የማዕዘን ራስ ይሆናል።
4. የክርስቶስ አካል ብልቶች ይሆናሉ። የዚህ አካልም ራስ ክርስቶስ ነው። ክርስቶስ ለእኛ ያደረገውን አምላካዊ ስንቀበል እርሱ አዳኞችን ይሆናል፤ ከዚያም የእግዚአብሔር ቤተሰብ አባሎች እንሆናለን። በምድር ላይ ቤተሰቡ በአንድነት ሲሰበሰብ እንግዶች ይኖራሉ። ከራሳችን በስተቀር እንግዶቹ ወይም አባሎቹ እነማን እንደሆኑ እናውቅ ይሆናል።

2. የእግዚአብሔር ቤተሰብ የአባላቱን ንጽሕና የመጠበቅ ኃላፊነት አለበት፤ 1ኛ ቀሮ.5።

ሀ. ጳውሎስ በቀሮንቶስ ቤተ ክርስቲያን የነበረውን ኃጢአት አስገንዝቧል፤ 1ኛ ቀሮ.5:1። ለችግሩም ራሳቸው መፍትሔ እንዲፈልጉለት ትተላቸዋል።

ለ. ጳውሎስ የቀሮንቶስ ክርስቲያኖችን በመካከላቸው የነበረውን ኃጢአት ችላ ስላሉ ገስጿቸዋል፤ 1ኛ ቀሮ.5:3-5።

ሐ. ጳውሎስ ኃጢአቱ ስለሚያስከትለውም ጉዳት አስጠንቅቋቸዋል፤ 1ኛ ቀሮ.5:6-13። ትንሽ ኃጢአት በሊጥ ውስጥ እንዳለ እርሾ ነው። በቤተ ክርስቲያን ያለ ኃጢአት ወዲያውኑ ካልተወገደ የመላውን ቤተ ክርስቲያን ምስክርነት፣ መንፈስና ኃይል ይበክላል።

መ. ክርስቲያኖች በፍትህ በመመካከር አንዱ ሌላውን የመገሰጽና የማስጠንቀቅ ኃላፊነት አለባቸው፤ ሉቃ. 17:3፤ ዮሐዋ.20:31፤ 2ኛ ጢዋ.4:2።

ጥያቄዎች

1. የእግዚአብሔር ቤተሰብ የሚያደርገን ማን ነው?
2. ክርስቶስን ያላገኘ ሰው ምን ዓይነት ሁኔታ ይታይበታል?
3. በክርስቶስ የሚያምኑ ሰዎች የሚያገኙላቸውን ሦስት በረከቶች ወይም ጥቅሞች ዘርዝሩ።

ማጠቃለያ

መንፈስ ቅዱስ በክርስቶስ ሥራ መሠረት የእንድ ቤተሰብ አባላት ስለሚያደርገን መንፈስ ቅዱስ በልቡ የሚሠራበት ሰው ሁሉ የእግዚአብሔር ቤተሰብ አባል ነው።

የእንድ አካባቢ ክርስቲያኖች ለአገልግሎትና ለአምልኮ ሲሰበሰቡ የእግዚአብሔር ቤተሰብ እነርሱ ብቻ አለመሆናቸውን መገንዘብ አለባቸው። በስብሰባው የሚገኙት ሁሉም የቤተሰቡ አባላት አይደሉም። በማንኛውም ጊዜና በየትኛውም ሥፍራ የቤተሰቡ አባላት ሲሰበሰቡ የክርስቶስ አካል እንድ ንዑስ ክፍል ብቻ መሆናቸውን ማስታወስ ያስፈልጋቸዋል። ቤተ ክርስቲያን ስንል የቤተሰቡን አባላት ብቻ ማለታችን ሲሆን አንዳንድ ጊዜ ደግሞ ስብሰባ ለመካፈል የመጡትን ሰዎች ሁሉ ያጠቃልላል።

ተጨማሪ መግለጫዎች

ቤተ ክርስቲያን እነማን ናቸው? ሮሜ 8: 14; 12: 5; ኤፌ. 4: 15; 5: 30; ፊል. 2: 15; 1ኛ ዮሐ. 2: 24።

ቤተሰቡ ክርስቶስ እንዲጠበቅ:-

ማስጠንቀቅ: የሐዋ. 20: 31; ቆላ. 1: 28; 1ኛ ተሲ. 5: 14።

መምከርና መገሰጽ:- ቲቶ 2: 15; ሉቃ. 17: 3; ቲቶ 1: 3።

የኃጢአት ውጤት መገንጠ:- መዝ. 65: 18; ኢሊ. 59: 2; ገላ. 6: 7-8; 1ኛ ቆሮ. 5: 6-13።

ጥናት አምስት

የቤተ ክርስቲያን ማህበራዊ ኑሮ (2ኛ ቆሮ. 2)

የጥናቱ ዓላማ

በመጽሐፍ ቅዱስ መሠረተ ሐሳቦች እማካይነት የአጥቢያ ቤተ ክርስቲያናት ክርስቶስ ሁሉ እንድንጠበቅ ነው።

መግቢያ

«እድፈት ወይም የፊት መጨማደድ ወይም እንዲህ ያለ ነገር ሳይሆንባት ቅድስትና ያለ ነውር ትሆን ዘንድ ክብርት የሆነችን ቤተ ክርስቲያን ለራሱ እንዲያቀርብ ስለሚፈልግ» እያንዳንዱ የቤተ ክርስቲያን አባል የቤተ ክርስቲያን ራስ ለሆነው ክርስቶስ መገዛት አለበት፤ ኤፌ. 5: 27።

ጳውሎስ «በገዛ ደሙ የዋጁትን የእግዚአብሔርን ቤተ ክርስቲያን ትጠብቁአት ዘንድ መንፈስ ቅዱስ እናንተን ጳጳሳት አድርጎ ለሾመበት ለመንጋው ሁሉና ለራሳችሁ ተጠንቀቁ» ብሏል፤ የሐዋ. 20: 28። ጳውሎስ በመጨረሻው ጉዞው ወቅት ለኤፌሶን ቤ.ክ. ሽማግሌዎች «እያንዳንዱን ቀንና ሌሊት በእንባ ከመገሰጽ አላቋረጥኩም» በማለት የቤተ ክርስቲያንን ንጽሕና ለመጠበቅ ምሳሌ ሆኗቸዋል።

1. ሐዋርያው ጳውሎስ በቆሮንቶስ ቤተ ክርስቲያን ስለነበረው ኃጢአት ምን አደረገ?

ሀ. በቤተ ክርስቲያኑ የነበረውን ኃጢአት ተረድቶ ጉብኝት በማድረግ ወይም በደብዳቤ እማካይነት ስለነገሩ አሳሰባቸው፤ 1ኛ ቆሮ. 5: 1; 2ኛ ቆሮ. 2: 4።

- ለ. ጳውሎስ በነገሩ ውስጥ እጁን ላያስገባ ኃላፊነቱን ለአጥቢያው ጉባኤ ተወ! 2ኛ ቆሮ.2:9።
- ሐ. የቆሮንቶስ ቤተ ክርስቲያን በመጀመሪያ በደሉን ችላ ብላ ተወችው፤ በኋላ ግን በደለኛውን ከልክ በላይ ቀጣችው! 2ኛ ቆሮ. 2:4-6።
- መ. አሁን በደለኛው ንስሐ ስለገባ ይቅር ማለት፤ ማጽናናትና ፍቅራቸውንም ማደስ እንዳለባቸው ጳውሎስ ያሳስባቸዋል።
2. ስለ በደለኛው አባል የአጥቢያው ቤተ ክርስቲያን ያለባት ኃላፊነት ምንድን ነው?
 - ሀ. የቤተ ክርስቲያን ኅብረት አባሎችን የመቆጣጠር ኃላፊነት አለበት። ያልተናዘዙት ኃጢአት የቤተ ክርስቲያንን ምስክርነት ያበላሻል! 2ኛ ቆሮ.11:2።
 - ለ. ቤ.ክ. የምታደርገው ቁጥጥር በመጽሐፍ ቅዱስ መሠረታዊ ሐሳቦች ላይ የተመሠረተ መሆኑን አለበት፤ 2ኛ ተሲ3:14-15። እንደ አካባቢው ባህልና ሁኔታም መሆኑን አለበት።
3. የቅጣት ዓላማ ምንድን ነው? 2ኛ ቆሮ.2:7-11፤ 14፤ 15።
 - ሀ. ሰይጣንን ኃይል ማላጣት፤
 - ለ. የበደለኛውን በደል በማጥላላት በደለኛውን መርዳት፤
 - ሐ. የቤተ ክርስቲያን ምስክርነት ነውር የሌለበት እንዲሆን ማድረግና
 - መ. የክርስቶስን ስም ማስከበር ነው።
4. በአዲስ ኪዳን ውስጥ የተጠቀሰው ንስሐ ያልገቡ በደለኞች ቅጣት ምንድን ነው?
 - ሀ. በአዲስ ኪዳን የተገለጸው ቅጣት በደለኛውን ከኅብረት ውጭ አድርጉት የሚል ብቻ ነው፤ ማቴ.18:17፤ 1ኛ ቆሮ.5:13። ሆኖም ይህ ቅጣት ንስሐ ለመግባት ፈቃደኛ ላልሆኑ ክርስቲያኖች ብቻ የተወሰነ ነው።
 - ለ. አማኝ ንስሐ ከገባና መግባቱንም በሕይወቱ ካረጋገጠ ይቅርታ ሊደረግለትና እንደገናም ወደ ኅብረት ሊመለስ ይገባል።
5. ቤተ ክርስቲያን ንጽሕናዋን እንዴት ልትጠብቅ ትችላለች? 2ኛ ቆሮ.2:14። የቤተ ክርስቲያን ራስ የሆነውን ክርስቶስን መታዘዝ ድል አድራጊ ያደርጋል፤ 2ኛ ቆሮ. 2:9፤ 14፤ 1ኛ ዮሐ.5:4።

ጥያቄዎች

1. የአጥቢያን ቤተ ክርስቲያን ችግር መፍታት ያለበት ማን ነው?
2. በቤተ ክርስቲያን ሥነ ሥርዓት የተስተካከለ ፍርድ ያስፈለገበት ምክንያት ምንድን ነው? ኃጢአትን ለማስወገድ መሞከር እንጂ ጭካኔ የማያስፈልግበት ምክንያትስ ምንድን ነው?
3. አንድ ሰው ከቤተ ክርስቲያን መወገድ ያለበት መቼ ነው? ለምን? ለምን ያህል ጊዜ?
4. ቤተ ክርስቲያን የአባሎችዋን ምስክርነት የምትቆጣጠርበት ዓላማ ምንድን ነው?
5. ቤተ ክርስቲያን ንጽሕናዋን ልትጠብቅ የምትችለው እንዴት ነው?

ማጠቃለያ

የአጥቢያ ቤተ ክርስቲያን የራሷንና የሌሎች አባላት ምስክርነትን ለመጠበቅ የአባሎችዋን ትምህርት ክርስትናና አፈጻጸም የማረም የመቆጣጠር ሙሉ መብት አላት። የምእመናኑ ሙሉ ትብብር ካስፈለገ መላው ጉባኤ ሁኔታው ላይ መወያየትና መስማማት አለበት።

ጉባኤው ውሳኔው ለቤተ ክርስቲያኒቷ አገልግሎትና ምስክርነት ጠቃሚ መሆኑንና ከመጽሐፍ ቅዱስ ትምህርት ጋር የማይቃረን መሆኑን ማመን አለበት። የእግዚአብሔርን ቃል የሚቃረን ውሳኔ የማስተላለፍ ሥልጣን የለውም።

ተጨማሪ መግለጫዎች

ቤተ ክርስቲያን ዓላማ-ኤፌ.3:10

ቤተ ክርስቲያን ከግለሰብ ጋር ያላት ግንኙነት - ሮሜ 12:4-5

ቤተ ክርስቲያን ሥነ ሥርዓት:-

- ለእርማት እንጂ ለበቀል አይደለም፤ 2ኛ ቆሮ.13:2፥ 10
- ሲያስፈልግ ይገሰጻል፤ 1ኛ ጢሞ.5:20፤ ማቴ.18:15-17
- ኃጢአትን መናዘዝ አስፈላጊ ነው፤ ያል.5:16
- የማይናዘዝ ሰው ከቤተ ክርስቲያን ይወገድ፤ 1ኛ ቆሮ.5:1፥ 5፥ 13፤ 1ኛ ጢሞ.1:20፤ ቲቶ 3:10

ጥናት ስድስት

መንፈሳዊ ስጦታዎች (ኤፌ.4:1-16)

የጥናቱ ዓላማ

እያንዳንዱ አማኝ መንፈሳዊ ስጦታ የተሰጠው መሆኑንና በስጦታውም የእግዚአብሔርን ቤት ግለት ቤተ ክርስቲያንን ግንልገል ያለበት መሆኑን ለመረዳት እንዲችል ነው።

መግቢያ

እግዚአብሔር ወደ ዓለም ሁሉ ሂዱ፤ ወንጌልንም አስተምሩ የሚለውን ትዕዛዝ ቢሰጥም እያንዳንዱን የአካሉን ብልት ለተጠራበት አገልግሎት ያስታጥቀዋል። እያንዳንዱ የቤተሰብ አባል ስጦታ ወይም ስጦታዎች አሉት። ሁሉም አንድ ዓይነት ስጦታ አልተሰጠውም። አንዳንዶች ከሌሎች ያነሱ ይመስሉ ይሆናል፤ ግን እያንዳንዱ ብልት ለአካላችን ጠቃሚ እንደሆነ ሁሉ እያንዳንዱ የቤተ ክርስቲያን አባል ለክርስቶስ አካል ጠቃሚ ነው። ለቤተሰቡ ግለት ለቤተ ክርስቲያን እርዳታና ጥቅም ስጦታችንን በመጠቀም የግንልገል ኃላፊነት አለብን። አንዱ ሌላውን በፍቅር በግንልገል እንደ አንድ የክርስቶስ አካል በአንድነት መሥራት አለብን።

1. የመንፈስ ስጦታዎች ምንና ምን ናቸው?

ሀ. በኤፌሶን ምዕራፍ 4 ሐዋርያት፤ ነቢያት፤ ወንጌላውያን፤ እረኞችና አስተማሪዎች ለቤተ ክርስቲያን የተሰጡ ስጦታዎች እንደሆኑ ተዘርዝሯል።

ለ. ከመንፈስ ስጦታዎች ጥቂቶቹ በ1ኛ ቆሮ.12ና ሮሜ 12 ላይ ተዘርዝረዋል። እነርሱም፡- ጥበብን መናገር፤ እውቀትን መናገር፤ እምነት፤ የመፈወስ ስጦታ፤ ታምራት ማድረግ፤ ትንቢትን መናገር፤ መናፍስትን መለየት፤ በልዩ ዓይነት ልሳን መናገርና በልሳናች የተነገረውን መተርጎም ናቸው። ምናልባት ስጦታዎቹ ሁሉ አልተዘረዘሩም ይሆናል። ስለዚህ ሰባት፤ ዘጠኝ ወይም አሥራ አንድ ስጦታዎች አሉ ብሎ መከራከር የማይገባ መከፋፈልን መፍጠር ነው። ብዙ ዓይነት ስጦታዎች እንዳሉ መገንዘብ እንችላለን። እያንዳንዱ አባል በቤተ ክርስቲያን አገልግሎት የሚሰጥበት ከነዚህ ስጦታዎች ቢያንስ አንዱ ተሰጥቶታል። መንፈስ ቅዱስ ለእያንዳንዱ እንደ ፈቃዱ ይሰጣል። በነዚህ ስጦታዎች የመጠቀም ግዴታ አለብን።

2. አማኞች ስጦታዎች የተሰጡአቸው ለምንድን ነው? ኤፌ.4: 12-14።

ሀ. ስጦታዎቹ የተሰጡት የእግዚአብሔርን አካል ለማነድ ነው።

ለ. ስጦታዎቹ የተሰጡት አማኞችን ለአገልግሎት ለማስታጠቅ ነው።

3. ስጦታዎቹ በአገልግሎት ላይ ሲውሉ ውጤታቸው ምንድን ነው? ኤፌ.4: 13-16።

ሀ. በኅብረት መሥራት እንድንችል በእምነታችን መሠረት አንድነት ይሰጡናል።

ለ. መንፈሳዊ ዕድገት የሚሰጠንን እግዚአብሔርን የማወቃችንን ችሎታ ያዳብራሉ።

ሐ. ይበልጥ ክርስቶስን እንድንመስል ያደርጉናል።

መ. በሐሰት ትምህርት እንዳንሳሳት ይረዱናል።

ሠ. ለቤተ ክርስቲያን ፍቅርና ዕድገት ያመጣል ያገኙላታል።

4. ስጦታዎች በቤተ ክርስቲያን መሥራት ያለባቸው እንዴት ነው? አንዱ ሌላውን በመደገፍ እንደ አንድ አካል በኅብረትና የቤተ ክርስቲያን ራስ የሆነውን ክርስቶስን በመታዘዝ መሥራት አለባቸው።

ጥያቄዎች

1. የመንፈስ ስጦታዎችን የሚቀበል ማን ነው?

2. እያንዳንዱ አባል መቀበል ያለበትን ስጦታ የሚወስነው ማን ነው?

3. የመንፈስ ስጦታዎች የተሰጡት ለምንድን ነው?

4. የአባላቱ ስጦታዎች ሁሉ ቢሠሩ ውጤቱ ምንድን ነው?

5. ስጦታዎቹ ቤተ ክርስቲያንን የሚያጠናክሩት እንዴት ነው?

ማጠቃለያ

እግዚአብሔር የትንቢት፤ የመስበክና የማስተማር ስጦታ ያላቸውን ሰዎች ለቤተ ክርስቲያን ይሰጣል። አንዳንድ ቤተ ክርስቲያኖች ትምህርት ሲፈልጉ ሌሎች ደግሞ እረኛ ወይም ወንጌላውያን ይፈልጉ ይሆናል። በጥንት ቤተ ክርስቲያን ሐዋርያትንና ወንጌላውያንን እንደመራ እንዲሁ መንፈስ ቅዱስ እያንዳንዱን እንደስጠው ወደ ተገቢው አገልግሎት ይመራዋል፤ የሐዋ.16: 7-8፤ 8: 26 እና 29።

በቤተ ክርስቲያን እያንዳንዱ አባል ጥቂት ተሰጥሎ አለው፤ ይህንንም ስጦታ እንዲጠቀምበት ከጌታ ኃላፊነት ተሰጥቶታል። ስጦታዎቻችንን በታማኝነት

ስንገለገልባቸው ጌታ ሌላ ስጦታን ሊጨምርልን ወይም ሌሎች ስጦታዎች እንዳሉን ልንረዳ እንችል ይሆናል። ምንም ዓይነት ስጦታ ቢኖረን አንዱ ሌላውን በእምነት ለማነፅ በቤተ ክርስቲያን በአገልግሎት ላይ መዋል አለበት። ስብከት ቢሆን ወይም ሌላ አነስተኛ አገልግሎት በስጦታችን አንዱ ሌላውን ለማገልገል ባለን ፍላጎት መጠን ይፈረድብናል።

ቤተ ክርስቲያናቸውን የእያንዳንዱን አባል ስጦታዎች ይጠቀሙበታል? የቤተ ክርስቲያን መሪዎችን በእግዚአብሔር ትዕዛዝ መሠረት እንዴት እንደሚጠቀሙባቸውና ወዴትስ እንደሚልኳቸው የእግዚአብሔርን ምሪት ይሻሉ? የሐዋ.13:1-3።

ተጨማሪ መግለጫዎች

የመንፈስ ስጦታዎች:- 1ኛ ቆሮ.12:1-11፤ 27-31፤ ሮሜ 12:4-8፤ ኤፌ.4:11-13።

ከሁሉም የበለጡ ስጦታዎች:- 1ኛ ቆሮ.12:31፤ 13:13፤ 14:1-4።

በአንድ አካል ውስጥ አገልግሎት የሚሠጡ ስጦታዎች:- 1ኛ ቆሮ.12:12-27።

ጥናት ሰባት

ጥምቀት (ሮሜ 6:1-11)

የጥናቱ ዓላማ

የእማኞች ጥምቀት ምን እንደሆነና በሕይወታችንም ውስጥ በትክክል መተርጎሙን ወይም አለመተርጎሙን እንድንገነዘብ ነው።

መግቢያ

ጌታችን ትዕዛዙን እንዲያው በዘፈቀደ አልሰጠንም፤ ለትዕዛዙ ሁሉ ዓላማ አለው። ጌታ ሁለቱን የቤተ ክርስቲያን ሥርዓቶች ያዘዘው ሕዝቡን ስለ ሁለት ታላላቅ እውነቶች ለማስታወስ ነበር። እነዚህም በጌታ እራት የሚታወሰው የመስቀል ሞቱና በጥምቀት የሚታወሰው ድል አድራጊው ትንሣኤው ናቸው።

1. የጥምቀት አጀማመር:-

ሥነ ሥርዓቱ በኢየሱስ አልተጀመረም። ወደ ይሁዳነት የተለወጡ አሕዛብ ለመንፃታቸው ምልክት እንዲሆን ይጠመቁ ነበር። በመጥምቁ የሐንስ አማካይነት ለመጠመቅ የፈለጉት ሰዎች ኃጢአታቸውን ተናዝዘው ንስሐ መግባት ነበረባቸው፤ ማቴ.3:6፤ 11።

2. የመጥምቁ የሐንስ ጥምቀት:-

የመጥምቁ የሐንስ ጥምቀት የንስሐ ጥምቀት ነበር፤ ማር.1:4። ይህም ሰዎች ለኃጢአታቸው ማዘናቸውን ለማሳየት ይጠቀሙበት ነበር። ጥምቀቱ አዲሱን ሕይወት ለመኖር የሚያስችላቸው ኃይል አላስገኘላቸውም። ይህ ግን የተቻለው በመንፈስ ቅዱስ ባጠመቀው በክርስቶስ ብቻ ነበር፤ ዮሐ.1:29-34።

3. የኢየሱስ ጥምቀት:-

ኢየሱስ የተጠመቀው ለኃጢአት ንስሐ አልነበረም፤ እርሱ ምንም ኃጢአት አላደረገም፤ 1ኛ ዴ.2:21-22።

ጌታ ኢየሱስ ክርስቶስ የመጣው የእግዚአብሔርን ፈቃድ ሁሉ ለመፈፀም ነበር፤ ስለዚህ ለዮሐንስም ጥምቀት ታዛዥ ሆነ፤ ማቴ. 3: 13-17፤ መዝ. 39: 7-8።

ሀ. ኢየሱስ ጽድቅን ሁሉ ለመፈጸም ተጠመቀ። የአብን ፈቃድ ለመፈጸም መጣ፤ ማቴ. 3: 15፤ ዕብ. 10: 7። ፍፁም የሆነውን የእግዚአብሔርን ዕቅድ ለመፈጸም መጣ፤ ዮሐ. 4: 34።

ለ. ኢየሱስ እርሱ ክርስቶስ መሆኑን ለማረጋገጥ ተጠመቀ፤ ዮሐ. 1: 33። ራሱን ከኃጢአተኞች ጋር ለማስተካከል ይህንን ፈፀመ፤ 1ኛ ቆሮ. 10: 2፤ ፊልጵ. 2: 5-7።

ሐ. ኢየሱስ በጥምቀቱ ለደቀ መዛሙርቱ ምሳሌ ሆኗቸዋል፤ ማቴ. 16: 24፤ ፊልጵ. 2: 4-8፤ 1ኛ ጴጥ. 2: 21።

4. የአማኞች ጥምቀት፡-

ሀ. ጥምቀት በክርስቶስ የታዘዘ ነበር፤ ማቴ. 28: 19። አንድ ሰው ካመነ በኋላ የሚጠመቀው ኢየሱስ ስላዘዘ ነው። አንድ ሰው አምኖ ሊጠመቅ አይችል ይሆናል፤ ለምሳሌ በመስቀል ላይ ሳለ ጌታን ያመነው ወንበዴ የመጠመቅ ዕድል አላገኘም ነበር፤ ሉቃ. 23: 39-44።

ለ. ጥምቀት ከእምነት ቀጥሎ የሚደረግ ነው።

1. በበዓለ አምላ ቀን ጲጥሮስ «ንስሐ ገቡ፤ ኃጢአታችሁም ይሠረይ ዘንድ እያንዳንዳችሁ በኢየሱስ ክርስቶስ ስም ተጠመቁ» በማለት ለአይሁድ ሰብኮላቸዋል፤ ዮሐ. 2: 37-42።

2. ፊልጶስ ስለ ኢየሱስ ክርስቶስ የሰበከላቸው ሰብከት ያመኑት ሰዎች ተጠምቀዋል፤ ዮሐ. 8: 12።

3. ዮሐ. 26-39 ኢትዮጵያዊው ባለሥልጣን ካመነ በኋላ ልጠመቅ በማለት ጥያቄ አቅርቧል፤ ፊልጶስም ደግሞ አጥምቆታል፤ ዮሐ. 8: 26-39።

4. ሐዋርያው ጳውሎስ ካመነ በኋላ ተጠምዷል፤ ዮሐ. 9: 1-19።

5. የፊልጶስዩስ ወህኒ ቤት ጠባቂና ቤተሰቡ ካመኑ በኋላ ተጠምቀዋል፤ ዮሐ. 16: 25-34።

6. የምኲራብ አለቃ የነበረው ቀርስጶስም ከቤተሰቦቹ ሁሉ ጋር በጌታ አምኖ ተጠምዷል፤ ዮሐ. 18: 8።

ሐ. የአማኞች ጥምቀት ትርጉም፤ ሮሜ 6: 1-11፡-

1. ጥምቀት ከጋብቻ ቀለበት ጋር ተመሳሳይ ሳይሆን አይቀርም፤ ስለዚህ ቀደም ተብሎ የተፈጸመውን ነገር የሚጠቁም ነው።

ሀ. በመንፈስ ቅዱስ የተለወጠ አዲስ ሕይወት መኖሩን ያመለክታል፤ ሮሜ 6: 4፣ 11።

ለ. የመለወጥ መታሰቢያና የአዲስ ኪዳን ምልክት ነው፤ ሮሜ 6: 3፣ 6።

ሐ. ከአጥቢያ ቤተ ክርስቲያን ማለትም ከእግዚአብሔር ሕዝብ ጋር መተባበር ማለት ነው።

2. ጥምቀት አያጸድቅም ወይም ከኃጢአት አያድንም።

ሀ. ማር. 16: 16 ያመነ የተጠመቀ ይድናል፤ ያላመነ ግን ይፈረድበታል ይላል። ስለዚህ ፍርድን የሚያስከትለው አለመጠመቅ ሳይሆን አለማመን ነው።

ሊ «በኢየሱስ ክርስቶስ እመን አንተና ቤተሰቦችህም ትድናላችሁ፤»
የሐዋ.16:30-31። የወህኒ ቤት ጠባቂው ካመነ በኋላ ተጠምጿል።

ሐ ኢየሱስም በመስቀል ላይ ሳለ ንስሐ ለገባው ወንበዴ እንዲህ አለው፡- «እውነት
እልሃለሁ ዛሬ ከእኔ ጋር በገንት ትሆናለህ።» ወንበዴው አመነ እንጂ መጠመቅ
አልቻለም፤ ሉቃ.23:43።

ጥያቄዎች

1. የአማኞች ጥምቀት ዓላማ ምንድን ነው?
2. ጥምቀት የግያጸድቅ ወይም ከኃጢአት የግያድን መሆኑን የሚያስረዱ ሁለት ጥቅሶች
ጥቀሱ።
3. ኢየሱስ የተጠመቀው ለምን ነበር?

ማጠቃለያ

ጥምቀት የኢየሱስን ሞት፣ መቀበርና ትንሣኤውን የሚያሳይ ሥዕል ነው። ክርስቲያን
የጥምቀትን ሥርዓት በመፈጸም እግዚአብሔርን ሲታዘዝ ራሱን ከክርስቶስና ከአጥቢያ
ቤተ ክርስቲያን ወይም ከእግዚአብሔር ሰዎች ጋር አንድ ማድረጉ ነው።

ተጨማሪ ጥቅሶች

ጥምቀት የክርስቶስ ትዕዛዝ ነው፤ ማር.16:16፤ የሐዋ.2:38+ 41፤
8:36-40፤ 10:47-48።

መጠመቅ - ማቴ.3:6+ 16፤ የሐዋ.8:38-39፤ ሮሜ 6:4-5።

የአዲስ ኪዳን የጥምቀት ምሳሌዎች - የሐዋ.2:42+ 46፤ 20:7+ 11፤ 1ኛ
ቆሮ.10:21፤ 11:20።

ጥናት ስምንት

የጌታ እራት (1ኛ ቆሮ.11:23-31)

የጥናቱ ዓላማ

የጌታ እራትን ዓላማ በጥልቅ እንድንረዳ እና ከመውሰዳችንም በፊት ራሳችንን
በመፈተን በእክብርትና በምሥጋና እንድናደርገው ነው።

መግቢያ

በመጨረሻው ምሽት ኢየሱስ ለመጨረሻው እራት ከደቀ መዛሙርቱ ጋር ተገናኘ።
በግዕድ ተቀምጠውም ሳሉ ኢየሱስ ለደቀ መዛሙርቱ እንጀራና ወይን በመስጠት
ወደፊትም ይህን ለመታሰቢያው እንዲያደርጉት አዟችዋል፤ ማቴ.26:26-29።

1. የጌታ እራት ትርጉም፤ 1ኛ ቆሮ.11:23-32።

የጌታ እራት ለመታሰቢያ የሚደረግ ነው። ኢየሱስ «ይህንን ለመታሰቢያዬ
አድርጉት» ብሏል። የጌታ ሞትና ትንሣኤ መታሰቢያ ነው።

- እንጀራው፡- የኃጢአት መስዋዕት ለመሆን ብቃት ያለውንና ፍፁም የሆነውን
ሕይወቱን ይመስላል፤ 1ኛ ኢጥ.2:24።

- ወይት ደግሞ ለኃጢአት ሥርየት የፈሰሰውን ደሙን ያመለክታል።

2. የጌታ እራት ዓላማ፡-

ሀ. የጌታ እራት የወንጌል መሠረት የሆነውን ለኃጢአት ሥርየት የተሰቀለው ሥጋውንና የፈሰሰው ደሙን ያመለክታል፤ 1ኛ ቆሮ.11:26።

ለ. ይህንንም ጌታ እስኪመጣ ድረስ እንድናደርገው ታዘናል፤ የጌታ እራት የጌታን ዳግም ምፅዓት በትጋት እንድንጠባበቅ ያደርገናል፤ 1ኛ ቆሮ.11:26።

ሐ. የጌታ እራት በክርስቶስ አካል ውስጥ አንዱ ከሌላው ጋር አንድ መሆኑን ያስገነዝባል፤ 1ኛ ቆሮ.10:17።

3. መደረግ ያለበት በየሰንት ጊዜ ነው?

አንዳንዶች በየሳምንቱ፤ በየወሩ ሲያደርጉ ሌሎች ደግሞ በሦስት ወር ወይም በዓመት አንድ ጊዜ ያደርጋሉ። አንዳንዶች በጥቁቱ የቤተ ክርስቲያን ስብሰባ ሲያደርጉት ሌሎች ደግሞ በማታው ስብሰባ ያደርጉታል። ከበዓል አምሳ በኋላ ምዕመናን የጌታን እራት በየቀኑ ሳያደርጉት አልቀሩም፤ የሐዋ.2:46። በጢሮአዳ ከሳምንቱ በመጀመሪያው ቀን አድርገዋል፤ የሐዋ.20:7። በየሰንት ጊዜው መደረግ እንዳለበት የሚያመለክት ግልጽ የሆነ ትዕዛዝ የለም።

4. ለጌታ እራት መደረግ የሚገባው ጥንቃቄ፡-

ሀ. በእግዚአብሔር ቤተሰብ ውስጥ ላሉት ማለትም ለክርስቲያኖች የሚሆን ማስታወሻ ነው።

ለ. ያልተናዘዘው ኃጢአት ካለ የጌታን እራት መሳተፍ የለብንም። ከዚህ የተነሳ በቆሮንቶስ የነበሩ አንዳንድ ክርስቲያኖች በእግዚአብሔር ተቀጥተዋል፤ እንዲያውም ጥቂቶች ሞተዋል፤ 1ኛ ቆሮ.11:17-34።

ሐ. የጌታ እራትን ስንሳተፍ ልባችንን በመመርመር በእኩብሮት እና በምስጋና መሆን አለበት። የጌታን እራት መሳተፍ አያድንም ወይም አያጸድቅም፤ ኤፌ.2:8-9።

ጥያቄዎች

1. የጌታን እራት የጀመረው ማንና መቼ ነበር?

2. የጌታ እራት ዓላማ ምንድን ነው?

3. የጌታን እራት ለሚሳተፉ ሰዎች የተሰጠው ማስጠንቀቂያ ምንድን ነው?

ማጠቃለያ

የጌታ እራት የእሥራኤላውያን ከግብፅ አገር መውጣት መታሰቢያ የሆነውን የፋሲካን በዓል ተክቷል። ይህ አዲስ መታሰቢያ የሆነው የጌታ እራት አዲስና ዘላለማዊ የሆነው ኪዳን ማስታወሻ ነው። የጌታ እራት የክርስቶስን ሞትና ለእኛም መሞቱን ያስገነዝባል። በሞቱና በትንሣኤው ከእርሱ ጋር አንድ መሆናችንንም ያስታውሰናል። ይህም ክርስቶስ እስኪመለስ ድረስ መደረግ አለበት።

ተጨማሪ መግለጫዎች

ኢዮሱስ የጌታን እራት ደነገገ፤ ማር.14:22-25፤ ሉቃ.22:17-20፤ 1ኛቆሮ.11:23-26።

የጌታ እራት በጥንት አብያተ ክርስቲያናት፡- የሐዋ.20:7፤ 27:35ና 2:42፤ 46።

የቀሮንቶስ ቤተ ክርስቲያን የጌታን እራት በተገቢው መንገድ አላደረገችም፤ 1ኛ ቆሮ. 11:20-22፤ 33-34።

ጥናት ዘጠኝ

የቤተ ክርስቲያን ተቋም (1ኛ ጢሞ.3:1-16)

የጥናቱ ዓላማ

በአዲስ ኪዳን ውስጥ በተገለፀው መሠረት የቤተ ክርስቲያንን ድርጅታዊ መዋቅር በተለይም የጉባኤው ኃላፊነት ምን እንደሆነ ለመረዳት እንድንችል ነው።

መግቢያ

ኢየሱስ በማቴ.20:25-27 «ከእናንተ ግንም ፊተኛ ሊሆን የሚወድ የእናንተ ባሪያ ይሁን» በማለት ቤተ ክርስቲያን እንደት መተዳደር እንዳለባት ደንግጓል። የቤተ ክርስቲያን መሪ ግለት ተገልጋይ ሳይሆን አገልጋይ ግለት ነው።

ሐዋርያት

አዲሱ ኅብረት የተቀነባበረው እንደት እንደሆነ አዲስ ኪዳን ትክክለኛ የሆነ ዝርዝር አይሰጠንም። ኢየሱስ ከደቀ መዛሙርቱ ጥቂቶቹን መርጦ የተለየ ኃላፊነት እንደሰጣቸው እናውቃለን። እነዚህም ሐዋርያት ነበሩ። የአሥራ ሁለት የተለየ አስተዋጽኦ እጥፍ ድርብ ሆኖ ይታያል።

1. የትንሣኤው ታማኝ ምስክሮች ለመሆን ተጠርተዋል። ከእነርሱ በኋላ «ከኢየሱስ ጋር ሦስት ዓመት ኖርን፤ ከሙታንም ከተነሣ በኋላ ዓይተነዋል» ያለ ሌላ ቡድን ፈጽሞ የለም።

2. የአዲስ ኪዳን ጸሐፊዎች ለመሆን ተጠርተዋል። ይህ ሥልጣን የተሰጠው ለመጀመሪያዎቹ አሥራ ሁለት ሐዋርያት ብቻ ነበር። ሌሎች ይህ ሥልጣን አልነበራቸውም።

እነዚህ ሐዋርያት ለራሳቸው ብቻ ሳይሆን ለሌሎችም የቤተ ክርስቲያን መሪዎች የሚያገለግሉ ተወማሪ ኃላፊነቶች ተቀብለው ነበር።

1. አሕዛብን ሁሉ ግስተማር ነበረባቸው፤ ማቴ.28:18-20፤ የሐዋ.1:8።

2. የእግዚአብሔርን ሰዎች ግስተዳደርና በእነርሱም ላይ መፍረድ ነበረባቸው፤ ማቴ.16:16-19፤ 18:18። የክርስቶስ ቤተ ክርስቲያን የተመሠረተችበት እጅግ ጠቃሚ የሆነ ትምህርተ ክርስትና ተሰጥቷቸው ነበር፤ ማቴ. 16:16-18።

3. እግዚአብሔር የሚሰጠው የኃጢአት ይቅርታ በክርስቶስ በኩል ብቻ መሆኑን በግስተማርና መንፈሱ የዛለበትን ከእግዚአብሔር ጋር በግስታረቅ፤ ንስሐ ለመግባት ፈቃደኛ ያልሆነውን የሚያስወግዱበት እጅግ ጠቃሚ የሆነ ሥነ ሥርዓት ተሰጥቷቸው ነበር ማቴ.16:19፤ 18:18፤ 1ኛ ቆሮ. 5።

በአሁኑ ጊዜ ሐዋርያት እነማን ናቸው? ኤፌ.4:11። እንደ መጀመሪያዎቹ አሥራ ሁለት ሐዋርያት ባይሆኑም እንኳ በአሁኑም ዘመን ከቀደሙት ሐዋርያት ጋር የሚመሳሰል ተግባር ያላቸው ሰዎች ይገኛሉ።

1. ወንጌል ላልደረሰበት ቦታ ሁሉ ክርስቶስ ሕያው መሆኑን መስካሪዎች ናቸው።
2. ከመካከላቸው ሽማግሌዎች እስከሚመረጡ ድረስ አዲስ አማኞችን የመጠበቅ ኃላፊነት አለባቸው።

እንዲት አዲስ ቤ.ክ. ስትመሠረት ራሷን መርዳት እስከምትችልበት ጊዜ ድረስ በዚያ ሥፍራ ጌታ ሐዋርያ ይመድባል።

ጉባኤ

የሚያምኑ ሁሉ የክርስቶስ አካል ብልቶች በመሆናቸው እንደ አንድ አካል ብልቶች መሥራት አለባቸው። ጳውሎስ የመጀመሪያዎቹን የቤተ ክርስቲያን መሪዎች እንደሾመ የሐዋ. ምዕ. 14 ይገልጻል፤ በኋላ ግን የጉባኤው ቁጥር እየጨመረና እየነሰመሱም ሲሄዱ የራሳቸውን መሪዎች እንደመረጡ እናነባለን። ጳውሎስ አብዛኞቹን ደብዳቤዎቹን የጻፈው ለሽማግሌዎች ሳይሆን ለቤተ ክርስቲያን ጉባኤ ነበር። ጳውሎስ በቤ.ክ. ለሚቀርበው ለትምህርቱና ለሥነ ምግባር ሁሉም ኃላፊነት እንዲሰማቸው ይፈልጋል። ይህንንም በማቴ. 18 እና 1፻. ምዕ. 5 እናነባለን። ሁሉም በቤተ ክርስቲያን ተሳትፎ እንዲኖራቸው መንፈስ ቅዱስ ለእያንዳንዱ የቤተ ክርስቲያን አባል ለጦታዎችን ሰጥቷል፤ ኤፌ. 4:12-14፤ 1፻. ምዕ. 12:1-12፤ ሮሜ 12:5-9።

ወንጌልን ማሰማትና መምሪያ መስጠት ከጉባኤው መካከል የጥቂት ተመራጮች መብት ብቻ ሳይሆን የአማኞች ሁሉ ኃላፊነት ነው።

ዲያቆናት

በሐዋርያት ዘመን በቤተ ክርስቲያን ጉባኤ ውስጥ ሁለት ዓይነት ሠራተኞች የነበሩ ይመስላል። እነርሱም፡-

1. ለባኪና አስተማሪ የነበሩት ሽማግሌዎች
2. በተለያዩ ሁኔታዎች ውስጥ አቀነባባሪና ረዳት የነበሩት ዲያቆናት ናቸው።

የኢየሩሳሌም ጉባኤ የመረጣቸው ሰዎች ዲያቆናት ተብለው አልተጠሩም፤ የሐዋ. 6። ነገር ግን በተለያዩ መንገድ አቀነባባሪና ረዳት ስለነበሩ ዲያቆናት ተብለው ቢጠሩ ስሕተት አይደለም። በ1፻ኪ. ም. 3:8-13 ውስጥ ዲያቆናት ምን ዓይነት ሰዎች መሆን እንዳለባቸው ተጠቅሷል። እነዚህ መመሪያዎች በእግዚአብሔር ቃል ውስጥ የሚገኙ በመሆናቸው በዲያቆናት ምርጫ ጊዜ በጥንቃቄ በተግባር ላይ መዋል አለባቸው።

ዲያቆናት በሌላባቸው አብያተ ክርስቲያናት ቢያንስ ሦስት ነገሮች ይፈጠራሉ፡-

1. ሽማግሌዎች ሥራ ስለሚበዛባቸው ስብከቱና ትምህርቱ ችላ ይባላል፤
2. ሽማግሌዎች ገንዘብ ነክ የሆኑ ሥራዎችንም ስለሚሠሩ ሌላው ሥራቸው ይበደላል፤
3. የቤተ ክርስቲያን አስተዳደር በጥቂት ሰዎች እጅ ብቻ ይሆናል።

ሽማግሌዎችና ጳጳሳት

በአዲስ ኪዳን ውስጥ እነዚህ ሁለቱ አንድ ናቸው። ምናልባት በእነዚህ ነገሮች ላይ ለሚፈጠሩት ጥያቄዎች መረጋገጫ እንዲሆኗቸው የሚከተሉትን ጥቅሶች ተመልከቱ፡- የሐዋ.13:1-2፤ 14:23፤ 1ኛ ጢሞ.3:1-7። ሽማግሌዎች ለሐዋርያት የተሰጡትን ሦስት ሥራዎች ማከናወን አለባቸው። እነርሱም፡-

1. ማስተማርና ወንጌልን ማሰራጨት፤
2. ትምህርተ ክርስትና የተላላተ ትርጉም እንዳይሰጠውና በተግባርም መተርጎሙን ተከታትሎ መመልከትና
3. ሥነ ምግባርን መቆጣጠር ናቸው።

አንድ ሽማግሌ ከሌላው የሚበልጥ ቦታ እንደሚሰጠው የታወቀው ከሐዋርያት ዘመን አንድ መቶ ዓመታት በኋላ ነው።

በመጀመሪያ በሐዋርያት በተሾሙ ጊዜ ኃላፊነታቸው ለእነርሱ ነበር። በኋላ ግን ሽማግሌዎቹ በአዲስ ኪዳን ውስጥ በተሰጡት መመሪያዎች መሠረት መሥራታቸውን ለሚታዘቡ የጉባኤው አባላት ኃላፊዎች ነበሩ። ከሁሉም በላይ የሆነ የእግዚአብሔር ቃል ነው።

እረኞች

በሐዋርያት ዘመን ይህ የተለየ ኃላፊነት አልነበረም። ሽማግሌዎቹ ሁሉ መንጋውን የሚጠብቁ እረኞች ነበሩ።

ጉባኤው የማስተማር ወይም የመስበክ ስጦታ ያለውን አንድ ሽማግሌ ሊመርጥ ቢፈልግ አዲስ ኪዳን አይከለክልም። እረኛ የሚለው ቃል የተገኘው በአዲስ ኪዳን ውስጥ በሚከተሉት ቦታዎች ከተጠቀሰው ግሥ ነው፤ ማቴ.2:6፤ ሉቃ.17:7፤ ዮሐ.21:16፤ የሐዋ.20:28፤ 1ኛ ቆሮ.9:7፤ 1ኛ ጴጥ.5:2፤ ይሁዳ 12፤ ራዕይ 2:27፤ 7:17፤ 12:5፤ 19:15።

ወንጌላውያን

በሰብከት ለማገልገል የግል ሥራቸውን የተዉ የአዲስ ኪዳን ሠራተኞች እነዚህ ብቻ ሳይሆኑ አይቀሩም፤ የሐዋ.13:1-3 ተመልከቱ። ለአገልግሎት ሳይወጡ በፊት በቤተ ክርስቲያን ሌላ ሥራ እንደነበራቸው እንገነዘባለን። ለምሳሌ ከተመረጡት ሰባት አገልጋዮች አንደኛ ፊልጶስ በኋላ ወንጌላዊ ሆኗል፤ የሐዋ. 6:1-6፤ 8:4-8፤ 26-40፤ 21:8።

ጢሞቴዎስ የወንጌላዊነት ሥራ እንዲሠራ ጳውሎስ በጥብቅ አሳስቦታል፤ 2ኛ ጢሞ.4:5።

ጳውሎስ በኤፌ.4:11 ባቀረበው የሹማምንት ዝርዝር ውስጥ ወንጌላውያን ከነቢያት ቀጥለው የተጠቀሱት ናቸው። እነዚህም የምሥራቹን ተናጋሪዎች ወይም ወንጌልን ሰባኪዎች ናቸው። ወንጌልን የማስፋፋት ሥራ የእያንዳንዱ አማኝ ኃላፊነት ነው። «የተበተኑትም ቃሉን እየሰበኩ ዞሩ» የሚለው በስደት ተበታትነው የነበሩ አማኞችን ማለቅ ነው፤ የሐዋ.8:4።

ሆኖም አንዳንዶች ስጦታ ስላላቸው ለወንጌል ስርጭት አገልግሎት ተጠርተዋል። የቤተ ክርስቲያኒቱ ኅብረት፣ ዕድገትና ጉልህምስና እንዳይደናቀፍ ለማድረግ ወንጌላውያን ሽማግሌዎች ሲሾሙ ወዲያውኑ እንደ ነቢያት ወንጌል ላልደረሳቸው ለመስበክና ለማስተማር መንቀሳቀስ አለባቸው።

ሐዋርያት ወንጌላውያን ቢሆኑም ወንጌላውያን ሁሉ ሐዋርያት አይደሉም። እረኛ ግን ወንጌላዊም መሆን ሳይችል አይቀርም።

ነቢያት

እግዚአብሔር እንዲያገለግሉት ከጠራቸው ሰዎች መካከል ነቢያት የሚባሉ ጥቂት ወንዶችና ሴቶች ነበሩበት። ነቢይ የእግዚአብሔርን ቃል የሚናገር ሲሆን የሚናገረው ስለ ወደፊት ብቻ ነው ብሎ ማስብ ስሕተት ነው። ነቢይ ስለ አላፈው፣ ስለአሁንና ስለ ወደፊት መናገር ይችላል። በአዲስ ኪዳን ነቢይ ከሌሎች ሠራተኞች ጋር እኩል ነበር። ሐሰተኛ ሐዋርያት፣ ወንጌላውያንና ነቢያትም ነበሩ። የነቢያት ቃል መለኮታዊ መገለጥ መሆኑን ለማረጋገጥ ጉባኤው ከመጽሐፍ ቅዱስ ጋር የሚስማማ መሆኑን ማመልከር አለበት።

የእነዚህና በቤተ ክርስቲያን የሚገኙ የሌሎች አገልጋዮች ዓላማ ጉባኤውን ለማገልገል ነው። ትምህርታቸው በምግባራቸው ማለትም «በፍሬያቸው» መረጋገጥ አለበት። ይህ ጥቅስ በተለይ ክርስቲያን ሠራተኞችን እንጂ ሌሎች ክርስቲያኖችን የማይመለከት መሆኑን መገንዘብ ተገቢ ነው። ከሥነ ምግባር ውጪ የሆነ እረኛ፣ ሽማግሌ፣ ወንጌላዊ ወይም ነቢይ ሐሰተኛ ነው፤ የሚሰብከውንም በተግባሩ ይክደዋል።

ጥያቄዎች

1. የመጀመሪያዎቹ ሐዋርያት የተለዩ የሆኑት በምን ነበር?
2. አንድ ሐዋርያ ወይም ወንጌላዊ ጉባኤው የራሱን ሽማግሌዎች እንዲመርጥ ባይፈቅድለት ውጤቱ ምን ይሆናል?
3. ዲያቆናትና ሽማግሌዎች በቤተ ክርስቲያን ያስፈለጉት ለምንድን ነው?
4. ለሽማግሌዎች የተሰጡት ሦስት ተግባራት ምንና ምን ናቸው?
5. በአንድ የአጥቢያ ቤተ ክርስቲያን ሽማግሌዎችን መምረጥ ያለበት ማን ነው?
6. ሽማግሌዎቹ በአዲስ ኪዳን መመሪያዎች መሠረት መሥራታቸውን ማረጋገጥ የሚገባው ማን ነው?

ማጠቃለያ

ከአዲስ ኪዳን ትምህርት ስለ ቤተ ክርስቲያን ተጽም አስተዳደር የተገኙ ለምስት አጠቃላይ መሠረታዊ መመሪያዎች፡-

1. ሥልጣን ሁሉ የክርስቶስ ስለሆነ በስሙና በእርሱ መንፈስ አማካይነት በተግባር ላይ መዋል አለበት።
2. የክርስቶስ ትሕትና ለክርስትና አገልግሎት ምላሌ ነው፤ ማቴ. 20፡26-28።
3. ቤተ ክርስቲያንን የመቆጣጠር ተግባር ለጥቂት ሰዎች ብቻ ሳይሆን ለጉባኤውም ተሰጥቷል።

4. ግስተግርና ግስተዳደር የተያያዙ ናቸው፤ 1ኛ ተሲ5:12።

5. እስተዳዳሪዎች ቃሉን የሚሰብኩትን እንዲረዱቸው ያስረዳል፤ የሐዋ.6:2-3።

ተጨማሪ መግለጫዎች

የሸግገሉነት መመዘኛ:- ቲቶ 1:4-16።

የጉባኤው መመዘኛዎች:- ቲቶ 2:1-8፤ ሮሜ 12:9-21፤ 1ኛ ተሲ5:12-23።

መጽሐፍ ቅዱስ ስለ ጋብቻ የሚያስተምረው
ትምህርት

ጥናት አሥር

ጋብቻ የእግዚአብሔር ትዕዛዝ ነው (ዘፍ.1:26-28፤
2:18-24)

የጥናቱ ዓላማ

ጋብቻ በእግዚአብሔር የታዘዘ ተቋም መሆኑንና እንደ እግዚአብሔር ፈቃድም መፈጸም እንዳለበት ለማስረዳት ነው።

መግቢያ

እግዚአብሔር ጋብቻን በመጀመሪያ ያቀደው ለባለና ሚስት ደስታ እንዲሆን ነው። እግዚአብሔር የሚያቅደው ሁሉ መልካም ነው። ሆኖም ጋብቻ መልካምና አስደሳች የሚሆነው እንደ እግዚአብሔር ዕቅድ ሲፈጸም ነው።

1. የጋብቻ ተቋም የተመሠረተው በእግዚአብሔር ትዕዛዝ ነበር።

ሀ. ክርስቲያኖች ጋብቻ የኅብረተሰቡን ቁጥር ለመመርኮፍና ሰላምን ለማግኘት የሚፈጸም ማኅበራዊ ጉዳይ ብቻ ሳይሆን የእግዚአብሔር ስጦታ መሆኑን ያምናሉ።

ለ. ወንድና ሴት የተፈጠሩት በእግዚአብሔር አምላላ ነው፤ ዘፍ.1:26-27።

ሐ. ወንድና ሴት አብረው ምድርን እንዲቆጣጠሩ መብት ተሰጥቷቸዋል፤ ዘፍ.1:28።

መ. ባለና ሚስት ልጅ በመውለድ ምድርን እንዲዋሉ የእግዚአብሔር ፈቃድ ነው፤ ዘፍ.1:28።

2. ጋብቻ መልካም ነው፤ ዕብ.13:4።

ሀ. አዳም ረዳት አስፈላጊነት ስለነበር እግዚአብሔር ሔዋንን ሲሰጠው ተደስቷል፤ ዘፍ.2:23።

ለ. እግዚአብሔር ወንድና ሴትን ከሌሎች ጋር በኅብረት ለመኖር እንዲችሉ አድርጎ ፈጥሯቸዋል።

ሐ. ወንዶችና ሴቶች በሕጋዊ ጋብቻ ሳይተላለፉ በአንድነት እንዲኖሩ መጽሐፍ ቅዱስ አይደግፍም።

3. ጋብቻ የተባረከ እንዲሆን በእግዚአብሔር ዕቅድ መሠረት መፈጸም አለበት፤ ቆላ.3:17-19፤ 23-25።

ሀ. የእግዚአብሔር ዕቅድ አንድ ወንድ ከአንድ ሴት ጋር ተጋብቶ እንዲኖር ነው፤ ዘፍ.2:18፤ ማቴ.5:32።

ለ. አማኞች ያላመኑትን ማግባት የለባቸውም፤ 2ኛ ቆሮ.6:14።

ጥያቄዎች

1. እግዚአብሔር ስለ ጋብቻ ትዕዛዝ መስጠቱን የሚያመለክቱ ሁለት ጥቅሶች ጥቀሱ።
2. ጋብቻ ደስታ የሚገኝበትና የእግዚአብሔርም በረከት እንዳይለየው ምን ያስፈልገዋል?
3. አብዛኛውን ጊዜ ጋብቻ የማይባረክበትን ምክንያት ግለጹ።

ማጠቃለያ

ጋብቻ ከተፈጥሮ ሕግ የተገኘ ብቻ አይደለም። ጋብቻ ከሁሉም በላይ የእግዚአብሔር ዕቅድ ነው። ይህ ከፍተኛ መቀራረብ ያለበት ግንኙነት ፍሬያማ የሚሆነው እግዚአብሔር ባቀደው መሠረት የትዳር ጓደኞች እርሱ የሰጣቸውን ኃላፊነት በትክክል ሲፈጽሙ ብቻ ነው።

ተጨማሪ መግለጫዎች

የወንዶች ኃላፊነት፤ መዝ.8:6-8፥

ጋብቻ ክቡር ነው፤ ምላሌ 18:22፤ 1ኛ ጢሞ.3:12፤ 5:14።

ጋብቻ እግዚአብሔር ከቤተ ክርስቲያን ጋር ለሚያደርገው ግንኙነት ምላሌ ነው፤
ኢሊ.54:5፤ 62:5፤ ኤር.3:14፤ ማቴ.22:2፤ 25:10፤ ራዕይ 19:7።

የቤተ ክርስቲያንና የክርስቶስ ኅብረት ከጋብቻ ኅብረት ጋር ይነጻጸራል፤
ኤፌ.5:23፤ ቀሊ.1:18።

ጥናት አሥራ አንድ

በክርስቲያን ጋብቻ ውስጥ የባልና ሚስት የሥራ ድርሻ

ኤፌ.5:21-33፤ 6:4

የጥናቱ ዓላማ

ስለ ክርስቲያን ጋብቻ ከእግዚአብሔር የተሰጡትን መሠረታዊ መመሪያዎች ተረድተን እንድንለማመዳቸው ነው።

መግቢያ

እርስ በርሳቸው እንዲረዳዱና አንድ እንዲሆኑ እግዚአብሔር ወንድና ሴትን ፈጠረ። በክርስቶስ እኩል ናቸው፤ ነገር ግን በቤተሰብ ኑሮ ውስጥ የተለያዩ ድርሻዎች አሏቸው።

1. የባል ኃላፊነት፡-

ሀ. ክርስቶስ የቤተ ክርስቲያን እራስ እንደሆነ ባል የሚሰት ራስ ነው፤ ኤፌ.5:23።

ለ. ባል ሚስቱን መውደድ የሚገባው፡-

- ክርስቶስ ቤተ ክርስቲያንን እንደወደዳትና

- እንደ ገዛ ሥጋው መሆን አለበት፤ ኤፌ.5:25-29።

ሐ. ሚስቱ ደካማ ፍጥረት ስለሆነች ከእርሷ ጋር በማስተዋል አብሮ መኖር አለበት፤
1ኛ ጴጥ.3:7።

መ. አባቱንና እናቱን ይተዋል፤ ከሚስቱም ጋር ይተባበራል፤ ኤፌ.5:31።

2. የሚስት ኃላፊነት፡-

ሀ. ለጌታ እንደምትገዛ እንዲሁ ለባልዋ ትገዛ፤ ኤፌ.5:22። ቤተ ክርስቲያን ለክርስቶስ እንደምትገዛ እንዲሁ ሚስት ለባልዋ ትገዛ፤ ኤፌ.5:24።

ለ. ሚስት ባልዋን ትፍራ፤ ኤፌ.5:33።

ሐ. ለባልዋ ረዳት ትሁን፤ ዘፍ.2:18።

3. ባል ለሚስት ሚስቱ ደግሞ ለባልዋ ያለባት ኃላፊነት፡-

ሀ. በፍቅር ይኮሩ፤ ኤፌ.5:1-2።

ለ. ለእያንዳንዳቸው በክርስቶስ ፍርሃት የተገዙ ይሁኑ፤ ኤፌ.5:21።

ሐ. በፍቅር፤ በርሀራሄና በትህትና በአንድ ልብ ይሁኑ፤ 1ኛ ሊፐ.3:8።

4. የወላጆች የጋራ ኃላፊነት፡-

ሀ. ልጆቻቸውን በማፍቀር በጌታ ምክርና ተግዛጽ ማሳደግ ይኖርባቸዋል፤ ኤፌ.6:4፤ 1ኛ ጢሞ.3:4፤ ቲቶ 1:6።

ለ. ለቤተሰባቸው ማሰብ አለባቸው፤ 1ኛ ጢሞ.5:8፤ 14፤ ምላሌ 31:24፤ 27።

ጥያቄዎች

1. የባል ኃላፊነት ምንድን ነው? ባሉች ከእግዚአብሔር የተሰጣቸውን ኃላፊነት የሚዘነጉት እንዴት ነው?
2. ባል ለሚስቱ ያለው ፍቅር የሚነጻጸረው ከምን ጋር ነው?
3. የሚስት ኃላፊነት ምንድን ነው? ሚስቶች ከእግዚአብሔር የተሰጣቸውን ኃላፊነት የሚዘነጉት እንዴት ነው?
4. ሚስት ለባሏ ያላት አመለካከት ምን ዓይነት መሆን አለበት?
5. ሚስት ለባሏ የምታሳየው የመገዛት ባሕሪ ከምን ጋር ይነጻጸራል?
6. ወላጆች ለልጆቻቸው ያለባቸው ኃላፊነት ምንድን ነው? ይህ የጋራ ኃላፊነት የሆነው ለምንድን ነው? አንዱ ኃላፊነቱን ቢዘነጋስ ምን ችግር ይፈጠራል?

ማጠቃለያ

1. ወላጆች ልጆቻቸውን ለማሰልጠንና ለመገሰጽ የማይስማሙና የማይተባበሩ ከሆነ በልጆቻቸው ላይ ከፍተኛ ጉዳት ያደርሳሉ።
2. ባልና ሚስት ሁለቱም ኃላፊነታቸውን በመወጣት ታማኞች ከሆኑ ሌሎች ኃላፊነታቸውን በተላሉ እንዲወጡ ይረዱዋቸዋል።
3. ከዚህ በታች የተሰጡትን ሁለት ዘመናዊ አስተሳሰቦች ተወያዩባቸው፡-
ሀ. በቤተ ክርስቲያን ሥነ ሥርዓት መጋባት የሚያስፈልገው ለምንድን ነው? ዝም ብለን አብረን እንኩር የሚሉ አሉ።
ለ. ያገቡ ሰዎች መውለድ ይገባቸዋል? ልጆች አንፈልግም ብለው ቢስማሙስ?

ተጨማሪ መግለጫዎች

ባለ ለጊስቱ የሚገባትን ጊስት ደግሞ ለባልዋ የሚገባውን ታድርግ፤ 1ኛ ቆሮ.7:2-5።

ጊስቶች ለባሎቻቸው ይገዙ፤ 1ኛ ጴጥ.3:1-2፤ ቆላ.3:18። ባሎች ጊስቶቻቸውን ይውደዱ፤ ቆላ.3:19፤ 1ኛ ጴጥ.3:7። የወላጆች የጋራ ኃላፊነት፤ ቆላ.3:17፤ 21፤ 1ኛ ጴጥ.3:8-9።

ጊስቶች ባሎቻቸውን ይርዱ፤ ምሊ.31:10-31። ወላጆች ልጆቻቸውን በጌታ ትዕዛዝ መሠረት ያላድጉ፤ ምሊ.13:34፤ 22:6፤ 15፤ 19:18፤ ቴቶ.2:9።

ጥናት አሥራ ሁለት

የክርስቲያን ጋብቻ መምሪያ (ማቴ.19:1-12)

የጥናቱ ዓላማ

እግዚአብሔር ስለ ጋብቻ ያለውን ዕቅድ ያበላሸው ኃጢአት መሆኑን እንድንገነዘብና የክርስቲያን ጋብቻ ከሌሎቹ የጋብቻ ዓይነቶች የተለየ መሆኑን እንድናስተውል ነው።

መግቢያ

እግዚአብሔር ስለ ጋብቻ ልዩ መመሪያ ሰጥቷል። የጋብቻ መመሪያው በትክክል በተግባር ላይ ካልዋለ ጋብቻው የሚፈርስ መሆኑን ታሪክ ያረጋግጣል። የቤተሰብ መፍረስ ደግሞ የአገር ድክመት ያስከትላል።

1. ክርስቲያኖች የማያምኑትን ማግባት የለባቸውም፤ 2ኛ ቆሮ.6:14።

ሀ. ያላመነ የትዳር ጓደኛ ያመነውን ያስከዳል።

ለ. ከተጋቡት መካከል አንደኛው ቢያምን ያላመነውን መፍታት የለበትም፤ 1ኛ ቆሮ.7:12-16።

2. በዝሙት ምክንያት ካልሆነ ክርስቲያኖች መፍታት የለባቸውም፤ ማቴ.5:32፤ 19:9።

አንዳንድ ምሁራን ጥፋት የሌለው ወገን እንደገና ሊጋባ ይችላል ብለው ያስተምራሉ፤ ማቴ. 19:9፤ 1ኛ ቆሮ.7:39። በመጽሐፍ ቅዱስ ውስጥ ደግሞ ጋብቻን በግልጽ የሚደግፍ ሐሳብ የለም፤ ነገር ግን በኃጢአት ላይ ኃጢአትን ከመጨመር «አንድ ገመድ ቢበጠስ የብጣሾቹን ጫፍ አስቀያሚ በሆነ ቋጠር እንኳ ማያያዙ ቢያንስ ሁለቱም እንዳይጠፉ ያደርጋል» እንደሚባለው ማድረግ ይቻላል። ሆኖም «ጌታ ያጣመረውን ማንም አይለይ» ተብሏል።

3. መጽሐፍ ቅዱስ ሳይጋቡ አብሮ መኖርን ይቃወማል።

4. እግዚአብሔር አንዳንዶች ያለ ጋብቻ እንዲኖሩ ይፈቅዳላቸዋል፤ ማቴ.19:12። እግዚአብሔር የወንድና የሴትን ፍጥረትና መጣመር መልካም እንደሆነ አየ፤ ዘፍ.1:31።

ኃጢአት የጋብቻ ደስታና ስቃይ አስከትሏል። በኤደን ገነት ብቸኝነት አልነበረም። ኃጢአት ብዙ የማይጥመው ጋብቻዎችን እንዳስከተለ ሁሉ ብቸኝነትም ብዙውን ጊዜ የኃጢአት ውጤት ነው። ሰዎች በተለያዩ ምክንያቶች ሳያገቡ ይቀሩ ይሆናል። እግዚአብሔር አንዳንድ ሰዎች እንዲያገለግሉት በጋብቻ ወጥመድ እንዳይታሰሩ ይከለክላቸዋል።

እግዚአብሔር ንጉሥ ነው። ጋብቻ የእግዚአብሔር ስጦታ ነው። ሆኖም ይህንን ስጦታ ላይሰጥ ይችላል። ለክርስቶስ ብለው ሁለንተናቸውን በማስገዛት ይህንን ስጦታ የተዉ በጌታ ይረካሉ።

ጥያቄዎች

1. አማኞች ያላመኑትን ማግባት የሌለባቸው ለምንድን ነው?
2. ለሕጋዊ መፋታት መንስኤ ሊሆን የሚችለው ብቸኛ ምክንያት ምንድን ነው?
3. እግዚአብሔር አንዳንዶች ሳያገቡ እንዲኖሩ የሚፈቅደው ለምንድን ነው?
4. ፍች የተፈቀደው ለምን ነበር?

ማጠቃለያ

ሰው ይለወጣል፤ የእግዚአብሔር ቃል ግን አይለወጥም። ሰው ኃጢአትን እያበዛ ሲሄድ የጋብቻና የፍች ችግሮች በመጨመራቸው ለሕይወት፣ ለቤተሰብና ለቤተ ክርስቲያን ጠንቅ እየሆኑ ነው። በክርስቲያኖች ሕይወት ግን ይህ ሊሆን አይገባውም። የመጽሐፍ ቅዱስ መመሪያዎች ልንፈጽም የሚያስችለን ኃይል አለን። ዛሬ ዓለም፣ እንዲያውም ክርስቲያኖች ጭምር ፍችን እንደቀላል ነገር ቢወስዱትም እንኳ ቀላል ነገር አይደለም።

ተጨማሪ መግለጫዎች

ክርስቲያኖች ያላመኑትን ማግባት የለባቸውም፤ ዘፍ.24:3፤ 28:1፤ ዘዲ.7:3፤ ኢያ.23:12፤ ሕዝ.9:12፤ ነህ.13:25።

ፍች፡- ማቴ.5:31-32፤ ማር.10:9፤ ሮሜ 7:2፤ 1ኛ ቆሮ.7:10-11፤ 8:39።

ብቸኝነት፡- 1ኛ ቆሮ.7:25፤ 26፤ 32-35፤ 40።

መጽሐፍ ቅዱስ ስለ ጸሎት

የሚያስተምረው ትምህርት

ጥናት አሥራ ሦስት

ጸሎት ምንድን ነው? (መዝ.120)

የጥናቱ ዓላማ

ስለ ጸሎት ምንነት ጠለቅ ያለ እውቀት እንድናገኝ ነው።

መግቢያ

ልጆች ከወላጆቻቸው ጋር መነጋገር እንደሚፈልጉ ሁሉ እንዲሁ የእግዚአብሔር ልጅ ከሰማያዊ አባቱ ጋር መነጋገር ተገቢ ነው። ልጆች በተለይም በችግር ወይም በአደጋ ጊዜ አባታቸው በቅርብ መሆኑን ማወቅ ይፈልጋሉ። ጸሎት እኛ ለእግዚአብሔር የምንናገረውና የምናቀርበው ልመና ብቻ ሳይሆን እርሱ እንዲናገረንና ለመስማትም ፈቃደኛ መሆን ማለት ነው።

1. ጸሎት ማለት እርዳታ እንደሚያስፈልገን ማወቅ ማለት ነው፤ መዝ.120:1-2።

- ጸሎት ደካማነትን ማወቅ ማለት ነው፤ ይህም የመጀመሪያውና እርግጠኛው ለጸሎት የተዘጋጀ ልብ ምልክት ነው። ጸሎት ክርስቶስ ወደ ሕይወታችን ከመግባቱ በፊት ብቻ ሳይሆን በክርስትና ዘመናችን ሁሉ ለናደርገው የሚገባ ነው።
- ጸሎት ያለ ጌታ ምንም ለናደርገው አለመቻላችንን ማወቅ ማለት ነው፤ ዮሐ.15:5።
- ድካማችንን በትክክል ስንረዳ እርግጠኛ ጸሎት መጻለይ እንችላለን፤ ነገር ግን በመጨረሻ ወደ ጸሎት ከመቅረባችን በፊት የማንሞክረው ነገር የለም።
- ብዙ ማራኪ ቃላትን እንለፈልፋለን፤ ነገር ግን ያለ እርዳታ ፍለጋ ወይም ደካማነት ስሜት ይህ እውነተኛ ጸሎት አይደለም።

2. ጸሎት እግዚአብሔር ምንጊዜም የማይተኛ አምላክ መሆኑን ማመን ማለት ነው፤ መዝ.120:3።

- ወደ እግዚአብሔር ስንቀርብ እምነታችንን ያመለክታል።
- ያለ ማቋረጥ ስንቀርብው እምነታችን ይጨምራል።
- እግዚአብሔር ከጊዜ ቁጥጥር ውጪ የሚኖር አምላክ መሆኑን ማመን አለብን፤ ዕቢ.11:6፤ መዝ.138:7-10።

3. ጸሎት እግዚአብሔር በማንኛውም ጊዜ ሰምቶ ሊረዳን ዝግጁ መሆኑን ማወቅ ማለት ነው፤ መዝ.120:4-6።

- እግዚአብሔር ጸሎታችንን ለመስማት ሁልጊዜ ዝግጁ የሆነና የማያንቀላፋ አምላክ ነው። ላንጠራው ይመልስልናል፤ ኢሳ.65:24።
- ክርስቶስ አይለወጥም፤ ዕቢ.12:8። እርሱ የሚፈለገው ወደ ሕይወታችን መግባት ብቻ ነው፤ ብንፈቅድለት ይገባል።

4. ጸሎት ከእግዚአብሔር ጋር ካለን ኅብረት ምንም ዓይነት ውጫዊ ኃይል ሊለየን እንደማይችል ዋስትና ነው፤ መዝ.120:7-8።
- ከእግዚአብሔር ፍቅር ማንም ሊለየን አይችልም፤ ሮሜ 8:35-39።
- ጌታ የራሱ የሆኑትን ሁልጊዜ ይጠብቃቸዋል፤ 2ኛ ዜና 17:9።
- ጌታ ሊጠብቀን ቃል ገብቶአል፤ ምሳሌ 3:23፣ 26።
- ጌታ ከከንቱ ነገር ሁሉ ይጠብቀናል፤ መዝ.4:2።

ጥያቄዎች

1. ለጸሎታችን ውጤት ከማግኘታችን በፊት ደካማነትን የመረዳት ስሜት አስፈላጊ የሆነው ለምንድን ነው?
2. እግዚአብሔር ሁልጊዜ ያለ አምላክ መሆኑን የሚያስረዳ ጥቅስ ጥቀሱ።
3. ወደ እግዚአብሔር መቅረባችን እምነታችንን የሚያመለክተው ለምንድን ነው?
4. ያለ ማጅረጥ ወደ እግዚአብሔር ስንቀርብ በእምነታችን ላይ የሚያመጣው ለውጥ ምንድን ነው?

ማጠቃለያ

1. ጸሎት ከተራ ንግግር በላይ ነው። የልባችንና የሐሳባችን ዝንባሌ የሚያመለክት ነው።
2. ራሳችንን ለማሳመን ወይም ጥርጣሬን ለማስወገድ ራሳችንን ማስገደድ አያስፈልገንም፤ ለዚህ የሚያስፈልገን ወደ እግዚአብሔር ቀርበን ችግራችንን መናዘዝ ብቻ ነው።
3. የጸሎት መልስ ረዘም አድርገን ወይም ጋል ባለ መንፈስ በመጸለያችን ላይሆን ልባችንን ለእግዚአብሔር ለመክፈት ባለን ፈቃደኝነት ላይ የተመሠረተ ነው።
4. እንድንጸልይ የሚያስገድደን የደካማነት ስሜት ነው። ይህም ሕይወታችንን ለእግዚአብሔር ኃይል ክፍት የሚያደርግ የልብ ዝንባሌ ነው።

ተጨማሪ መግለጫዎች

ደካማነታችንን ማወቅ፡- ኤር.3:27፤ 10:23፤ ዮሐ.15:5፤ 2ኛ ቆሮ.3:5።
 የጌታ በሁሉም ቦታ መኖር፡- ምላ.15:3፤ ኤር.23:24፤ ኢሊ.66:1፤ ዮሐዋ.17:27።
 ጌታ ይሰማናል፡- መዝ.6:9፤ 35:4፤ 117:1፤ 1ኛ ዮሐ.5:15።
 ጌታ ይጠብቀናል፡- ዘፀ.14:20፤ 2ኛ ነገ.6:17፤ ዳን.6:22፤ ዘኢ.2:5፤ ሉቃ.21:18።

ጥናት አሥራ አራት

ጸሎት የሚደረግባቸው ምክንያቶችና ውጤታቸው

ዘፍ.18:16-33

የጥናቱ ዓላማ

ለምን መጸለይ እንዳለብንና የጸሎታችን ውጤት መረዳት እንድንችል ነው።

መግቢያ

ልጆቹ እንዲጸልዩ የጌታችን ፈቃድ ነው። ሕይወታችን በአካባቢያችን ላሉት ሰዎች በረከት መሆን አለበት፤ ይህ ሊሆን የሚችለው ያለማቋረጥ ከእርሱ ኃይል ስንቀበል ነው። ጸሎት በእግዚአብሔር መንግሥት ከፍተኛ ቦታ ያለው ተግባር ነው። ይህም ግለት ጸሎት እግዚአብሔርን ይህንን ስጦት ያንን ስጦት ብሎ መለመን ብቻ አይደለም። በሕዝቡ ጸሎት የእግዚአብሔር ኃይል ይሠራል።

1. መጸልይ እግዚአብሔርን ማክበር ነው።

- አብርሃም በሕይወቱ እግዚአብሔርን አከበረ፤ ስለዚህ እግዚአብሔር ለጸሎቱ መልስ ሰጠው፤ ዘፍ.18: 17-19።
- የልመና ጸሎታችን እግዚአብሔርን ማክበር አለበት፤ ቆላ.3: 17።
- ጸሎታችን በስግብግብነት ላይ የተመሠረተ ከሆነ እግዚአብሔር ጸሎታችንን አያከብርም፤ ኢሊ.42: 8።

2. ጸሎት ከእግዚአብሔር የምንፈልገውን ማግኘት ማለት ነው።

- አብርሃም ስለ ሰዶም ጻድቃን ያለውን ሸክም ለእግዚአብሔር ተናገረ፤ ዘፍ.18: 22።
 - ልመናችንን ለእግዚአብሔር ማስታወቅ እንጂ በምንም ነገር ልንጨነቅ አይገባንም፤ ፊልጵ.4: 6።
 - የዕለት እንጀራችንን እንዲሰጠን ልንጠይቅ ይገባል፤ ማቴ.6: 11።
 - የዕለት መንገዳችንን ሁሉ ለጌታ አደራ እንስጥ፤ መዝ.36: 5።
- ፀሎት እግዚአብሔር በችግራችን ውስጥ እንዲገባ መጋበዝ ማለት ነው።

3. ጸሎት ግለት እግዚአብሔር ለእኛ ያዘጋጀውን መቀበል ማለት ነው።

- አብርሃም በሰዶም ስለነበረው ሎፕና ቤተሰቡ የእግዚአብሔርን ቃል ኪዳን ተቀበለ፤ ዘፍ.18: 23-32።
- ብንለምንና ብንፈልግ እግዚአብሔር ለልመናችንና ለፍለጋችን መልስ ለመስጠት ቃል ይገባል፤ ሉቃ.11: 9፤ ዮሐ.14: 14።
- ጸሎት የእግዚአብሔርን ሰላም ሊሰጠን ይችላል። ፊልጵ.4: 6-7።
- ለመቀበል መለመን አለብን፤ ዮሐ.16: 24፤ ያዕ.4: 2፤ 5: 13።

4. ጸሎት ግለት እግዚአብሔርን ማወቅ መግር ማለት ነው።

- ጌታ ከአብርሃም ጋር ተነጋገረ፤ ዘፍ.18: 33።
- ሕዝቅያስ ከእግዚአብሔር ጋር ተነጋገረ። የጸሎቱም መልስ ለእግዚአብሔር ክብር ነበር፤ 2ኛ ነገ.19: 14-19።
- ሁለቱ ደቀ መዛሙርት በኢማሁስ መንገድ ሲሄዱ ከክርስቶስ ጋር ተነጋገሩ፤ ከበፊቱ በበለጠ ሊያውቁትም እንደሚያስፈልጋቸው ተማሩ፤ ሉቃ.24: 15፤ 32። በጸሎት ጊዜያት ጌታን በይበልጥ ለማወቅ ጥግት አለን?

5. ጸሎት ግለት:-

- እግዚአብሔርን ማመስገን ማለት ነው፤ ፊልጵ.4: 6፤ ቆላ.3: 15፤ 4: 2፤ 1ኛ ተሲ.5: 18።

እገዚአብሔርን ግወደስ ግለት ነው፡ ዕብ.13:15፡ ራዕ.4፡11።

6. ጸሎት ስለ ሌሎች ግግለድ ግለት ነው።

- አብርሃም በሰዶም ስለነበረው ሎጥና ቤተሰቡ ወደ እገዚአብሔር ጸለየ፤ ዘፍ.19:23-32።
- ክርስቶስ ለወንጌል ሠራተኞች ጸልዩ ብሏል፤ ማቴ.9:38።
- ክርስቶስ ለሚረግመው አቸሁ ጸልዩ ብሏል፤ ሉቃ.6:28።
- ጳውሎስ «በሥልጣን ከእናንተ በላይ ላሉት ሁሉ ጸልዩ» ብሏል፤ 1ኛ ጢሞ.2:1-2።
- ጳውሎስና ያዕቆብ አንዱ ለሌላው መጸለይ እንደሚገባው ገልፀዋል፤ ገላ.6:2፤ 1ኛ ጢሞ.2:1፤ ያዕ.5:16።
- ጳውሎስ እገዚአብሔር የቃሉን ደጅ እንዲከፍትለት ጸልዶልኝ ብሏል፤ ቆላ.4:2-4።

ጥያቄዎች

1. ጸሎት ምንድን ነው?
2. በሥልጣን ላይ ስላሉት መጸለይ የሚያስፈልገው ለምንድን ነው?
3. ስንጸልይ በመንፈሳዊ ሕይወታችን የሚታየው ለውጥ ምንድን ነው?
4. ጸሎት እገዚአብሔርን የሚያከብረው እንዴት ነው?
5. እገዚአብሔር ችግራችንን ያውቃል ታዲያ ለምን እንጸልያለን?

ማጠቃለያ

1. መጸለይ ያለብን ለምንመኘው ሳይሆን ለሚያስፈልገን ነው።
2. ጸሎት የእገዚአብሔር ኃይል በሕይወታችን እንዲሠራ ያደርጋል፤ መዝ.4:3፤ 49(50):15፤ 85(86):5-7፤ ኢሊ.40:31።
3. ጸሎት እገዚአብሔርን እንድናውቅና እንድናምን ይረዳናል፤ መዝ.18(19):14፤ 115(116):1-2፤ ኢሊ.26:3፤ ኤፌ.1:15-19።
4. የጸሎት መልስ እንደ ጸሎተኛው ኃይል፤ ስሜት ወይም ፍላጎት ሳይሆን እንደ እገዚአብሔር ፈቃድ ነው።

ተጨማሪ መግለጫዎች

ጸሎት እገዚአብሔርን ያከብራል፡- 1ኛ ነገ.18:37፤ 2ኛ ነገ.19:19፤ መዝ.49(50):23።

መጠየቅ ይገባናል፡- ዮሐ.15:7፤ ያዕ.1:5፤ 1ኛ ዮሐ.5:14።

ጥናት አሥራ አምስት

የጸሎት ዕንቅፋቶች መዝ.50(51)

የጥናቱ ዓላማ

የጸሎታችንን መልስ እንዳናገኝ የሚከለክሉትን ችግሮች አውቀን እንዴት ማስወገድ እንደሚገባን እንድንገነዘብ ነው።

መግቢያ

ጌታ ኢየሱስ ክርስቶስ «በስሜ የምትለምኑትን ሁሉ እኔ አደርገዋለሁ» ብሏል፤ ዮሐ.14:14። ታዲያ ብዙውን ጊዜ ከጸላይን በኋላ የማንቀበለው በምን ምክንያት ነው?

ጸሎት ልብን ለጌታ ክፍት ማድረግ መሆኑን ተምረናል። በጸሎት ውስጥ ትግላችን ከጌታ ጋር ሳይሆን ከራሳችን ጋር ነው። ድምፁን እንድንሰማ የእግዚአብሔር መንፈስ ልባችንን ሰላም የሰፈነበት እንዲያደርግልን በጥዋናና በትሑት ልብ መጠበቅ ትግል ነው። ለጸሎታችን መልሶችን መጠበቅ ከመቻላችን በፊት መንፈስ ቅዱስ ሊገልፅልን የሚገባው መሰናክሎች በሕይወታችን ይኖሩ ይሆናል።

1. ንስሐ ያልተገባበት በልብ ውስጥ ያለ ኃጢአት ለጸሎታችን መልስ እንቅፋት ነው።

- ዳዊት ኃጢአት ሠርቶ ነበር፤ ስለዚህ በመጀመሪያ ኃጢአቱን ለእግዚአብሔር ተናዘዘ፤ መዝ.50(51):1-2፣ 7፣ 10፣ 14።

- በመዝ.65(66):18 «በልቤስ በደልን አይቼ ብሆን ጌታ አይሰማኝም ነበር» የሚል እናነባለን።

2. በልባችን የሚገኝ ጥርጥር ለጸሎት መልስ እንቅፋት ነው።

- ዳዊት ኃጢአቱ ታላቅ መሆኑን አውቋል፤ ነገር ግን የጌታን ቸርነትና የእግዚአብሔርን ትክክለኛ ፍርድ በመማፀን በእምነት ቀርቧል፤ መዝ.50(51):1-4። ያዕቆብ «በምንም ሳትጠራጠር በእምነት ለምን» ይላል ያዕ.1:5-8።

- ኢየሱስ ቅንጣት ያህል እንኳ እምነት ቢኖረን ብዙ እንደሚያደርግልን ተናግሯል፤ ማቴ.17:20።

3. ተገቢ ያልሆነ ልመና ለጸሎት መልስ እንቅፋት ነው።

- ዳዊት ሲጸልይ እግዚአብሔር እውነትን እንደሚወድ አውቋል፤ መዝ.50(51):6። እግዚአብሔር የተሰበረ መንፈስ፤ የተሰበረና የተዋረደ ልብ እንደሚፈልግ አውቋል፤ መዝ.50(51):17።

- ያዕቆብ በክፉ ስለምንለምን መልስ አናገኝም ብሎ አስጠንቅቋል፤ ያዕ.4:3። ልመናዎቻችን ሁልጊዜ እግዚአብሔርን ማክበር አለባቸው። ለልመናችን መነሻ የሚሆኑትን ነገሮች እንመርምር። እግዚአብሔርን ለግል ጥቅማችን ልንጠቀምበት እንሞክራለን? የያዕቆብና ዮሐንስ እናት የጸሎት መነሻ ስሕተት ነበር፤ ማቴ.20:20-23።

4. በጸሎት አለመትጋት ለጸሎት መልስ እንቅፋት ነው።

- የዳዊት ጸሎት የማያቋርጥ ነበር፤ እግዚአብሔር በችግሩ እንዲገባ ፈቃደኛ እንደነበርም የሕይወት ታሪኩ ያረጋግጣል፤ መዝ.50(51)፤ የዳዊትንም አለመታከት በገልጽ ያሳያል።
- ኢየሱስ ባለመታከቷ የተፈረደላትን ሴት ምሳሌው ተናግሯል፤ ሉቃ.18:1-8።
- ኢየሱስ በጌቴሴማኒ «እንዲሁም ከእኔ ጋር እንዲት ሰዓት ስንኳ ልትተጉ አልቻላችሁም?» በማለት ደቀ መዛሙርቱን ገስጿቸዋል፤ ማቴ.26:40።
- እኛ የምቸት ወዳጆች ነን። በዚያን ሌሊት ተግባር መጸለይ አልተቻላቸውም። ጸሎት ሥራ ሲሆን እኛ ግን ይህንን በትጋት ለመፈፀም ፈቃደኞች አይደለንም። ጸሎት ከእግዚአብሔር ጋር ሳይሆን ከራሳችን ጋር ነው። እንደ እግዚአብሔር ፈቃድ ስንጸልይ የእርሱ ኃይል በዚያ አለ። ያዕቆብ «አትለምኑምና ለእናንተ አይሆንም» ይላል፤ ያዕ.4:2።

ጥያቄዎች

1. ጸሎት ተግባር ነው፤ ስለዚህ ጸሎት እንዳይደረግ የሚከለክሉ ጥቂት መሰናክሎች ዘርዝሩ።
2. ደቀ መዛሙርቱ በጌቴሴማኒ በጸሎት ሊተጉ ያልቻሉት ለምንድን ነው? በይበልጥ የማንጸልየው ለምንድን ነው?
3. ኃጢአታችን ለጸሎታችን መልስ እንቅፋት ሲሆን የምንወስደው እርምጃ ምንድን ነው?
4. እንደ ማቴ. 20:20-23 ያሉ ትክክለኛ ያልሆኑ የጸሎት መነሻዎች ሌሎች ምሳሌዎች ስጡ።

ማጠቃለያ

የእግዚአብሔር የጸሎት መሣሪያ ኃይለኛ ነው። የማያልቀውን ኃይሉን ሊጠቀሙበት የሚችሉ ልጆቹ ብቻ መሆናቸውን ገልጿል። እግዚአብሔር ይህንን ኃይል በጥንቃቄ ጠብቆታል። ልጆች እንኳ ፈቃዱንና ዓላማውን በሚቃረን መንገድ ሊጠቀሙበት ቢሞክሩ ያኔውኑ ይቋረጣል።

ለእግዚአብሔር ልናደርግ የምንችለው ከፍተኛው ተግባር ጸሎት ነው።

ተጨማሪ መግለጫዎች

ተገቢ ያልሆኑ ጸሎቶች፡- ዘኁ.11:15፤ 1ኛ ነገ.19:4፤ ዮናስ 4:3፤ ማቴ.20:21።

ጥናት አሥራ ስድስት

ክርስቶስ በጸሎት ያሳየው ምሳሌነት (ዮሐንስ 17)

የጥናቱ ዓላማ

ስለ ጸሎት የበለጠ ዕውቀት እንዲኖረን ኢየሱስ የጸለየባቸውን ጊዜያትና በጸሎት የጠየቃቸውን ነገሮች ለማጥናት ነው።

መግቢያ

ኢየሱስ በዚህ ምድር ሳለ ብዙ ጊዜ ብቻውን በጸሎት አሳልፏል። የማስተማርና የመፈወስ ሥራዎች ለዝናው መስራጩት ምክንያት ሆኗል። ማር.1:28። ማለዳ ተነስቶ ጸልዮአል። ማር.1:35። እምስት ሺውን ከመገበ በኋላ ጸልዮአል። አሥራ ሁለት ደቀ መዛሙርቱን ከመምረጡ በፊት ጸልዮአል። ሉቃ.6:12። ጲፒሮስ «ከእግዚአብሔር የተቀበህ ነህ» ብሎ የመስከረሉትን ምስክርነት ከመቀበሉ በፊት ጸልዮአል። ሉቃ.9:18። ከመሞቱ በፊት በጌቴሴማኒ ጸልዮአል። ሉቃ.22:41-42።

ኢየሱስ ለሥራው ጸሎት ካስፈለገው ለእኛም የቱን ያህል ያስፈልገን ይሆን? የሐንስ 17 ኢየሱስ ለደቀ መዛሙርቱ ሁሉ ለእኛም ጭምር የጸለየው ጸሎት ነው። ይህንን ጸሎት በአንድነት እንመልከት፡-

1. ኢየሱስ ለአባቱ ክብር ጸልዮአል። ዮሐ.17:1-5። ኢየሱስ የአባቱን ፈቃድ ሊፈጽም ወደዚህ ዓለም መጣ፤ መዝ.40:8፤ ማቴ.6:10። ሞቱም አባቱን እንዲያከብር ጸልዮአል። ዮሐ.17:4-5። ስንጸልይ የጸሎታችን መነሻና ምኞታችን ምንድን ነው?
2. ኢየሱስ ለደቀ መዛሙርቱ ጸልዮአል። ዮሐ.17:6-19። ሊለያቸው ስለተቃረበ በሰሙ እንዲጠብቃቸው አባቱን ጠይቋል። ዮሐ.17:11። እርሱ ከአባቱ ጋር አንድ እንደሆነ እነርሱም አንድ እንዲሆኑ ጸልዮአል። ዮሐ.17:11። ደስታም እንዲኖራቸው ጸልዮአል። ዮሐ.17:13። በዓለምም ሲልካቸው ከክፉ እንዲጠበቁ ጸልዮአል። ዮሐ.17:15። ለተለየው ወንጌል ለማወጅ ተግባር እንዲቀድሳቸው አባቱን ጠይቋል። ዮሐ.17:18።
3. ኢየሱስ ወደ ዓለም የመጣበትን የማዳኑንም ተግባር እንዲፈጽም ስለራሱ ጸልዮአል። ዮሐ.17:18-19። ኢየሱስ እንዲሁም የአባቱን ፈቃድ ለመፈፀም እንዲችል ስለራሱ ጸልዮአል።
4. ኢየሱስ ለሚያምኑት፤ ለቤተ ክርስቲያንና አካሉ ለምንሆን ለሁላችን ጸልዮአል። ዮሐ.17:20-26። አንድ እንድንሆን ለአማኞች ሁሉ አንድነት እንደገና ጸልዮአል። ዓላማችን ከሌሎች ምዕመናን ጋር ኅብረታችንንና አንድነታችንን መጠበቅ ነው? የቤተ ክርስቲያን አንድነት አብን እንዲያከብርና ለዓለምም እንዲያስተዋውቀው ጸልዮአል። አንድነታችን ለዓለም ምስክር ነው? ኢየሱስ ፍቅሩ በደቀ መዛሙርቱ እንዲያድር ጸልዮአል። እንደጸለየና ቃልም እንደገባ ወዲያው መንፈስ ቅዱስ ወርዷል።

ጥያቄዎች

1. ክርስቶስ ለደቀ መዛሙርቱ የጸለየላቸውን ሦስት ነገሮች ጻፉ።
2. በአማኞች መካከል አንድነት በጣም ጠቃሚ የሆነው ለምንድን ነው?
3. ክርስቶስ ስለ እራሱ የጸለየባቸው ሁለት ነገሮች ምንና ምን ናቸው?

ማጠቃለያ

1. ክርስቶስ ለቤተ ክርስቲያን የጸለየው በመካከላቸው አንድነትና ፍቅር እንዲኖር ነበር። ስለ ቤተ ክርስቲያን አንድነትና ፍቅር እንጸልያለን?

2. ክርስቶስ አሁንም ለእኛ እየማለደ ነው። እርሱ ታላቁ ሊቀ ካህናችን ነው፤ ዕብ.10:22-25።
3. ኢየሱስ አንድ ነገር ለመሥራት ከመወሰኑ በፊት፤ ከድል በኋላ፤ «ከእግዚአብሔር የተቀባህ ነህ» የሚለውን የኢፐርስን ምስክርነት ከመቀበሉ በፊትና የአባቱንም ፈቃድ በታማኝነት ለማድረግ ጸልየአል።

ተጨማሪ መግለጫዎች

- ኢየሱስ ክርስቶስ አባቱን ሊያከብር መጣ፤ ፊል.2:9-11።
 ኢየሱስ የአባቱን ፈቃድ ሊያደርግ መጣ፤ ዮሐ.4:34፤ 6:38፤ ዕብ.10:7።
 ኢየሱስ አሁንም እያማለደን ነው፤ ሮሜ 8:26-27፤ ዕብ.7:25።

ጥናት አሥራ ሰባት

ጌታ ጸሎት (ማቴ.6:5-14)

የጥናቱ ዓላማ

ስለ ጸሎት የተማርናቸውን ነገሮች በመረዳት እንደ ደቀ መዛሙርቱ ጌታ እንዴት መጸለይ እንደሚገባን እንዲያስተምረን እንድንጠይቅ ነው።

መግቢያ

በጸሎት ትምህርቶቻችን ሁሉ ከተገነዘብናቸው በኋላ ደቀ መዛሙርቱ በሉቃስ 11:1 እንዳደረጉት «ጌታ ሆይ! እንዴት መጸለይ እንደሚገባን አስተምረን» ለማለት ፈቃደኞች ነን? ጸሎት ሥራ ነው፤ ስለሆነም ወዲያውኑ እንዝላለን፤ ሉቃ.22:46። ጸሎት ጊዜ ያስፈልገዋል፤ ነገር ግን ራሳችንን በመካድ ለጸሎት ጊዜ ለመስጠት ፈቃደኞች አይደለንም። ጸሎት የሚሰጥር አገልግሎት ነው፤ ነገር ግን ሌሎች ሥራችንን እንዲያዩልን እንፈልጋለን። ጸሎት ምልጃ ነው፤ ውጤትም ማየት እንፈልጋለን። ነገር ግን ለሌሎች ስንማልድ ውጤቱን ወዲያውኑ አናይም ይሆናል። ጸሎት ንጹሕ ልብ ይፈልጋል። ምናልባት ለመተው ፈቃደኛ ያልሆነው ኃጢአት በልባችን ይኖር ይሆናል። ክርስቶስ ለደቀ መዛሙርቱና ለእኛ የሰጠን የጸሎት መመሪያዎች ምንድን ናቸው?

1. ጸሎት በስውር ካለው አባት ጋር የሚደረግ የግል ግንኙነት ነው፤ ማቴ.6:5-6። ሌሎች እንዲያዩ የሚደረግ ልምምድ አይደለም።
2. ጸሎት በእግዚአብሔር ላይ መመካት ነው፤ ማቴ.6:7-8። ብዛት ያላቸው ባዶ ቃላት ብቻ አይደለም። የምንፈልገው ምን እንደሆነ እግዚአብሔር ያውቃል። ጸሎት ኢየሱስን በችግራችን ማስገባት ማለት ነው።
3. ኢየሱስ ለጸሎት ምሳሌ ሰጥቷል፤ ማቴ.6:9-13።

ሀ. የምንቀርበው ወደ ማን እንደሆነ አስቀድመን መገንዘብ አለብን። እንደገና ተወልደን በቤተሰቡ ውስጥ ተቀባይነትን በማግኘታችን እርሱ አባታችን ነው። እግዚአብሔር በየትም በታ ቢኖርም እንኳ አማላጃችን ክርስቶስ አሁን በመንግሥተ ሰማይ ነው። ችግራችንን ሁሉ ሊያስወግድ ወደሚችለው ወደ እርሱ በአክብሮት መቅረብ አለብን።

ለ. ስድስት ልመናዎች አሉ:-

የመጀመሪያዎቹ ሦስት ልመናዎች እግዚአብሔርንና ክብሩን የሚመለከቱ ናቸው።

1. «ስምህ ይቀደስ» ይህ የእግዚአብሔርን ቅዱስነት ያረጋግጣል።
2. «መንግሥትህ ትምጣ።» ይህ ልመና እግዚአብሔር በወንዶችና ሴቶች ልብ ውለት እንደሚነግሥ ነው።
3. «ፈቃድህ በሰማይ እንደሆነች እንዲሁም በምድር ትሁን።» ክርስቶስ «የእኔ ሳይሆን የእንተ ፈቃድ ይሁን» ብሎ ጸለየ። በጸሎት ወደ እርሱ ስንቀርብ ሐሳባችን ይህ መሆን አለበት። የመጨረሻዎቹ ሦስቱ ልመናዎች ደግሞ እኛንና ችግሮቻችንን የሚመለከቱ ናቸው።
4. «የዕለት እንጀራችንን ስጠን ዛሬ።» የምንመኘውን ሳይሆን የሚያስፈልገንን እንደሚሰጠን እግዚአብሔር ቃል ይገባል። እንደ አካሎቻችን ነፍሳችንም የዕለት እንጀራና ተሐድሶ ይፈልጋል፤ 1ኛ ጴጥ.2:2፤ 1ኛ ዮሐ.1:9።
5. «በደላችንን ይቅር በለን እኛም የበደሉንን ይቅር እንደምንል።» በየዕለቱ ለምናደርጋቸው ኃጢአቶች ይቅርታ ያስፈልገናል። ከእግዚአብሔር ጋር ጓደኝነትን ለመፍጠር በየዕለቱ መንጸት አለብን፤ ዮሐ.13:10። በደላችን ወይም ዕዳችን የገንዘብ ብቻ አይደለም፤ ለበደልናቸውም ባለዕዳዎች ነን፤ ማቴ.5:39-41።
6. «ወደ ፈተናም አታግባን፤ ከክፉ አድነን እንጂ።» ልንከለክለው ከምንችለው በላይ እንደማንፈተን የሚያስገነዝብ ጸሎት ነው፤ 1ኛ ቆሮ.10:13፤ 1ኛ ጴጥ.3:12። ጌታ ድካማችንን ያውቃል፤ ሰይጣንም ደግሞ ድካማችንን ስለሚያውቅ እርሱን ለመቃወም የክርስቶስ ኃይል ያስፈልገናል፤ 1ኛ ጴጥ.5:8-9።

ጥያቄዎች

1. በጸሎት ወደ እግዚአብሔር ስንቀርብ የመጀመሪያው ሐሳባችን ምን መሆን አለበት?
2. ስንጸልይ ስለ እግዚአብሔር ማስታወስ የሚገባንን ሦስት ነጥቦች ጻፉ።
3. ስለ ራሳችን ማቅረብ ያለብን ምን ዓይነት ጥያቄዎችን ነው?

ማጠቃለያ

ጸሎታችን የሚያፈራ እንዲሆን በመጀመሪያው መፈለግ ያለብን እግዚአብሔር ማን እንደሆነ መገንዘብ ነው። ይህም የሚሆነው እርሱን ለማምለክና ለማወደስ ጊዜ በወሰድን ቁጥር ነው።

ቀጥሎም እንደ ፈቃዱ መጸለይ አለብን። ፈቃዱ መሆኑን እርግጠኞች ካልሆንን ፈቃድህ ከሆነ ብለን ለጥያቄያችን መልስን እንዲሰጠን መጸለይ እንችላለን። ከእርሱ ጋር ይበልጥ ጊዜ ስናጠፋ እንዲሁ ፈቃዱን ይበልጥ ማወቅ እንችላለን። ስለ መንፈሳዊና ሥጋዊ የዕለት ችግሮቻችን መጸለይ አለብን።

ስለ ይቅርታ መጸለይና ይቅርታንም በሕይወታችን መለማመድ አለብን። ይህም ስለ ሌሎች የምናደርገውን የምልጃ ጸሎት ይጨምራል።

በመጨረሻም ፈተናን እንድናሸንፍ፤ ብርታትና ጥበብ እንድናገኝ መጸለይ አለብን። የእኛ ድርሻ ፈቃደኛ መሆን ብቻ ነው። ኃይሉን እርሱ ይሰጣል።

ተጨማሪ መግለጫዎች

ክብር ለእግዚአብሔር ስም፡- መዝ.29:2፤ 34:3፤ 57:5፤ ኢላ.25:1፤ ሚሊ.1:11፤ ራዕይ 5:13።

ጸሎት እንደ እግዚአብሔር ፈቃድ፡- መዝ.40:8፤ 143:10፤ ማቴ.26:42፤ ያዕ.4:15።

ጸሎት ስለ ችግር፡- ፈልጵ.4:19፤ ያዕ.2:15-16።

ጸሎት ስለ ይቅርታ፡- 2ኛ ቆሮ.7:14፤ መዝ.86:5፤ ሉቃ.11:4፤ ማቴ.18:21፤ 35፤ ማር.11:26፤ ሉቃ.23:34፤ 2ኛ ቆሮ.2:7፤ ኤፌ.4:32፤ ቆላ.2:13፤ 1ኛ ዮሐ.2:12።

ጸሎት ስለ ፈተና፡- ምላ.1:10፤ ሉቃ.10:19፤ 22:31-32፤ ሮሜ 6:13፤ 1ኛ ቆሮ.10:13፤ ኤፌ.6:13፤ ዕብ.2:18፤ ያዕ.4:7፤ 2ኛ ጴጥ.3:17።

ጥናት አሥራ ስምንት

በመጽሐፍ ቅዱስ ውስጥ የሚገኙ አንዳንድ ታላላቅ ጸሎቶች የጥናቱ ዓላማ

በመጽሐፍ ቅዱስ ውስጥ በሠፈሩት ጸሎቶች አማካይነት ስለ ጸሎት በይበልጥ ከተማርን በኋላ አጥጋቢ ውጤት የሚያስገኝ ጸሎት መጸለይ እንድንችል ነው።

መግቢያ

1ኛ ቆሮ.10:6፡ 11 የእሥራኤላውያን ታሪክ በብሉይ ኪዳን ውስጥ የተመዘገበው ለእኛ ምሳሌ እንዲሆን ነው ይላል። ከልምዳቸውና ከሕይወታቸው መማር አለብን። ከብሉይና ከአዲስ ኪዳን ቅዱሳን ጸሎቶችም መማር እንችላለን። ጸሎቶቻቸው ለምን አጥጋቢ እንደነበሩ እንመልከት።

1. ሙሴ በጸሎት ታላቅ አማላጅ ነበር። በዘፀ.32:11-14ና ዘጥ.14:13-20 ያለውን አንብቡ። ሙሴ እግዚአብሔር ለእሥራኤላውያን የገባውን ቃል ኪዳን በድፍረትና በመተማመን ጠቅሷል፤ በአለመታዘዛቸው ጊዜም እንኳ እግዚአብሔር እንዳያጠፋቸው ጸልዮአል። መዝ. 105(106) ስለ ሙሴ እንዲህ ይላል፡- ባያማልድና ቁጣውንም ከእነርሱ እንዲያርቅ ባያደርግ ኖሮ እግዚአብሔር እሥራኤላውያንን ያጠፋቸው ነበር። ሙሴ የዋህ በጸሎት ግን ደፋር ነበር፤ ዘጥ.12:3። እግዚአብሔር ለእሥራኤላውያን ያለውን ቃል ኪዳን እንዲያስብ ወደ እግዚአብሔር ጸልዮአል። በእርግጥ ለሌሎች ማግለድን ተምረናል?
2. በእምነቱ ምክንያት በኤልያስ ልመና ውስጥ የእግዚአብሔር ኃይል ነበረበት፤ ያዕ.5:17-18 እና 1ኛ ነገ.18:36-39ን አንብቡ። ኤልያስ በእሥራኤል የበአልን አምልኮ ተቃወመ። በእሥራኤል አገር ለሦስት ዓመት ዝናብ ባልዘነበበት ወቅት የእግዚአብሔር ኃይል ከእርሱ ጋር ነበር። እንደገናም ከበዓል ነዚያት ጋር በነበረው ክርክር መስዋዕቱን ለማቃጠል በጸሎቱ አማካይነት የእግዚአብሔር እሳት ከሰማይ ወደቀች። ኤልያስ እንደገና ጸልዮአል፤ በዚህም የሦስት ዓመቱ ድርቅ ማብቂያ

እንዲሆን እንደገና ዘንቧል። ለክብሩ በእምነት መጠየቅን ብንግር የእግዚአብሔር ኃይል ለልጆቹ ሁሉ ቅርብ ነው።

3. የዳንኤል ጽሑት የንስሐና የልመና ጽሑት ነበር። ዳንኤል ምዕ.9ን አንብቡ። ዳንኤል እግዚአብሔር ሕዝቡን ከስደት አውጥቶ ወደራላቸው ምድር እንደሚመልላቸው የሚያሳየውን የእግዚአብሔርን ቃል ኪዳን በኤር.25:11 አንብቡ። ነገር ግን ዳንኤል የተማረኩበት ከኃጢአታቸው የተነሳ መሆኑን ሰላወቀ የእሥራኤልን ኃጢአት ተናገረ የእግዚአብሔርን ይቅርታ ጠይቋል። ዳዊት «በልቤስ በደልን አይቼ ከሆነ ጌታ አይሰማኝም ነበር» እንዳለ እንዲሁ ደግሞ ዳንኤልም ይህንን አውቋል፤ መዝ.66:18። የክፉ ኃይላት የጽሑትን ኃይል ስለሚያውቁ የዳንኤልን የጽሑት መልስ አዘግይተዋል፤ ዳን.10:12። ሆኖም እግዚአብሔር ለጽሑቱ መልስ በመስጠት የክፉት ኃይሎችን አሸንፏል። ዳንኤል በአንበሳ ጉድጓድ ውስጥ እንደሚጣል ባወቀ ጊዜም እንኳ በጽሑት ትጉ ነበር፤ ዳንኤል 6:10። እግዚአብሔርም ከማንኛውም ዓይነት ጉዳት ሰውሮታል፤ ዳን.6:22። ዓለም በጽሑት ውስጥ ያለውን ይህንን ዓይነቱን ኃይል ሊረዳው ሊያሸንፈውም አይችልም።
4. ስለሞን በጥበብ መግዛት እንዲችል ጸልዮአል፤ 1ኛ ነገ.3:5-9። የጸለየው ለራሱ ክብር ሳይሆን ሕዝቡን በጥበብ ማስተዳደር እንዲችል ነበር። እግዚአብሔር በእንደዚህ ዓይነቱ ጽሑት ይደሰታል።
5. ሐና ወንድ ልጅ መውለድ እንድትችል ጸለየች፤ 1 ሳሙ.1:9-18። ሐና ለጸሎቷ መልስ እንደምታገኝ በእግዚአብሔር ተማመነች። ልጇንም አገልጋዩ እንዲሆን ለእግዚአብሔር ልትሰጠው ቃል ገባች። ለልጆቻችን ያለን ምኞት ምንድን ነው?
6. ነህምያ ንጉሡን ለማነጋገር ጥበብ ስለፈለገ ወደ እግዚአብሔር ጸለየ፤ ነህ.2:4። የነህምያ ጽሑት አጭር ሳይሆን አይቀርም፤ ነገር ግን ውጤቱ ያማረ ነበረ።
7. ሕዝቅያስ ኢየሩሳሌም በተከበበች ጊዜ ጸለየ፤ 2ኛ ነገ.19:14-19። ሕዝቅያስ ከመልእክተኞቹ የማስፈራሪያውን ደብዳቤ ወስዶ በእግዚአብሔር ፊት ዘረጋው። ስሙ በአሕዛብ ሁሉ ፊት ለማስከበር እንዲያድናቸው እግዚአብሔርን ጠየቀ። የጽሑታችን መነሻ ምንድን ነው? መዝ.62:5-8ና ያዕ.4:3ን አንብቡ።
8. ጳውሎስ በኤፌሶን ለነበሩት ክርስቲያኖች ጸልዮአል፤ ኤፌ.3:14-21። የጳውሎስ ፍላጎት የክርስቲያኖች መንፈሳዊ ዕድገት ነበር፤ ቆላ.1:9-27ን አንብቡ።
9. በዮሐንስ 17 ያለውን የክርስቶስን ጽሑት እንደገና ከልሱ።

ጥያቄዎች

1. ያጠናቸውን ጽሑቶች ውጤት ጥሩ ያደረጓቸው ጥቂት ባሕርያት ምንድን ናቸው?
2. እነዚህን ጽሑቶች በጸለየባቸው ጊዜያት የሙሴ፣ ኤልያስና ዳንኤል ሁኔታ እንዴት ነበር? በጽሑት ወደ እግዚአብሔር ሲቀርቡ የእያንዳንዳቸው ሁኔታ እንዴት እንደነበር ግለጹ። እነዚህን ዛሬ እናንተ ለምትገኙባቸው ሁኔታዎችም ተጠቀሙባቸው።

ማጠቃለያ

የእነዚህን የእግዚአብሔር ሰዎች ጽሑቶች ውጤቶች ጥሩ ያደረጓቸው ነገሮች፡-

1. እግዚአብሔር መልስ በተሰጣቸው ጸሎቶች እንዲከበር መመኘታቸው፤
2. የእግዚአብሔር ቃል ኪዳን እንዲፈፀም መለመናቸው፤
3. ጥበብን ለራሳቸው ክብር ሳይሆን ለሥራ ወይም ላጋጠማቸው ችግር መጠየቃቸው፤
4. የራሳቸውንና የሕዝባቸውን ኃጢአት መናዘዛቸው፤
5. እውነት ያልሆነውን ትምህርት በመቃወማቸውና
6. በሕይወታቸው ታዛዦችና እግዚአብሔርንም አክባሪዎች መሆናቸው ነበር።

ተጨማሪ መግለጫዎች

የቅዱሳን ጸሎቶች፡ -

የአብርሃም - ዘፍ.18፡23-33፤

የኢያሱ - ኢያ.7፡4-8፤

የጌዲዮን - መላ.6፡2፤ 11-16፤ 22-24፤ 25-40፤ 7፡1-22፤

የያሴድ - 1ኛ ዜና 4፡9-10፤

የሳሙኤል - 1ኛ ሳሙ.12፡19-23፤ 15፡10-11፤ 35፤

የዳዊት - መዝ.51፤

የኢዮሳፍጥ - 2ኛ ዜና 19፡1-3፤ 20፡3-15፤

የዕንባቶም - ዕጌ.1፡2፤ 2፡1-4፤ 3፡17-19፤

የኤርምያስ - ኤር.1፡4-10፤ 17፤ 19።

መጽሐፍ ቅዱስ ስለ መጨረሻ ነገሮች

የሚያስተምረው ትምህርት

ጥናት አሥራ ዘጠኝ

ሞት (ሉቃ.16:19-31)

የጥናቱ ዓላማ

ሞት በመጽሐፍ ቅዱስ አመለካከት ምን እንደሆነ እንደንረዳ ነው።

መግቢያ

ዓለም ከተፈጠረ ጀምሮ የሰው ልጅ «በውኑ ሰው ከሞተ ተመልሶ ሕያው ይሆናል?» እያለ ሲጠይቅ ኖሮአል፤ ኢዮብ 14:4። ኢየሱስ «በመቃብር ያሉት ሁሉ ድምፁን የሚሰሙበት ሰዓት ይመጣል፤ መልካምም ያደረጉ ለሕይወት ትንሥሴ ክፉም ያደረጉ ለፍርድ ትንሣኤ ይወጣሉና በዚህ አታድንቁ» በማለት ራሱ መልሱን ሰጥቷል፤ ዮሐ5:28-29። ስለ ሞትና ከሞት በኋላ ሰላለው ሕይወት የእግዚአብሔር ቃል ምን ይነግረናል?

1. ሞት ምንድን ነው?

እንደ መጽሐፍ ቅዱስ አጠቃቀም ሞት ማለት መለየት ማለት ነው። ብዙውን ጊዜ ይህ የሰው ከዚህ ዓለም መለየት ማለት ነው። የሕይወት ማብቂያ ማለት አይደለም።

ሀ. ሞት በብሉይ ኪዳን አመለካከት፡-

1. ሞት ጨለማና ጥላማ ቦታ፤ ዝምታ ያለበት፤ መግባባት የሌለበት፤ አንዳች ማስተዋል የሌለበት ቦታ ተደርጎ ተቆጥሮ ነበር፤ ኢዮ.10:21፤ ምላ.21:16፤ ኢሳ.26:14፤ መዝ.6:5፤ መዝ.87(88):10-12። በሕያም ሞት የሚታወሰው በድንጋጤና ተስፋ በመቁረጥ ነው፤ መዝ.38(39):13፤ 1ኛ ሳሙ.28:17-19።

2. ሲኦል የሞቱ ሰዎች ማረፊያ ቦታ ነው፤ ሉቃ.16:19-31። በብሉይ ኪዳን ሰዎች ከሞቱበት ጊዜ እስከ ትንሣኤ ወቅት ድረስ የሚቆዩበት ሥፍራ እንደሆነ ተደርጎ ይቆጠራል። ጳውሎስ ከጋጢኦን ተለይተዋል። በእግዚአብሔር ሥልጣን ሥር ናቸው፤ መዝ.138(139):8። አንዳንድ የብሉይ ኪዳን ቅዱሳን በሲኦል የነበሩ ነፍሳት ነፍሳቸውን የላቱና የማያውቁ እንዳልነበሩ ተገንዝበዋል፤ 1ኛ ሳሙ.28:11-15፤ ኢሳ.14:9።

ለ. ሞት በአዲስ ኪዳን አመለካከት፡-

1. ክርስቶስ ከሞቱና ትንሣኤው በፊት ስለ ባለጠጋው ሰውዬና አልአዛር ምሳሌ ወይም ማብራሪያ ሰጥቷል፤ ሉቃ.16:19-31። ከትምህርቱ ባሕርይ የተነሣ ይህ ከምሳሌ በላይ ሳይሆን አይቀርም። «የእብርሃም እቅፍ»

በሲኦል የበጎዎች ወይም የጻድቃን ቦታ ነበር። «የስቃይ ቦታ» በሲኦል ለክፋዎች የተዘጋጀ ቦታ ነበር። ከአንዱ ወደ ሌላው ማለፍ አይችሉም ነበር።

2. ከመስቀል ሞቱ በኋላ ክርስቶስ እራሱ ወደ ሲኦል ወርዶ በቁጥጥር ሥር ላሉት ነፍሳት ሰብኳል፤ 1ኛ ጴጥ.3:19። በሰይጣንና ሞት ላይ የተቀዳጀውንም ድል አውጇል፤ ንስሐ ገብተው እንዲያምኑ አልጠራቸውም። ክርስቶስ ላንቀላፋት በኩራት ሆኖ ከሙታን ተነሣ እንጂ በዚያ አልቆየም፤ 1ኛ ቆሮ.5:20።

ሐ. ዛሬ የሚሞቱ አማኞች በሲኦል አይደሉም። አንድ አማኝ እንደሞተ ወዲያውኑ ከክርስቶስና ከእግዚአብሔር ጋር እንደሚሆን አዲስ ኪዳን ያስተምራል፤ ሉቃ. 23:43፤ 2ኛ ቆሮ.5:6-8፤ ፊልጵ. 1:23፤ ራሴ.6:9፤ 7:9፤ 15:2። ክርስቶስ እስከሚመለስ ድረስ የሙታን ትንሣኤ አይሆንም፤ 1 ተሲ.4:16። ሰው ከሞተ በኋላ አካል አልባ እንዳልሆነ ያስተምራል፤ 2ኛ ቆሮ.ምፊ.5።

2. ሁለተኛው ሞት ምንድን ነው?

ኢየሱስና ጳውሎስ እንደገና ያልተወለዱ በመንፈስ ሙት መሆናቸውን ያስተምራሉ። በመንፈስ ሙት ማለት አሁን በሥጋ ሕይወታችን እያለን እንኳ ከእግዚአብሔር መለየት ማለት ነው፤ 1ኛ ዮሐ.5:12። በሉቃስ 16 ባለጠጋው ሰውዬ በሕይወቱ የተትረፈረፈው የተመቻቸለት ሲሆን በመንፈስ ግን ሙት ነበር፤ ሉቃ.16:19።

ሀ. የመጀመሪያው ሞት የሥጋ ሞት ነው። ክርስቶስ በሚመለስበት ጊዜ ከሚነጠቁት ሰዎች በስተቀር ሰው ሁሉ ይሞታል።

ለ. ሁለተኛው ሞት የሚፈፀመው ገና ወደፊት ነው። ባለጠጋው ሰውዬ በዚያ መካከለኛ ቦታ በሲኦል ነበር። በሁለተኛው ሞት ውስጥ አልነበረም። ሁለተኛው ሞት በመጨረሻው ጊዜ ያላመኑትና ሰይጣን የመጨረሻ ፍርድ የሚቀበሉበት የእሳት ባሕር ነው፤ ራሴ.2:11፤ 20:6፤ 14-15። ሁለተኛው ሞት በክርስቲያኖች ላይ ኃይል የለውም። አስቀድመን ከሞት ወደ ሕይወት ተሻግረናል፤ ዮሐ.5:24። ሞት ለክርስቲያን ወደ መንግሥተ ሰማይ መግቢያ በር ብቻ ነው፤ ምክንያቱም የሞትን ኃይል ክርስቶስ ድል ነስቶታል፤ 1ኛ ቆሮ.15:54-57። ክርስቲያኖች በመሆናችን እንጽናናለን፤ ተስፋ እንደሌላቸው አናዝንም፤ 1ኛ ተሲ.4:13።

3. ስለ ሙታን ሦስት አስተያየቶች፡-

ሀ. ከሥጋ ሞት በኋላ ነፍስ ሕያው ነች። ይህ የአዲስ ኪዳን ትምህርት ነው። ጌታችን ራሱ በሥጋ ሞተ፤ «በመንፈስ ግን ሕያው ሆነ!» 1ኛ ጴጥ. 3:19። ክርስቶስ ሊሞት ሲያጣጥር የነበረውን ወንበደ «ዛሬ ከእኔ ጋር በገነት ትሆናለህ» አለው። ባለጠጋው ሰውና አልአዛር ራሳቸውን አልሳቱም ነበር፤ ሉቃ. 16:22-23። ጳውሎስ ቢሞት ከጌታ ጋር እንደሚሆን ያውቅ ነበር፤ ፊልጵ.1:22-24።

ለ. አንዳንድ ሰዎች ነፍስ ከሥጋ ጋር ትሞታለች፤ ትንሣኤንም ትጠባበቃለች ይላሉ። ይህንን የሚደግፍ የመጽሐፍ ቅዱስ ጥቅስ የለም።

ሐ. ሌሎች ደግሞ ነፍስ በማንቀሳፋት ኑሮዋን ትቀጥላለች ይላሉ። በአዲስ ኪዳን ውስጥ በቂ የሆነ ማረጋገጫ የለም፤ 1ኛ ቆሮ.11:30ና 15:6 የሥጋ ሞት ማለታቸው ነው። በብሉይና በአዲስ ኪዳን ውስጥ ሞት አብዛኛውን ጊዜ «እንቅልፍ» ተብሎ

ይጠራል፡ 2ኛ ሳሙ.7:12፤ 1ኛ ነገ.2:10፤ 11:43፤ 22:50፤
ኢዮ.14:12፤ መዝ.13:3፤ ዳን.12:2፤ ማቴ.5:39፤ 9:24፤
ዮሐ.11:11፤ ዮሐዋ.7:60፤ 13:36፤ 1ኛ ቆሮ.15:51፤ 1ኛ ተሊ.4:13።

ጥያቄዎች

1. የብሉይ ኪዳን የሞት ፍርሃት የተወገደው እንዴት ነበር?
2. ክርስቶስ ሞቶ ከመነሳቱ በፊት ሲኦል ምን እንደነበር ግለጹ።
3. በአዲስ ኪዳን አመለካከት የአማኞች ሞት ምንድን ነው?
4. የሞቱት ትንሣኤ የሚሆነው መቼ ነው?
5. ሁለተኛው ሞት ምንድን ነው?
6. ሁለተኛውን ሞት አማኞች የማይፈሩት ለምንድን ነው?

ማጠቃለያ

አብርሃም ባለጠጋውን ሰው «ልጄ ሆይ! አንተ በሕይወትህ ሳለህ መልካም እንደተቀበልህ!» አልአዛርንም እንዴት እንዳስተናገድከው አስብ አለው። ይህ ዓይነት ሐዘን ከሥቃያቸው አንዱ ክፍል ሳይሆን አይቀርም። ንስሐ እንዲገቡ ዕድል ሳላቸው እምቢተኛ መሆናቸውን ያስታውሳሉ።

ክርስቲያኖች አሁን በታማኝነት ቢኖሩ ሲሞቱ ምንም ጸጸት ወይም ፍርሃት አይኖርባቸውም።

ተጨማሪ መግለጫዎች

መንፈሳዊ ሞት፡- ሮሜ 8:6፤ ኤፌ.2:1፤ ዮሐ.5:12።

ሞት የኃጢአት ውጤት ነው፤ ዘፍ.2:17።

ሰው ከአፈር ተፈጠረ፤ ወደ አፈርም ይመለሳል፡- መዝ.16:10፤ ዮሐዋ.2:27፤
13:35።

እስጢፋኖስ ጌታ ወዳለበት ሥፍራ ቀረበ፡- ዮሐዋ.7:59።

ስለ ልጁ ሞት የዳዊት አመለካከት፡- 2ኛ ሳሙ. 12:23።

ጥናት ሃያ

ትንሣኤ (1ኛ ቆሮ.15)

የጥናቱ ዓላማ

ትንሣኤ ለክርስትና እምነታችን ምን ያህል ጠቃሚና አስፈላጊ መሆኑን እንድንረዳ ነው።

መግቢያ

በአማኞች ላይ ከፍተኛ ጉጉት የሚያሳድር የክርስትና እምነት ባሕርይ የትንሣኤ ተስፋ ነው። ትንሣኤ የክርስትናን ኃይማኖት ከሌሎች ኃይማኖቶች ሁሉ የተለየ ያደርገዋል። ሐዋርያት የወንጌል መልእክት ኃይል የሆነውን የክርስቶስን ትንሣኤ ተረድተው ነበር።

1. አረማውያንና አይሁዶች ስለ ትንሣኤ ያላቸው አስተሳሰብ፡-

ገብፃውያንና ባቢሎናውያን በአረማዊ እምነታቸው ስለ ትንሣኤ መጠነኛ የሆነ አስተሳሰብ ነበራቸው፤ ነገር ግን ይህ እነርሱ የሚያስቡት ትንሣኤ የተስፋ ትንሣኤ አልነበረም። ግሪኮች በተለይም ፕላቶ ተብሎ ይጠራ የነበረው ፈላስፋ አካል ለእውነተኛ ሕይወት መሰናክል ነው ብለው በማሰብ ነፃ ለመሆን ይፈልጉ ነበር። ነፍስ በሕያውነት እንደምትኖር ሲያምኑ በአካል ትንሣኤ ግን አያምኑም ነበር። ስለ ሙታንም ትንሣኤ በሰሙ ጊዜ በአቴና በጳውሎስ ላይ አፈዙበት፤ የሐዋ. 7:32። ከአይሁድ አብዛኛዎቹ አካል እንደሚነሳ ነገር ግን በፊት የነበረው ፍጥረታዊ አካል እንደሚሆን ያስቡ ነበር። ሰዳቃውያን ግን በትንሣኤ ሙታን አያምኑም ነበር፤ ማቴ.22:23። ክርስቶስ መሳሳታቸውን አረጋግጦላቸዋል፤ ማቴ.22:23-33። በዙሪያቸው የነበሩ የነዚህ ሰዎች ሐሳቦች በቆሮንቶስ ቤተ ክርስቲያን ውስጥ ብዙ ችግሮችን ፈጥሯል።

2. ትንሣኤ በብሉይ ኪዳን፡-

ትንሣኤ በብሉይ ኪዳን ጽሑፎች ተጠቅሶ ቢገኝም ይህን ያህል ጉልህ አይደለም። በዳን.12:2 እጅግ በጣም ግልጽ የሆነ ዐረፍተ ነገር ተሰጥቶአል። «በምድርም ትቢያ ውስጥ ካንቀላፉት ብዙዎቹ ይነቃሉ፤ እኩሌቶቹ ወደ ዘላለም ሕይወት፣ እኩሌቶቹም ደግሞ ወደ እፍረትና ወደ ዘላለም ጉስቁልና።» ኢዮ.16:26ንና ኢሊ.26:16ን ተመልከቱ።

የትንሣኤ ትምህርት መሠረት የክርስቶስ ትንሣኤ ነው፤ ነገር ግን የብሉይ ኪዳን ቅዱሳን ስለዚህ ትንሣኤ ምንም እያውቁም። በብሉይ ኪዳን ከሞት የተነሡትና በወንጌሎች ውስጥ ክርስቶስ ከሞት ያስነሳቸው ሰዎች ወደ ዱሮው ፍጥረታዊ አካላቸውና ሕይወታቸው ተለውጠው ነበር። ይህ እውነተኛው ትንሣኤ አልነበረም።

3. ትንሣኤ፤ 1ኛ ቆሮ.15:1-58

ሀ. የክርስቶስ ትንሣኤ፤ 1ኛ ቆሮ.15:1-11። ጳውሎስ የወንጌልን ፍሬ ሐሳቦች ይሰጣል፤ ወንጌል በትንሣኤ ላይ እንዴት እንደተመሠረተም ያሳያል።

ክርስቶስ፡- 1. ለኃጢአታችን ሞተ፤

2. ለሦስት ቀናት በመቃብር ውስጥ ቆየ፤ በእርግጥ የሞተ መሆኑን ያረጋግጣል።

3. እንደገናም በሦስተኛው ቀን ተነሣ። በትንሣኤ አካሉም ሳለ ከአምስት መቶ የሚበልጡ ምስክሮች አዩት።

ለ. የክርስቲያኖች ትንሣኤ፤ 1ኛ ቆሮ.15:12-19።

በቆሮንቶስ የነበሩ አንዳንድ ክርስቲያኖች ነፍስ ከሥጋ ተለይታ በሌላ ዓለም ወዳለ ጨለማ መኖሪያ ትገባለች የሚለውን የግሪኮችን ሐሳብ እስካሁን የሙጥኝ ብለው ነበር። ጳውሎስ ይህንን ማመን የክርስቶስን ትንሣኤ መካድና የእምነታቸውንም መሠረት ግበላሸት መሆኑን ተናግሯል።

ክርስቶስ ተነሥቶአል፤ የአዲሱ ትንሣኤ አካልም በኩር ነው በማለት ጳውሎስ አውጀዋል። የክርስቶስ ትንሣኤ የእግዚአብሔር ሰዎች ሁሉ እንደሚነሱ ተስፋ ነው፤ 1ኛ ተሲ.4:13-18። የአዳም ኃጢአት ለሰው ዘር ሁሉ ሞትን አስከተለ፤ ክርስቶስ ግን ሕይወትና ተስፋ ሰጠ። የክርስቶስ ትንሣኤ የመጀመሪያ ሆኗል፤ የአማኞች ሁሉ ትንሣኤም በክርስቶስ ዳግም ምዕክት ጊዜ ይሆናል። በዚያን ጊዜም የዘመን ፍጻሜ

ይሆናል። ክርስቶስ አሁን ዓለምን በመቆጣጠር ላይ ነው፤ ሲመለስ ግን ተፎካካሪ ኃይላትን ሁሉ የእግሩ መረገጫ ያደርጋቸዋል፤ መዝ. 109: 1። ይህ በአዲስ ኪዳን ብዙውን ጊዜ የሚጠቀስ የብሉይ ኪዳን ትንቢት ነው። ክርስቶስ በትንሣኤው ሞትን ድል አድርጓል፤ 2ኛ ጢሞ. 1: 10።

ምንም እንኳ ሞት አሁንም በዓለም ውስጥ ቢኖርም ክርስቶስ ሲመለስ ይወድማል፤ ራዕ. 20: 14። ጳውሎስ ትንሣኤ ባይኖር ኖሮ የወንጌል መልእክትና ወንጌሉንም በመስበክ የሚደርስበት ስቃይ ሁሉ በከንቱ ይሆን እንደነበር ተናግሯል። ጳውሎስ የቆሮንቶስን ክርስቲያኖች የትንሣኤውን ተስፋና ደስታ ያስጣቸውን የአረማዊያንን ሐሳብ ተጽእኖ ተገንዝቧል። እንዲነቁና ስለ እግዚአብሔርም ጥልቅ እውቀት እንዲኖራቸው ገስጿቸዋል።

4. የትንሣኤ አካል፤ 1ኛ ቆሮ. 15: 35-58።

የትንሣኤ አካል አይሁዳውያን እንዳሰቡት የፍጥረታዊ አካል መታደስ አልነበረም። እንደ ስንደ ፍሬ በመጀመሪያ ካልሞተ ሕያው የሚሆን ነገር የለም፤ ዮሐ. 12: 24።

አዲሱ የትንሣኤ አካል አሮጌውን አካል ይመስላል፤ ይህኛው ግን አዲስ፤ ክቡርና የማይጠፋ አካል ነው። ለሚቀጥለው ሕይወት አስፈላጊና ተስማሚ የሆነ አዲስ ዓይነት አካል እግዚአብሔር ይሰጠናል። በክርስቶስ መመለስ ጊዜ በክርስቶስ የሞቱት ሁሉ የማይጠፋውን አዲሱን አካላቸውን ወዲያውኑ ይቀበላሉ።

ሞት ፈጽሞ ድል ይነሳል፤ ክርስቲያኖችን በክርስቶስ እምነታቸው እና አገልግሎታቸው ታማኝና ጽኑ አድርጎ የሚያቆያቸው ተስፋ ይህ ነው።

ጥያቄዎች

1. የአረማዊያንና ያልዳኑ አይሁዳውያን ሐሳብ በቆሮንቶስ ክርስቲያኖች ላይ የነበረው ተጽእኖ ምን ነበር?
2. ሦስቱ የወንጌል መልእክት መሠረተ ሐሳቦች ምንና ምን ናቸው?
3. ትንሣኤ የክርስትና እምነት መሠረት የሆነው ለምንድን ነው?
4. ክርስቶስ ከሞት ለመነሣቱ ምን ማረጋገጫ አለን?
5. የትንሣኤ ተስፋ በክርስቲያኖች ውስጥ ማሳደር ያለበት ጽኑ ፍላጎት ምንድን ነው?

ማጠቃለያ

1. ኢየሱስ ከአርባ ቀናት በላይ ከአምስት መቶ ለሚበዙ ሰዎች ታይቶአል፤ ለትንሣኤው ሌላ ምን ምስክር ያስፈልጋል?
2. ለሁለት ሺህ ዓመታት ያህል በዛ ያሉ በክርስቶስ የማያምኑ ሰዎች የክርስቶስን ትንሣኤ ታሪካዊ ሐቅ ሊያስተባብሉ ሞክረዋል፤ ምክንያቱም ክርስቶስ ከሞት ካልተነሣ ወንጌል ከሚጥልብን ተጠያቂነት ነፃ ነን የማለት ሐሳብ ስላላቸው ነው። የክርስቶስ ከሞት መነሣት የክርስትና እምነት መሠረት ነው።
3. የክርስቶስ ትንሣኤ ዋና ማስረጃ በተለወጠ ሰው ሕይወት ውስጥ የክርስቶስ ኃይል መገለጥ ነው።
4. የትንሣኤ ውጤቶች፡-

ሀ. የጋጢአት ይቅርታን ያስገኛል፤ 1ኛ ቆሮ. 15: 7።

ሊ የጌታ ኢየሱስ አምላክነት ማረጋገጫ ነው፤ ሮሜ 1:4።
ሒ መቀደስ ያስችለናል፤ ሮሜ 4:25፤ 8:34፤ የሐዋ.13:39።
መ. ለአማኞች ሁሉ ተስፋ ይሰጣል፤ 1ኛ ቆሮ.15:20።

ተጨማሪ መግለጫዎች

ትንሣኤ በብሉይ ኪዳን፡- መዝ.16:10፤ ኢዮ.19:25-27፤ ኢላ.26:19።
የክርስቶስን ትንሣኤ ይመሰክራሉ፡- ማቴ.28:6፤ ዮሐ.20:14-18፤
ማቴ.28:8-10፤ ሉቃ.24:34፤ ዮሐ.20:24-29።
የክርስቲያኖች ትንሣኤ፡- 1ኛ ተሰ.4:13-18።
የአላመኑት ትንሣኤ፡- ራዕ.20:4-6።

ጥናት ሃያ አንድ

የክርስቶስ ዳግም ምፅአት (1 ተሰ.4:13-5:11)

የጥናቱ ዓላማ

ስለ ክርስቶስ ዳግም ምፅአት ያለንን ዋስትና ለማረጋገጥና ስለዚህም ያለንን እውቀት ደግሞ ለማሳደግ ነው።

መግቢያ

ኢየሱስ «እንደገና እመጣለሁ» በማለት ተስፋ ሰጥቷል። ጌታን የሚወዱ ሁሉ በዚህ ተስፋ ያምናሉ። በመጀመሪያ እግዚአብሔርን በሥጋ ለመግለጽ መጣ። በታላቅ ክብርና ኃይል እንደገና ዳግም ይመጣል።

1. በእግዚአብሔር ድል እድራጊነት ሁሉ ነገር እንደሚያበቃ ብሉይ ኪዳን ይጠቁማል። ኢላ.24-27ን አንብቡ። ብሉይ ኪዳን ሰማያዊ ኃይላት ቢሆኑ ምድራዊ፤ የእግዚአብሔርን ጠላቶች ሁሉ ውድቀት፤ የሞትንም ድል መመታት እንደሚገልፁ ያሳያል፤ ኢላ.24:21፤ 27:1።
ከጥቂቶቹ ተስፋዎች መካከል አንዱ ለሆነው ስለ አካላዊ ትንሣኤ ይናገራል፤ ኢላ.26:19።
ዳን. ምዕ. 12ን አንብቡ። ትንቢተ ዳንኤል የእግዚአብሔር ሰዎች ምንም እንኳ በአሕዛብ መንግሥት ሥር በባርነት ቢሆኑም እንኳ እግዚአብሔር ፍጹም ኃያል በመሆኑ ድል እንደሚያደርግ ያስተምራል። የወደፊቱን በጥልቅ በመመርመር ዘላለማዊውን ተስፋ ያሳያል፤ ዳን.12:2-10።
2. ስለ ክርስቶስ ዳግም ምፅአት የአዲስ ኪዳን ተስፋ፤ 1ኛ ተሰ.4:13-18።
በተሰሉንቂ ቤተ ክርስቲያን የነበሩ አንዳንዶች ስለ ቅዱሳን ሞት ስላልገባቸው ጳውሎስ ጽፎላቸዋል። በክርስቶስ የሞቱት ክርስቶስ ሲመለስ እንደሚነሱ አረጋግጦላቸዋል። ሕያው ሆነው ከቀሩት ጋር ጌታን በአየር ለመቀበል በደመና ይነጠቃሉ፤ የሐዋ.1:11።
3. የክርስቶስ መምጫ መቃረቡን የሚያሳዩ ምልክቶች፤ 1ኛ ተሰ.5:1-11። የክርስቶስ ዳግም ምፅአት እርግጠኛ ነው፤ መቼ እንደሆነ ግን አይታወቅም፤ 1ኛ ተሰ.5:1። የእግዚአብሔር ሰዎች የታሪክ አቅጣጫ የሚለወጥበት ጊዜ መቃረቡን ማየት

እንዲችሉ ቃሉ በቂ መረጃ ይሰጣል። እገዢአብሔር እቅዱን በሚመለከት አላዋቂ ወይም ደንቆር እንድንሆን አይፈልግም፤ ዘፍ. 18:17፤ አዋ. 3:7፤ ዳን. 12:9-10። ክርስቶስ ፈረሳውያን የዘመኑን ምልክት መለየት ባለመቻላቸው ገስጷቸዋል፤ ማቴ.16:2፤ 3። ጳውሎስ «ቀኑ እንደ ሌባ ይደርስባችሁ ዘንድ በጫለማ አይደላችሁም» ብሏል፤ 1ኛ ተሲ.5:4-5። ጴጥሮስ ስለ ትንቢት ሲናገር በጫለማ ሥፍራ የሚበራ መብራት ነው» ብሏል፤ 2ኛ ጴጥ.1:19።

4. የምልክቶቹ ዓላማ: -

ሀ. ዘመኑን የመለከቱናል፤

ለ. የሚፈጸም መሆኑንም ያረጋግጡልናል።

ከዚህ በታች የተጠቀሱት ምልክቶች ክርስቶስ ዛሬ ይመጣል ማለት ሳይሆን ቃሉ እውነት መሆኑን ያመለክታሉ። «ቀኑ መቅረቡን ስናይ» ቃሉ እንደምልክት ሆኖ የሚገልጽልን ምንድን ነው? ዕብ. 10:25።

ሀ. የኢየሩሳሌም ጥፋት - ሉቃ.21:20፤ 24፤

ለ. የአይሁድ ከተበተነበት ወደ አገራቸው መመለስ - ዘጺ.30:3፤

ሐ. በቤተ ክርስቲያን ውስጥ የሚፈጠረው ታላቅ ክሕደት - 1ኛ ጢዋ.4:1፤ 2ኛ ጢዋ.3:1-8፤

መ. በክርስቲያኖች መካከል ገደለሽነትና የፍቅር መቀዝቀዝ - ራዕ.3:10፤ ማቴ.24:12፤

ሠ. ሐሰተኛ ክርስቶሶችና ነቢያት ያሥታሉ - 1ኛ ጢዋ.4:1-3፤ ማቴ.24:5፤ 11፤ 24፤

ረ. ረሃብ፤ ጦርነትና ቸነፈር ይበዛል - ማቴ. 24:6-7፤ ራዕ.6:2-4፤

ሲ ወንጌል በዓለም ዙሪያ ሁሉ ይሰበካል - ማቴ.24:14፤

ሸ. መጥፎ ዘመን ይመጣል - 2ኛ ጢዋ.3:1-5፤ 13፤

ቀ. የክርስቶስ ዳግም ምፅአት ትምህርት ተቃውሞ ይደርስበታል - 2ኛ ጴጥ.3:3-4፤

ቤ ክርስቲያኖች ይሰደዳሉ - ማቴ.24:9፤

ተ. የክርስቶስ ተቃዋሚ ይከሰታል፤ 2ኛ ተሲ.2:1-12።

5. የክርስቶስ መመለስ: -

ክርስቶስ በሥጋ ይመጣል፤ ዓይንም ሁሉ የወጉትም ያዩታል፤ 1ኛ ተሲ.4:16፤ የሐዋ. 1:11፤ ራዕ.1:7፤ ማቴ.24:30።

በድንገት ይመጣል፤ 1ኛ ተሲ.4:16፤ 1ኛ ቆሮ.15:23፤ 51-52፤ 2ኛ ጴጥ.3:10፤ ማቴ.25:13።

በክብርና ድል አድራጊነት ይመጣል፤ 1ኛ ተሲ.4:16፤ 2ኛ ተሲ.1:7-10፤ ራዕ.19:11-16።

6. ክርስቶስ ሲመለስ የሚሠራው ሥራ: -

ሀ. የራሱ የሆኑትን ሊቀበልና ደገንነታችንንም ሊፈጽም ይመጣል፤ 1ኛ ተሲ. 4:16-17፤ 5:8-9፤ 1ኛ ዮሐ.3:2፤

ለ. በአማኞች ሥራ ፍርድ ይሰጣል፤ ሽልማትም ይሰጣል፤ ሮጪ 14:10፥ 12፤ 1ኛ ቆሮ.3:13-15፤ 2ኛ ቆሮ.5:10፤

ሐ. በአሕዛብ ላይ ይፈርዳል፤ ማቴ. 25:32-46፤

መ. በሰይጣንና ባላመኑት ሁሉ ላይ ይፈርዳል፤ ራዕ.20:11-15፤

ሠ. ሞትን ያጠፋል፤ 1ኛ ቆሮ.15:24-26፤

ረ. አዲስ ሰማይና አዲስ ምድርን ይፈጥራል፤ ራዕ.21:1-7።

7. የክርስቶስ መመለሻ ጊዜ፡-

የመጽሐፍ ቅዱስ ምሁራን የክርስቶስ ምፅአት መቼ እንደሚሆን የሚያቀርቡት ሐሳብ የተለያየ ነው። ስለ ጌታችን ዳግም ምፅአት ሦስት አስተያየቶች አሉ። ሁሉም እግዚአብሔር ለአይሁድ በተለይም ለአብርሃም ከገባው ቃል ኪዳን ጋር ገንኙነት አላቸው። እነዚህን ሦስት አስተያየቶች በትምህርት 21 ውስጥ እናጠናቸዋለን።

ጥያቄዎች

1. በተሰሉንቁ ክርስቲያኖች መካከል ስለ ክርስቶስ ዳግም ምፅአት የነበረው አለመግባባት ምን ነበር?
2. የክርስቶስን ዳግም ምፅአት ስለሚቀድሙት ምልክቶች ተወያዩ። ዛሬ ለእናንተ በገልጽ የሚታዩአችሁ የትኞቹ ናቸው?
3. የክርስቶስን ዳግም ምፅአት አብራሩ። ክርስቶስ የሚመለስው መቼ ነው?
4. ክርስቶስ ሲመለስ ምን ያደርጋል?

ማጠቃለያ

ወደፊት አንድ ቀን ክርስቶስ ራሱ በሥጋ ይመጣል። ይህ ሐቅ ክርስቶስ ከሞት ከተነሣ በኋላ በይበልጥ ግልጽ ቢሆንም እንኳ በብሉይ ኪዳን ትንቢቶችም ዳግም የተረጋገጠ ነበር። እግዚአብሔር ዓለምን ከመመሥረቱ በፊት የነበረው እቅድ እየተከሰተ ነው። የእርሱ የሆነን ሁሉ ይህንን አንድ ቀን እንረዳለን። ዋናው ነገር ለምፅአቱ በትጋት እያገለገልን መጠባበቅ ነው።

ተጨማሪ መግለጫዎች

የሐሰት ትምህርት፡- ማቴ.24:10፤ ሉቃ.18:8፤ 2ኛ ተሰ.2:3።

ሐሰተኛ ነቢያት፡- 2ኛ ኢጥ.2:1-2፤ የሐዋ.20:29-30።

ወንጌል ለዓለም ሁሉ ይሰበካል፡- መዝ.67:2፤ ራዕ.5-9።

የክርስቲያኖች መሰደድ፡- ማቴ.10:17-18።

የክርስቶስ ተቃዋሚ፡- ራዕ.13:1-8፤ ራዕ.19:20፤ 20:10።

የክርስቶስ መመለስ፡- ቲቶ 2:13፤ ማር.13:26፥ 35-36፤ ሉቃ.21:27፤

የሐዋ.1:9-11።

ጥናት ሃያ ሁለት

የወደፊቱ ሁኔታዎች (ዘፍ.17: 1-22)

የጥናቱ ዓላማ

ምንም እንኳ የመጽሐፍ ቅዱስ ምሁራን ወደፊት በሚሆኑት ነገሮች ቅደም ተከተል ላይ ባይሰማሙም ገልጽና መሠረታዊ ሐቅ በሆነው የክርስቶስ ዳግም ምፅአት ላይ ይሰማሉ። ይህ አለመስማማት ለክርስቶስ ቤተ ክርስቲያን መከፋፈል ምክንያት መሆን እንደሌለበት መረዳት እንድንችል ነው።

መግቢያ

ሰዎች ወደፊት ስለሚሆነው ነገር ለማወቅ በመናፈቅ ይኖራሉ። ሆኖም ቀኑን መወሰን አደገኛ ጉዳይ ነው። ብሉይ ኪዳን ፍፃሜ የማያገኝ ትንቢት የሚናገር ነቢይ በድንጋይ መወገር አለበት ብሎ አሟላ፤ ዘፍ.13: 1-8፣ 8፣ 20-22።

በመጽሐፍ ቅዱስ ውስጥ ያሉ ብዙ ትንቢቶች በመፈፀማቸው ትክክለኛ መሆናቸውን ማየት እንችላለን። ሆኖም ገና ወደፊት የሚፈፀሙ ጥቂት ነገሮች አሉ። ብዙ የመጽሐፍ ቅዱስ ምሁራን ወደፊት ስለሚፈፀሙት ነገሮች ቅደም ተከተል የተለያዩ ሐሳብ አላቸው።

በሚከተሉት ግን ሁሉም ይሰማሉ:-

1. ክርስቶስ ይመለሳል፤ የሐዋ.1: 11።
2. የሚመለስበትን ቀንና ሰዓት አናውቅም፤ ማቴ.24: 44።
3. ተገተን መጠበቅ፤ መጻለይና መዘጋጀትም አለብን፤ ማቴ.24: 44።

ስለ ወደፊቱ ሁኔታ ያሉት የተለያዩ ሐሳቦች እግዚአብሔር ለአብርሃም በገባው ቃል ኪዳን ላይ የተመሠረቱ ናቸው። በመጀመሪያ ቃል ኪዳንን እንመልከት።

1. ለአብርሃም የገባው ቃል ኪዳን በዘፍ.17: 1-22 ተገልጿል።

ሀ. ከአብርሃም ጋር የተደረጉ ተስፋዎቹ አብዛኛዎቹ በቀጥታ ተፈፅመዋል። ለምሳሌ ምድር፣ አገልጋዮች፣ እንስሳት፣ ብርና ወርቅ ተሰጥተውታል፤ ዘፍ.13: 14-15፣ 17፣ 15: 7፣ 24: 34-35።

የእግዚአብሔር ወዳጅ ሆኗል፤ ተደስቷል፤ ዘፍ.18: 17፤ ያዕ.2: 23።

አብርሃም ከሞተ በኋላ ዘሩን የሚባርኩ ይባረካሉ፤ የሚረገሙ ግን ይረገማሉ፤ ዘፍ. 14: 12-20፤ 20: 2-18፤ ዘፍ. 30: 7፤ ኢሊ.14: 1-2፤ ማቴ.25: 40።

የምድር ቤተሰቦች ሁሉ የአብርሃም ዘር በሆነው በክርስቶስ ይባረካሉ፤ ገሊ.3: 16።

- ለ. ለአብርሃም ተሰጥተው ገና ካልተፈፀሙት ተስፋዎች መካከል አንዱ እርሱም ለእርሱና ለዘሩ ቃል የተገባለትን ምድር አለመውረሱ ነው፤ ዘፍ.15: 8 እንብቡ። እግዚአብሔር በተከፈለው መስዋዕት መካከል በመመላለስ የተጠቀመበት መንገድ እንደሚያመለክተው እግዚአብሔር ለአብርሃም የገባው ቃል ኪዳን ፍጹም ነበር፤ ዘፍ.15: 9-17።

ቃል ኪዳን ለአብርሃም ልጅ ለይስሐቅና ለላጁ ያላንዳች ገደብ እንደገና ተረጋግጥዋል፤ እንደዚሁም እግዚአብሔር የዳዊት ዘር፣ ዙፋንና መንግሥት ለዘላለም እንደሚመሠረት ቃል ኪዳን ገብቷል። ያም ዘር ክርስቶስ ነው፤ ሉቃ.1:32-33።

እግዚአብሔር ትዕዛዜን ባይጠብቁ እቀጣቸዋለሁ እንጂ ቃል ኪዳኔ አይፈርስም ወይም አይለወጥም ብሏል፤ መዝ. 89:30-37፤ ኢሳ.9:6-7፤ ኤር.23:5-8፤ ሆሴ.3:4-5፤ አሞ.9:11-12፤ ሞሲ.14:4-9፤ 14:4-11።

ሒ. የመጽሐፍ ቅዱስ ምሁራን እግዚአብሔር ከእሥራኤል ጋር ስለ ገባው ቃል ኪዳን የሚጠይቁት ጥያቄዎች፡-

ቃል ኪዳኑን የሚፈፅመው ክርስቶስ መሆኑን ሁሉም ይስማማሉ። መቼ እንደሚፈፅመው ግን የሚያቀርቡት ሐሳብ ይለያያል።

1. ክርስቶስ አሁን በሰማይ ሆኖ በዳዊት ዙፋን ላይ ተቀምጦአል?
2. መንግሥቱ ቤተ ክርስቲያን ናት?
3. ክርስቶስ በምድራዊ መንግሥት የሚገዛበት ወቅት ገና ወደፊት ነው?


ለእነዚህ ጥያቄዎች የተሰጡት መልሶች ስለ ወደፊቱ ለተሰጡት የተለያዩ አስተያየቶች መሠረት ናቸው። ወደፊት ስለሚሆኑት ነገሮች የተሰጡት ሦስት መሠረታዊ ሐሳቦች ለአብርሃም የተሰጠው ቃል ኪዳን ገደብ አለው ወይስ የለውም የሚለው ሐሳብ ለዳዊት መንግሥት የተሰጠው ተስፋ ተፈፅሞአል ወይስ አልተፈፀመም በሚለው ላይ የተመሠረተ ነው።

2. ወደፊት ስለሚሆኑት ነገሮች የተሰጡ ሦስት አስተያየቶች፡-

ሀ. ጥቂቶች የክርስቶስ ዳግም ምፅዓት ከክርስቶስ የአንድ ሺህ ዓመታት ግዛት በኋላ ይሆናል ብለው ያምናሉ። ይህንን ለሚያምኑት በቤተ ክርስቲያን ሥራ መልካም ዘመን ይመጣል፤ ለአብርሃምና ለዳዊት የተሰጡት ቃል ኪዳኖች መፈጸም ለእሥራኤል ሳይሆን ለቤተ ክርስቲያን ይሆናል ብለው ያምናሉ። ከሁለተኛው የዓለም ጦርነት በኋላ ይህ አስተያየት ተቀባይነቱ እየቀነሰ ነው። የክርስቶስ መንግሥት በምድር ላይ ይሆናል። ይህም የአይሁድ መንግሥት ሳይሆን የቤተ ክርስቲያን መንግሥት ነው። በሰዎች ልብ ሆኖ ይገዛል እንጂ ንጉሡ ክርስቶስ በምድር ላይ አይኖርም፤ ከሺህ ዓመታት በኋላ ይመለሳል። በዚያን ጊዜም የሞቱት ሁሉ አጠቃላይ ትንሣኤና የሰዎች ሁሉ አጠቃላይ ፍርድ ይሆናል፤ ዘላለማዊ ሕይወትም ይጀምራል።

ክርስቶስ የሚመጣው ከአንድ ሺህ ዓመታት በኋላ ነው ብለው የሚያምኑት፣ ያልተፈፀሙት ለአብርሃም የተሰጡት ቃል ኪዳኖች ቃል በቃል ሳይሆኑ በቤተ ክርስቲያን ይፈፀማሉ ብለው ያስተምራሉ።

በአንድህ ዓመታት
ገዛት እስከሚጀምር
ድረስ ጽድቅ እየተጨመረ
ይሄዳል።




ሊ ጥቂቶች ወደፊት የአንድ ሺህ ዓመታት ገዛት አይኖርም ብለው ያምናሉ። የእግዚአብሔር መንግሥት አሁን ነው። አሁን እግዚአብሔር ምድርን እየገዛ ነው። ክርስቶስ እስኪመለስ ማለትም የቤተ ክርስቲያን ዘመን የተሰኘው እስኪፈፀም ድረስ በዘመናችን ያሉት ሁኔታዎች ይበልጥ መጥፎ እየሆኑ ይሄዳሉ። ከክርስቶስ ዳግም ምፅዓት በኋላ ያሕይወት አጠቃላይ ትንሣኤና ፍርድ ይሆናሉ። የክርስቶስ የአንድ ሺህ ዓመታት ገዛት ያሁንንም ዘመን ያጠቃልላል ብለው የሚያስተምሩት ለአብርሃም ስለተሰጡት ቃል ኪዳናች መፈፀም ያላቸው አስተያየት የሚከተሉት ናቸው፡-

1. አንዳንዶች ቃል ኪዳናች በሰለሞን ዘመን ተፈፀመው ነበር ብለው ያምናሉ፤ 1ኛ ነገ. 4:21። ሆኖም እሥራኤል ምድሩን ሁሉ አልወረሰም፤ ለዘላለምም አላገኘውም።
2. አንዳንዶች ቃል ኪዳኑ በመታዘዛቸው ላይ የተመሠረተ ነበር። እሥራኤል ባለመታዘዙ ሁኔታዎቹ ሊሟሉ አልቻሉም ይላሉ።
3. ሌሎች ምናልባትም አብዛኞቹ፤ ቤተ ክርስቲያን ቃል በቃል ሳይሆን ቃል ኪዳኑን በተለየ መንገድ ታሟላለች ብለው ያምናሉ። ለእሥራኤል ለተሰጡት ተስፋዎች መንፈሳዊ ትርጉም በመስጠት በቤተ ክርስቲያን ተፈጽመዋል ይላሉ።

ዳግም
አሁን ክርስቶስ
በሰማይ እየነገሠ
ነው።

የሐሰት ትምህርት



እነዚህ ምሁራን ራዕይ ምዕ.20ን ሲያብራሩ በመጀመሪያውና በሁለተኛው የክርስቶስ ምፅአት መካከል ባለው ጊዜ ውስጥ በሰማይ ያሉትን ነፍሳት ይገልጻል ብለው ያስተምራሉ።

ሒ አንዳንዶች የክርስቶስ ዳግም ምፅአት ከአንድ ሺህ ዓመት መንግሥት በፊት ይሆናል፤ ቤተ ክርስቲያን ሳትሆን ክርስቶስ መንግሥቱን ይመሠርታል ብለው ያምናሉ። ክርስቶስ በእርግጥ እንደ ንጉሥ በምድር ላይ ይነግሳል። በአንድ ሺህ ዓመቱ መንግሥት ጊዜ አይሁዳውያን ለአብርሃምና ለዳዊት የተሰጡትን ተስፋዎች ይለማመዳሉ። ባለንበት ዘመን ክፋት እየበዛ ስለሚሄድ ከክርስቶስ ዳግም ምፅአት በፊት የሚሆነውን የታላቅ መከራ ዘመን ያስከትላል። ክርስቶስ ሲመለስ ለአንድ ሺህ ዓመታት የሚቆይ መንግሥት ያቋቁማል። ከአንድ ሺህ ዓመታት በኋላ ያልዳኑት ከሞት ተነስተው ይፈረድባቸዋል። ይህ ትርጉም ለአብርሃምና ለዳዊት እንዲሁም ለልጆቻቸው የተሰጡትን ተስፋዎች ቃል በቃል የሚያብራራ ነው። አዲስ ኪዳን አይሁድን ከቤተ ክርስቲያን መለየቱን ይቀጥላል፤ ለዚህም ለአይሁድ የተሰጠው ተስፋ በቤተ ክርስቲያን ሳይሆን በአይሁድ በኩል ይፈጸማል፤ 1ኛ ቆሮ.10:32፤ ሮሜ 11:26።

ጥያቄዎች

1. ስለ ወደፊት አማኞች ሁሉ የሚሰማሙባቸው ሦስት መሠረታዊ ሐቆች ምንና ምን ናቸው?
2. የተለያዩ ምሁራን የወደፊት ሁኔታዎችን ቅደም ተከተል አስመልክተው ሲያስተምሩ ለአብርሃምና ለዳዊት ከተሰጡት ቃል ኪዳኖች መካከል በየትኛው ነጥብ ላይ አይስማሙም?
3. በ1.(ለ) መጨረሻ ላይ ያሉትን ጥቅሶች አንብቡ። ለአይሁድ የተገባው ቃል ኪዳን በመታዘዝ ላይ የተመሠረተ ነው ወይስ አይደለም?
4. ለአይሁድ የተሰጡት ተስፋዎች የሚፈጸሙት በአይሁድ በኩል እንጂ በቤተ ክርስቲያን በኩል አይደለም ብሎ የሚያምነው የትኛው አመለካከት ነው?
5. ለአብርሃም ከተሰጡት ተስፋዎች መካከል ሙሉ በሙሉ ያልተፈጸመው የትኛው ነው?

ማጠቃለያ

ክርስቶስ ይመጣል፤ እስከሚመጣ ድረስም የምንሠራው ሥራ አለን ብለው ሁሉም ከተሰማሙ በኋላ ወደፊት በሚሆኑት ነገሮች አተረጓጎም ላይ ግትር ብሎ መከራከሩ ጥቅም አለው? ይልቁንስ ሥራውን እንቀጥል፤ ሉቃስ 19:13።

ከመጀመሪያው የክርስቶስ ምፅአት በፊት ስለ ብሉይ ኪዳን ትንቢቶች የተለያዩ አተረጓጎሞች ነበሩ። የመጀመሪያ ምፅዓቱን በትክክል የተረጎመ አንድ ቡድን እንኳ የለም።

ተጨማሪ መግለጫዎች

አይሁድ ከቤተ ክርስቲያን የተለዩ ናቸው፡- የሐዋ.1:6፤ ሮሜ 11:25-26፤ ሉቃስ 21:24።

ለቤተ ክርስቲያን የተሰጡ ተስፋዎች፡- 1ኛ ተሲ.5:9፤ 1:9-10፤ ሉቃስ 21:36፤ ራዕ.3:10።

ዳግም ምፅአቱን በትጋት ጠብቁ፡- ሮሜ 8:19-25፤ 1ኛ ቆሮ.1:7፤ ቲቶ 2:13፤ ያዕ.5:8-9።

ጥናት ሃያ ሦስት

የቤተ ክርስቲያን ንጥቀት

ዮሐ.14:1-3 1ተሲ.4:13-18 1ቆሮ.15:51-57

የጥናቱ ዓላማ

ውጤቱ ተስፋና ንፁህ ሕይወት የሆነውን የክርስቶስን የመመለስ ሐቅ በላባችን ውስጥ በሕያውነት እንድናስቀምጠው ነው።

መግቢያ

ጌታ ደቀ መዛሙርቱን ከዚህ በላይ በተጠቀሰው ክፍል ውስጥ ሲያነጋግር በዘመናት ታሪክ ሁሉ የቤተ ክርስቲያን ተስፋ የሆነውን ቃል ኪዳን ሰጥቶአቸዋል። ያም ቃል ኪዳን ኢየሱስን እንደገና የማየትና ከእርሱም ጋር የመሆን ተስፋ ነው፤ ዮሐ.14:1-3። በተፈጥሮአችን ተለውጠን እርሱን እንመስላለን የሚለውንም ተስፋ ይጨምራል፤ 1ዮሐ.3:1-3። ክርስቲያኖች ሁሉ የእነዚህን ቃል ኪዳኖች መፈጸም በናፍቆት ይጠባበቃሉ። ሆኖም ወደፊት መቼ እንደሚፈፀሙ በሚያቀርቡት ሐሳብ ሁሉም አይስማሙም።

1. ኢየሱስ፡-

ሀ. ሥፍራ አዘጋጅላችሁ ዘንድ እሄዳለሁ፤ ዮሐ.14:3።

ለ. ሁለተኛ እመጣለሁ፤ ዮሐ.14:3።

ሐ. ወደ እኔ እወስዳችኋለሁና ዮሐ.14:3።

መ. እኔን ትመስላላችሁ ብሎ ቃል ኪዳን ገብቶልናል፤ 1ዮሐ.3:1-3።

2. ክርስቶስ ለቤተ ክርስቲያኑ ሲል የሚመጣው መቼ ነው?

ሀ. አንዳንዶች ከታላቁ የመከራ ዘመን በኋላ ይመጣል ብለው ያምናሉ። እነዚህ ቤተ ክርስቲያን በመከራና ችግር ዘመን እንደማታልፍ ከመጽሐፍ ቅዱስ ምንም ማረጋገጫ አያቀርቡም። ቤተ ክርስቲያን ከእግዚአብሔር ቁጣ ትተርፋለች እንጂ ከታላቅ መከራ ዘመን ግን አትተርፍም ይላሉ። እነዚህ ሰዎች ከመጨረሻዎቹ ነገሮች አንፃር መጽሐፉን ቃል በቃል አይተረጉሙም። የታላቁ መከራ ዘመን ለሰባት ዓመታት ብቻ እንደሚሆን እርግጠኞች አይደሉም። ስለ ታላቁ መከራ

ዘመን የሚያወሱት ምንባቦች ለምን ያህል ጊዜ እንደሚሆን ለይተው አያመለክቱም።

ከታላቅ መከራ በኋላ ይመጣል ብለው የሚያምኑት ታላቁ የመከራ ዘመን የጌታ ምዕላት መቃረብ ምልክት ነው ይላሉ።

በታላቁ መከራ የሚኖሩት «ምርጦች» ቤተ ክርስቲያን ናቸው ብለው ያምናሉ። በእሥራኤልና በቤተ ክርስቲያን መካከል ጉልህ የሆነ ልዩነት አያደርጉም።

ክርስቶስ ሊነገሥ በሚመጣበት ጊዜ ቤተ ክርስቲያን ጌታን ለመገናኘት ትነጠቃለች፤ ነገር ግን ክርስቶስ ወዲያውኑ ግዛቱን ይመሠርታል ብለው ያምናሉ።

ለ. አንዳንዶች ቤተ ክርስቲያን ከታላቁ መከራ በፊት ከዓለም ትወሰዳለች ብለው ያምናሉ። ይህ አመለካከት ቤተ ክርስቲያን በተጠንቀቅ ስሜት እንድትጠባበቅ ያሳስባል። በመጀመሪያው መቶ ዓመት በቤተ ክርስቲያን የነበረውን የማንጸት ተስፋ ይሰጣል። እነዚህ ከሌሎቹ ይልቅ የክርስቶስን ዳግም ምዕላት ሕያው አድርገው ጠብቀውታል። ከታላቁ መከራና ችግር በፊት ይመጣል ብለው የሚያምኑት ታላቁን የመከራ ዘመን ኃይለኛ በመሆኑ ክርስቲያኖችም ሁልጊዜ ከሚሰቃዩበት ሰደት የተለየ አድርገው ያዩታል።

ታላቁ የመከራ ዘመን ሁለት ዓላማዎች አሉት፡-

1. «የአሕዛብ ዘመናት» የተሰኘውን ይደመድማል፤
2. ለክርስቶስ የአንድ ሺህ ዓመታት መንግሥትና ለእሥራኤል እድሳትና መሰብሰብ ያዘጋጃል። ለሰባቱ ዓመታት የመከራ ዘመን ከክርስቶስ ጋር ለመሆን ቤተ ክርስቲያን ትነጠቃለች። ከዚህም በኋላ ቤተ ክርስቲያን ከክርስቶስ በኋላ ትመለሳለች።

ሐ. አንዳንዶች ክርስቶስ ከታላቁ መከራ ዘመን መካከል ይመጣል ብለው ያምናሉ።

መ. አንዳንዶች መልካም ያደረጉት ብቻ ከታላቁ መከራ ዘመን በፊት ከዓለም ይወሰዳሉ ብለው ያምናሉ።

3. ክርስቶስ ዳግም ምዕላቱን ለምን ያዘጋጃል?

ክርስቶስ በመጀመሪያ ሲመጣ ሁሉ ለመምጣቱ ዝግጁ ሆነው ላሉ መጣ፤ ገላ.4:4። ዳግም የሚመጣበት ትክክለኛ ጊዜ አለ። ጌታ ስለ ተስፋ ቃሉ አይዘገይም፤ ማንም እንዲጠፋ ፈቃዱ አይደለም፤ ሊጥ.3:9። እግዚአብሔር ሰው ጊዜን እንደሚለካ አይለካም፤ 2ኳጥ.3:8።

4. ክርስቲያኖች ዳግም ምዕላቱን መጠባበቅ አለባቸው፤ ማቴ.25:13፤ 1 ተሲ.5:5፤ ራዕ.3:11። የምንሠራው ሥራ አለን፤ ስለዚህ ትጉ መሆን አለብን። ዝግጁ ሆነን እንድንገኝ ከኃጢአት መጠበቅ አለብን።

ጥያቄዎች

1. ክርስቲያኖች ሁሉ የሚሰማሙባቸው ተስፋዎች ምን ምን ናቸው?
2. ስለ ቤተ ክርስቲያን ንጥቀት የተሰጡት አራት አስተያየቶች ምንና ምን ናቸው?
3. የክርስቶስን ዳግም ምዕላት ስሜት ሕያው አድርጎ ያቆየው የትኛው አስተያየት ነው?

ማጠቃለያ

ለዳግም ምፅአቱ ሁልጊዜ ዝግጁ እንዲሆኑ ክርስቶስ ደቀ መዛሙርቱን በጥብቅ አሳስቧል። የክርስቶስ ዳግም ምፅአት በኖህ ዘመን እንደሆነው ጎርፍ በድንገት ስለሚሆን እርሱ እስከሚመለስ ድረስ የጌታ አገልጋዮች በትጋት ማገልገል አለባቸው። ወደፊት ስለሚሆኑት ነገሮች ያለው የትርጉምና የመረዳት ልዩነት በእግዚአብሔር መካከል ላለው ጎብረት መፍረስ ምክንያት መሆን የለበትም። ስለጌታ መመለስ መሠረታዊውን ሐቅ የሚቀበሉ ሁሉ እንደ እውነተኛ አማኞች መቆጠር አለባቸው።

ተጨማሪ መግለጫዎች

ነቅተ መጠበቅ፡- ማር.13:33፤ ማቴ.26:41፤ 1ቀሮ.10:12፤ 16:13፤

1ጴጥ.5:8፤ ቲቶ 2:13፤ ያዕ.5:8-9፤ ይሁዳ 21።

የአካል መዳን፡- ሮሜ8:19-25።

ጥናት ሃያ አራት

ፍርድ (ማቴ.25)

የጥናቱ ዓላማ

ጻድቅ እምላክ በጋጢአት ላይ መፍረድ ያለበት መሆኑን ለመንገዝብና በመንግሥታትና በግለሰቦች ላይ የሚፈርደውን ፍርድ ትክክለኛነት ለማየት ነው።

መግቢያ

በመጽሐፍ ቅዱስ ውስጥ ስለ ፍርድ ስናነብ የአለፈው፣ የአሁን እና የወደፊት ፍርዶች የተጣመሩ ናቸው። በዓለም መጨረሻ የሚሆን አንድ ታላቅ አጠቃላይ ፍርድ የለም። የመጽሐፍ ቅዱስ ፍርዶች በጊዜ፣ በቦታ፣ ፍርድ በሚሰጥባቸው ጉዳዮችና ውጤታቸው የተለያዩ ናቸው። ማቴ.25 ከእነዚህ ፍርዶች ሦስቱን ይገልጻል።

1. የስም ክርስቲያኖች ፍርድ፡- ማቴ.25:1-13።

በቤተ ክርስቲያን ክርስቶስን እንደሚያውቁት የሚናገሩ ነገር ግን የሕይወቱ ባለቤት ያይደሉ አሉ። እምስቱ ሰነፍ ቆነጃጅት በአማኞች ማኅበር ውስጥ ያሉ ብዙውን ጊዜም የሚመስሉአቸው ነገር ግን ገና እውነተኛ አማኞች ያልሆኑ ናቸው። በዚህ ምሳሌ ሙሽራው ጌታችን ኢየሱስ ክርስቶስ ነው። ክርስቶስን የሚከተሉት ድንግጦች የተባሉት ናቸው፤ ራዕ.14:4።

አንዳንዶች ተስፋቸውን የቤተ ክርስቲያን አባል በመሆናቸው ወይም ከክርስቲያኖች ጋር ባላቸው ማኅበር ላይ ይጥላሉ። የክርስትና ሕይወትን ያስተጋባሉ፤ ነገር ግን ክርስቶስንና አዲስ ሕይወቱን አይቀበሉም፤ ኢሳ.55:6፤ 2 ቆሮ.6:2። ሙሽራው ምፅአቱን አዘገዞ። አሥሩ ቆነጃጅት ሁሉ እንቅልፍ እንቅልፍ አላቸውና ተኙ። ብዙ ክርስቲያኖችም እንኳ ቸልተኛና ግዴለሽ ይሆናሉ፤ ምክንያቱም ጌታ ምፅአቱን እያዘገየ ነው ብለው ያምናሉ፤ ነገር ግን አሁንም የክርስቶስ ናቸው። እምስቱ ሰነፍ ቆነጃጅት ወደ ሠርጉ ለመግባት ጌታ ሆይ ጌታ ሆይ ብለው ቢጮሁ ሙሽራው «አላውቃችሁም» አላቸው፤ ማቴ.7:21። በፍርድ ቀን ጊዜ ክርስቶስ የሚሰጠውን ሕይወት ተቀብለው ያልተዘጋጁ ብዙዎች ይኖራሉ፤ 2 ቆሮ.6:2፤ ምላ.27:1።

2. ለአልዳኑት ፍርድ ይኖራል።

ይህ ፍርድ ታላቁ የነጭ ዙፋን ፍርድ ይባላል፤ እርሱም የመጨረሻው ፍርድ ነው፤ ራዕ.20: 11-15። ሰማቸው በሕይወት መጽሐፍ ያልተጻፈው በእሳት ባሕር ውስጥ ይጣላሉ። እንደ አምስቱ ሰነፍ ቆነጃጅቶች ጌታ «አላውቅኋችሁም» ይላቸዋል።

3. ዩላማኞች ፍርድ ይኖራል፤ ማቴ.25: 14-30፤ ሮሜ 14: 10።

የአማኞች ኃጢአት አስቀድሞ በከርስቶስ መስቀል ላይ ተፈርዶበታል። የአማኞች ፍርድ እንደ ሥራቸው ሽልማት ለመቀበል የሚያስችላቸው በሥራቸው ላይ የሚሰጥ ፍርድ ነው። እግዚአብሔር ለሁሉ ሰው ዕድልና ችሎታን ይሰጣል። ብንጠቀምባቸው ሌሎች ዕድሎችንና ችሎታዎችን ይጨምርላል፤ ማቴ.25: 15። እግዚአብሔር በሌላን ሳይሆን ባለን መጠን ይፈርዳል፤ 2 ቆሮ.8: 11-12፤ ሉቃስ 12: 47-48። አንዳንዶች ከሌሎች የበለጠ ዕድልና ችሎታ አላቸው። እግዚአብሔር አንድ ሰው ባለው ችሎታ መጠን ይፈርድበታል። በጥቃቅን ነገሮች መታመን ለታላቅ ዕድል ያበቃል፤ ማቴ.25: 21-23። አንዳንዶች ምክንያትም ይፈጥራሉ። እግዚአብሔር የሚሰጠውን ዕድልና ችሎታ ስለማይጠቀሙበት እግዚአብሔር ያላቸውንም ይነጥቃቸዋል፤ ማቴ.25: 24-25፤ 28-29፤ ማር.4: 25። አማኞች ያላቸው ችሎታ ተፈጥሮአዊ ብቻ አይደለም፤ እግዚአብሔር ሊያገለግሉት ከሚያስችላቸው ዕድልና ኃይል ጋር ስጦታዎችን ለልጆቹ ሰጥቷል። በታማኝነት እንጠቀምባቸዋለን? 2 ቆሮ.3: 9-17።

ይህ ምሳሌ እግዚአብሔር ለደኅንነት የሰጠውን ዕድል እንቢ ላሉና ችሎታቸውን ወይም ሊጠቀሙበትና ሊያከማቹት የተፈቀደላቸውን ሀብት በትክክል የማይጠቀሙ ከሐዲዎችንም የሚመለከት ሊሆን ይችላል። ያልዳኑትም ደግሞ እንደ ሥራቸው ፍርድን ይቀበላሉ፤ ራዕ.21: 12-13፤ ማቴ.11: 24።

እግዚአብሔር አሕዛብን የሚፈርድባቸው የራሱን ሕዝብ ማለት አይሁዶችን ካደረጉላቸው አቀባበል አንፃር ይሆናል፤ ማቴ.25: 31-46፤ ኢዮ.3: 2። በፍጹም ጻድቅ ሕዝብ ስለሌለ በግለሰቦች ላይ የሚሰጥ ፍርድ ይኖራል፤ የመቀበላቸው መሠረት የጻድቃን መልካም ተግባር ሳይሆን የእግዚአብሔር ፀጋ በሕይወታቸው መረጋገጥ ነው። ጻድቃን ያልሆኑት በተግባራቸው መልካም የሆነ ወይም በጥረታቸው ጽድቅ የሚያገኙ ይመስላቸዋል፤ ነገር ግን እግዚአብሔር «አላውቃችሁም» ይላቸዋል። ይህ ፍርድ በታላቁ መከራ ዘመን የሚኖሩ አሕዛብ ፍርድ ሳይሆን አይቀርም፤ ኢዮ.3: 2። አሕዛብ የሚፈረድባቸው አይሁዶች በታላቁ መከራ ዘመን ሲሰደዱ ባደረጉላቸው አቀባበል መጠን ይሆናል። ይህ በእርግጥ ከርስቲያኖችን የሚመለከት ሊሆን ይችላል። ለዘላለም ሕይወት የሚያበቃን መልካም ተግባራችን አይደለም፤ ነገር ግን ለእርሱ ታሣዥ በመሆን ለምንሠራው ሥራ ሽልማት እናገኛለን። ሰዎች ሥጋዊ ጥማት ብቻ ሳይሆን መንፈሳዊ ጥማትም አላቸው፤ ማቴ.25: 35።

5. በመጽሐፍ ቅዱስ ውስጥ ያሉ ሌሎች ፍርዶች፡-

ሀ. የመስቀሉ ፍርድ ተፈጽሟል።

በመስቀሉ ላይ ሰይጣን ተፈርዶበታል፤ በአማኞች ላይ የነበረውም ኃይል ተደምስሷል፤ 1ኛዮሐ.3: 8፤ ዕብ.2: 14። በመስቀሉ ላይ የአማኝ ኃጢአት ተፈርዶበታል፤ ተወግዷልም፤ ቆላ.2: 13-14፤ ዮሐ.5: 24፤ 2 ቆሮ.5: 21፤ ገላ.3: 13፤ 1 ጴጥ.2: 24።

ለ. በአማኞች ሕይወት በአሁኑ ዘመን የሚሰጥ ፍርድ፡-

ኃጢአት በክርስቲያኖች ሕይወት ውስጥ በገባ መጠን የማያቋርጥ የኃጢአት ፍርድ መኖር አለበት፤ 1 ዮሐ.1:5-9፤ 1 ቆሮ.11:29-32። ክርስቲያኖች በሕይወታቸው ኃጢአት ላይ በየዕለቱ በግንባ የማይፈርዱ ከሆነ መንፈሳዊ ዕድገታቸውን ይከለክላል፤ ለምስክርነታቸው እንትፋት ይሆናል፤ እግዚአብሔርንም ማዋረድ ነው። አሁን በዚህ ሕይወት ከእግዚአብሔር ትግትን ሊያስከትል ይችላል፤ 1ኛ ቆሮ.5:5፤ 11:30፤ 1 ጢሞ.1:20፤ 1 ሳሙ.7:14፤ 12:13-14።

ሒ የእሥራኤል ፍርድ:-

ይህ ምናልባት ከታላቁ የመከራ ዘመን በኋላ ሳይሆን አይቀርም፤ ሕዝ.20:33-44።

መ. ኃጢአት ያደረጉ መላእክት ፍርድ ይሰጣል፤ ይሁዳ 6፤ 2 ኢጥ.2:4፤ 1ኛ ቆሮ.6:3። በመጀመሪያ መልአክ የነበረው ሰይጣን ይፈረድበታል፤ ራዕ.20:10።

ጥያቄዎች

1. ዛሬ በቤተ ክርስቲያን ኅብረት ውስጥ ካሉት ሰዎች መካከል አብዛኛዎቹ ሁለተኛው የሞት ፍርድ የሚፈረዱባቸው ለምንድን ነው?
2. እግዚአብሔር በእማኞች ላይ የሚፈርደው እንዴት ነው?
3. እግዚአብሔር እንዲያገለግሉት ለክርስቲያኖች የሚሰጠውን ችሎታ፣ ስጦታና ዕድል የማይጠቀሙበት ከሆነ ውጤቱ ምን ይሆናል?
4. የመልካም ሥራዎች ዓላማ ምንድን ነው?
5. በመስቀል ላይ የተፈረደባቸው ማንና ምን ነበሩ?
6. ታላቁ የነጭ ዙፋን ፍርድ የሚሰጠው መቼና ለማን ነው?
7. ክርስቲያኖች በሕይወታቸው ባለው ኃጢአት ላይ በየዕለቱ መፍረድ ያለባቸው ለምንድን ነው?

ማጠቃለያ

1. ለሰዎች እንድ ጊዜ መሞት ከእርሱ በኋላም ፍርድ ተመድበባቸዋል፤ ዕብ.9:27።
2. እግዚአብሔር በሐቅ ይፈርዳል፤ ሮሜ 2:2፤ ራዕ.19:2፤ ዘኁ. 32:23።
3. እግዚአብሔር ልዩነት አያደርግም፤ ሮሜ 2:6። አያዳላም፤ ሮሜ 2:11።
4. እግዚአብሔር በውስጥ ሁኔታና በውጫዊ ፀባይ ላይ ይፈርዳል፤ ሮሜ 2:16።

ተጨማሪ መግለጫዎች

የእማኞች ፍርድ:- ዕብ.1:13፤ ሮሜ 8:1፤ 2 ዮሐ.8፤ ማቴ.16:27፤ ሉቃስ 14:14።

የማያምኑ ሰዎች ፍርድ:- 2 ቆሮ.5:11፤ 1 ቆሮ.11:31።

ስለ መልካም ሥራ:- ገላ.2:16፤ ሮሜ 9:32፤ 11:6፤ 2ኛ ጢሞ.1:9፤ ቲቶ 3:5-6።

ጥናት ሃያ አምስት

የዘመን መጨረሻ (ራዕ.20-22)

የጥናት ዓላማ

ስለ ዘመን መጨረሻ የተሰጡትን ቃል ኪዳናችና ማስጠንቀቂያዎች ለማጥናት ነው።

መግቢያ

«ዘመኑ ቀርቦአልና የሚያነበው የትንቢቱን ቃል የሚሰሙትና በውስጡ የተጻፈውን የሚጠብቁት ብፁዓን ናቸው» ራዕ.1:3።

«ዳሩ ግን የነገር ሁሉ መጨረሻ ቀርቦአል። እንግዲህ እንደባለአዕምሮ አስቡ፤ ትጸልዩም ዘንድ በመጠን ኑሩ» 1 ጴጥ.4:7።

«እነሆም እኔ እስከ ዓለም ፍጻሜ ድረስ ሁልጊዜ ከእናንተ ጋር ነኝ» ማቴ.28:20። እነዚህን ተግዛጾችና ቃል ኪዳናች በማሰላሰል ላይ ሆነን የዮሐንስ ራዕይ የወደፊቱን የዘላለም ሕይወት በዓይነ ሕሊና እንድንቃኘው ይረዳናል። እንደ ኢሳ. 24-27፤ ዳን. ምዕ. 12 እና ሌሎችም በትንቢተ ዳንኤል ያሉ ምንባቦች እግዚአብሔር በመጨረሻ ሁሉን በቁጥጥሩ ሥር እንደሚያደርግ ያመለክታሉ።

1. የክፉዎች መድረሻ

ሀ. ሰይጣን፡-

ሰይጣን በአንድ ሺህ ዓመት የክርስቶስ መንግሥት ወቅት ይታሠራል፤ ራዕ.20:1-6። ለጥቂት ጊዜ ተፈትቶ አሕዛብን ለማሳሳት ይወጣል፤ ኢየሩሳሌምንም የሚከቡ በቁጥራቸው የበረከቱ አመፀኞች ይሰበሰባል፤ ነገር ግን እግዚአብሔር በነገሩ ውስጥ ገብቶ ከሰማይ በወረደ እሳት ያወድማቸዋል፤ ራዕ.20:7-9። ሰይጣን ከአውሬውና ከሐሰተኛው ነቢይ ጋር ወደ እሳት ባሕር ተጥሎ ለዘላለም ይሰቃያል፤ ራዕ.19:20፤ 20:10።

ለ. ያልዳኑት፡-

ሰማቸው በሕይወት መጽሐፍ ያልተጻፈ ሁሉ ይነሳሉ። በታላቁ ነጭ ዙፋን ፈትም ቆመው እንደ ሥራቸው ፍርድን ይቀበላሉ። ይህ የቅጣት ደረጃ መኖሩን ያስገነዝባል፤ ራዕ.20:11-15።

2. አዲስ ፍጥረት፡-

ሀ. አዲስ ሰማይና አዲስ ምድርም ይታያሉ፤ ራዕ.21:1። በኃጢአት የተበከለው አርጌው ሰማይና ምድር ይጠፋል። ብሉይ ኪዳን አዲስ ሰማይና አዲስ ምድር እንደሚመጣ ተንብዮአል፤ ኢሳ.65:17፤ 66:22፤ መዝ.101:25-26።

ለ. አዲሲቱ ኢየሩሳሌም ከእግዚአብሔር ትወጣለች፤ ራዕ.21:2። አዲሲቱ ኢየሩሳሌም የክርስቶስ መሸራ ናት፤ ራዕ.19:7-8። የእግዚአብሔር መኖሪያ በሰዎች መካከል ይሆናል፤ ራዕ.21:3። ይህ በ2 ቆሮ.5:17 ከተገለፀው አዲስ ሕይወት ጋር ተመሳሳይ ነው።

አዲሲቱ ኢየሩሳሌም የእግዚአብሔርን ክብር የለበሰች ክብርት ከተማ ትሆናለች። እግዚአብሔርና ክርስቶስ የአዲሲቱ ኢየሩሳሌም ቤተ መቅደስ ይሆናሉ። እግዚአብሔርና በጉ ክርስቶስ መብራት ስለሚሆኑ በኢየሩሳሌም ብርሃን እያሰራላግም፤ ስቃይ፤ እንባና ሐዘን በዚያ አይኖርም።

ሒ አዲስ ገነት ይሆናል፤ ራዕ.22:1-5። ኤደን ገነትን ይመስላል፤ ዘፍ. 21:10፤ ሕዝ.47:8-11። እንደ ብርሌ የሚያንፀባርቀው የሕይወት ውኃ ወንዝ ከእግዚአብሔር ዙፋን ይፈላል። የሕይወት ዛፍ በየወሩ የተለያየ ፍሬ ይሰጣል። የዛፉም ቅጠሎች አሕዛብን ኃጢአት ካመጣው ብጥብጥና መከፋፈል መፈወሻ ነው። እኛ በዚያ የምንኖር የክርስቶስን ፊት እናያለን፤ ስሙም በግንባርቻችን ላይ ይሆናል። ጌታ አምላክ እራሱ ስለሚያበራልን ሌሊት አይሆንም። ኃጢአት፤ ርኩሰት ወይም የተጠቀሰው እርግግን ምናልባትም በመጀመሪያው ገነት የመጣውን እርግግን ያመለክት ይሆናል፤ ዘፍ.3:14-19። ከዘላለም እስከ ዘላለም እንነግሳለን፤ ራዕ.11:15።

3. ለሰው የተሰጠ የመጨረሻው መልእክት፡-

ሀ. ይህ የሚመጣው መገለጥ እውነት ነው፤ ራዕ.22:6-7፤ 16-19።

ለ. ክርስቶስ በቶሎ ይመጣል፤ ራዕ.22:6-7፤ 10-12፤ 20።

ሒ ቅድስና አስፈላጊ ስለሆነ ተዘጋጁ፤ ራዕ.22:10-15።

መ. ከዚህ ት. ቢት ምንም እንዳይቀነስ ወይም እንዳይጨመር ማስጠንቀቂያ ተሰጥቶአል፤ ራዕ.22:18-19።

ሠ. መጽሐፉ በቡራኪ ይደመድማል፤ ራዕ.22:21።

ጥያቄዎች

1. የአሁኑ ሰማይና ምድር ምን ይሆናሉ? ለምን?
2. በአዲሲቱ ኢየሩሳሌም ያሉት እነማን ናቸው?
3. የአዲሲቱ ኢየሩሳሌምና የአዲሲቱ ገነት ልዩ ባሕርይ ምንድን ነው?
4. እግዚአብሔር በዮሐንስ ራዕይ ለሰው ልጅ የሰጣቸውን አምስት የመጨረሻ መልእክቶች ከላሉ።

ማጠቃለያ

ስለ አዲሱ ፍጥረት፤ አዲሲቱ ኢየሩሳሌምና አዲሲቱ ገነት የተገለጸው ሁሉ ባይገባንም እንኳ አሁን ከምናስበው በላይ አስደናቂ እንደሚሆን እናምናለን፤ ሮሜ 11:33፤ 1ኛ ቆሮ.2:9። ትንቢትን ማጥናት ያንጻል፤ ስለ ክርስቶስም መመለስ ጉጉት እንዲኖረን ያደርጋል።

«ጌታ ኢየሱስ ሆይ ቶሎ ና!»

ተጨማሪ መግለጫዎች

ንጹሕ ያልሆነ ሰው በመንግሥተ ሰማይ አይኖርም፤ ኤፌ.5:5፤ ገላ.5:2። ለአሸናፊዎች ሽልማት ይሰጣል፤ ራዕ.2:11፤ 17፤ 26፤ 27፤ 3:4-5፤ 12፤ 21።

የጥናት አንድ ጥያቄዎች መልሶች

1. ጥናት አንድ ቁጥር 2 ተመልከቱ።
2. ማቴ. 16: 16።
3. የሐዋ. 2: 42።
4. የሐዋ. 7: 38።
5. ጥናት አንድ ቁጥር 3 መ ተመልከቱ።

የጥናት ሁለት ጥያቄዎች መልሶች

1. ማቴ. 16: 16-18፤ 28: 18-20፤ የሐዋ. 1: 8፤ 13: 2-3።
2. ጥናት ሁለት ቁጥር 1 ተመልከቱ።
3. የሐዋ. 13: 1-4።
4. ጥናት ሁለት ቁጥር 2 ተመልከቱ።

የጥናት ሦስት ጥያቄዎች መልሶች

1. 1ኛ ቆሮ. 12: 13።
2. 1ኛ ቆሮ. 12: 27-28።
3. 1ኛ ቆሮ. 12: 22-26።
4. ኤፌ. 5: 25-27።
5. ጥናት ሦስት ቁጥር 3 ተመልከቱ።

የጥናት አራት ጥያቄዎች መልሶች

1. ኤፌ. 2: 11።
2. ኤፌ. 2: 12።
3. ኤፌ. 2: 18-22።

የጥናት አምስት ጥያቄዎች መልሶች

1. ጥናት አምስት ቁጥር 1 ተመልከቱ።
2. ጥናት አምስት ቁጥር 3 ተመልከቱ።
3. 2ኛ ተሰ. 3: 14-15።
4. ኤፌ. 5: 26-27።
5. 2ኛ ቆሮ. 2: 14።

የጥናት ሰድስት ጥያቄዎች መልሶች

1. ኤፌ. 4: 7፤ ሮሜ 12: 3-5።
2. ሮሜ 12: 11።
3. ኤፌ. 4: 12-14።
4. ኤፌ. 4: 13-16።

5. ኤፌ.4:15-16።

የጥናት ሰባት ጥያቄዎች መልሶች

1. ሮሜ 6:3-4።

2. ዮሐ.16:16፤ 30-31፤ ሉቃስ 23:23።

3. ግዢ.3:15፤ ዮሐ.1:33፤ መዝ.39:7-8፤ ዕብ.10:7።

የጥናት ስምንት ጥያቄዎች መልሶች

1. ኢየሱስ፡ በመጨረሻው ምሽት።

2. ጥናት ስምንት ቁጥር 2 ሀ፤ ለ፤ ሐ፤ ተመልከቱ።

3. ጥናት ስምንት ቁጥር 4 ተመልከቱ።

የጥናት ዘጠኝ ጥያቄዎች መልሶች

1. ጥናት ዘጠኝ «ሐዋርያት» የሚለውን ክፍል ተመልከቱ።

2. የቤ.ክ. ኅዝቢት፡ ዕድገትና ጉልህምስና ይደናቀፋል።

3. ዲያቆናትና ሽግግሌዎች በሚሉት ርዕሶች ሥር የተሰጡትን ዝርዝሮች እንደገና ተመልከቱ።

4. 1. ግስተግርና ወንጌልን ግሠራጩት፡

2. ትምህርት - ክርስትና የተሳሳተ ትርጉም እንዳይሰጠውና በተግባርም መተርጎሙን መከታተል፡

3. ሥነ - ምግባርን መቆጣጠር።

5. በቤተ ክርስቲያን የውስጥ ደንብ መሠረት ሊመረጡ ይችላሉ።

6. ጉባኤው።

7. ሽግግሌዎች በመመሪያቸው መሠረት መሥራታቸውን ግረጋገጥና ትምህርታቸው አእግዚአብሔር ቃል መመዘን።

የጥናት አሥር ጥያቄዎች መልሶች

1. ዘፍ.1:28፤ 2:18።

2. ቆላ.3:17-19።

3. ገላ.2 ገለጻን ይጠይቃል።

የጥናት አሥራ አንድ ጥያቄዎች መልሶች

1. መልሱን ከኤፌ.5:23 ፈልጉ፤ የተሰጠውን መመሪያ በመርሳታቸው ነው።

2. ኤፌ.5:25ን ተመልከቱ።

3. ኤፌ.5:22፤ 24ና 33፤ ዘፍ.2:18ን ተመልከቱ፤ ለጌታ ቃል ሳይታዘዙ ሲቀሩ ነው።

4. ኤፌ.5:22ና 33 ተመልከቱ።

5. ከክርስቶስ የበላይነት ሥልጣን ጋር ነው፤ ኤፌ.5:24።

6. መልሱን ከሠራ 6:4 ፈልጉ። በሰላም እንዲኖሩ ነው፤ ኑሮአቸው የተስተካከለ አይሆንም።

የጥናት አሥራ ሁለት ጥያቄዎች መልሶች

1. 2ኛ ቆሮ. 6: 14ን ተመልከቱ።
2. በማቴ. 19: 9 ላይ ተገልጿል።
3. መልሱን በማቴ. 19: 12 ውስጥ ፈልጉ።
4. ማቴ. 19: 8ን ተመልከቱ።

የጥናት አሥራ ሦስት ጥያቄዎች መልሶች

1. ደካሞች መሆናችንን ስንረዳ ብቻ ጌታ ሊያገዝን ይችላል፤ ዮሐ. 15: 5።
2. መዝ. 138: 7-10።
3. ያለ እምነት ምንም ነገር መቀበል ስለማንችል ነው።
4. በይበልጥ በጌታ መታመንን እንለማመዳለን።

የጥናት አሥራ አራት ጥያቄዎች መልሶች

1. መልሱን ከፊል. 4: 6-7ና 1ኛ ጢሞ. 2: 1-2 ፈልጉ።
2. ሰላም እንዲሰፍን ነው፤ 1ኛ ጢሞ. 2: 1-3።
3. ብዙ ለውጦች ይታያሉ፤ ለምሳሌ ፊል. 4: 6-7፤ 1ኛ ዮሐ. 1: 9፤ ኤፌ. 1: 17-19 ተመልከቱ።
4. በጸሎት ላቢያ ኃይሉን መግለጥ ስለሚችልና የሚሰማና የሚሠራ መሆኑን በይበልጥ ስለሚገልፅ ነው።
5. እርሱ የሚንከባከበን መሆኑን ተረድተን እንድናከብረው ነው፤ በፈቃደኝነት የበላይ ሥልጣኑን እንድናሳውቅ ይፈልጋል።

የጥናት አሥራ አምስት ጥያቄዎች መልሶች

1. አለማመን፣ አለመጠየቅ፣ መጠራጠር፣ ስግብግብነት፣ አለመታዘዝ፣ ወዘተ።
2. በሥጋቸው ድካም ስለተሸነፉ ነው፤ የሥጋችንን ድክመቶች በመንፈስ ቅዱስ ኃይል ባለማሸነፋችን ሊሆን ይችላል።
3. ከሁሉ አስቀድመን ኃጢአታችንን መናዘዝ ይኖርብናል።
4. ተማሪዎች የሚያቀርቡአቸው ሐሳቦች መልሶች ይሁኑ።

የጥናት አሥራ ስድስት ጥያቄዎች መልሶች

1. በዮሐ. 17: 21፣ 23ና 26 ውስጥ ይገኛሉ።
2. እንድነታችንን ለዓለም እንድንገልጽ የክርስቶስ ፈቃድ ነው።
3. ሀ. ዮሐ. 17: 1።
4. ለ. ዮሐ. 17: 17-19።

የጥናት አሥራ ሰባት ጥያቄዎች መልሶች

1. ከእግዚአብሔር አባታችን የግል ገንኙነትን የግድረግ ፍላጎት መሆን አለበት፤ ግሪ.6:6።
2. መልሶችን ከግሪ.6:9-10 ፈልጉ።
3. መልሶችን ከግሪ.6:11፣ 12ና 13 ፈልጉ።

የጥናት አሥራ ስምንት ጥያቄዎች መልሶች

መልሶችን ከገጽ 27 ገልብጡ።

የጥናት አሥራ ዘጠኝ ጥያቄዎች መልሶች

1. መልሱን ከ1ኛ ቆሮ.15:55-57 ፈልጉ።
2. የጥቂት ሰዎች የሚያርቱበት ሥፍራ ነበር፤ ሉቃስ 16:22-26።
3. እንትልፍ ተብሏል፤ 2ኛ ቆሮ.5:6-8፤ ፊል.1:23።
4. 1ኛ ተሲ.4:16 ተመልከቱ።
5. የመጨረሻ ፍርድ ነው፤ ራዕ.2:11፤ 20:6።
6. ከጥት ወደ ሕይወት ስለተሻገሩ ነው፤ ዮሐ.5:24።

የጥናት ሃያ ጥያቄዎች መልሶች

1. መልሱ ከ1ኛ ቆሮ.15:12፣ 19ና 29 ፈልጉ።
2. ክርስቶስ በሥጋ ከተቀበረበት መቃብር መነሣቱ ነው፤ 1ኛ ቆሮ.15:3-6።
3. ክርስቶስ ካልተነሣ እምነታችን መሠረተቢስ ነው፤ 1ኛ ቆሮ.15:13-19።
4. ብዙ ሰዎች አይተውታል፤ 1ኛ ቆሮ.15:6።
5. በሥነ ምግባራዊ ሕይወታቸው ለዚያ ዕለት ዝግጁ ሆነው የመገኘት ፍላጎት እንዲያድርባቸው ግድረግ አለበት።

የጥናት ሃያ አንድ ጥያቄዎች መልሶች

1. 1ኛ ተሲ.4:14-18 ተመልከቱ።
2. ተግሪዎቹ ያቀረቡላቸው ሃሳቦች መልሶች ይሁኑ።
3. መላሳችሁ ከ1ኛ ተሲ.4:16-17 ውስጥ ከሚገኘው ጋር የቱን ያህል እንደሚሳመድ ተመልከቱ። ግሪ. 24:26ን ተመልከቱ።
4. ይህ ጥያቄ ብዙ መልሶች ይኖሩታል፤ እናንተ ስንቶቹን አግኝታችኋል?

የጥናት ሃያ ሁለት ጥያቄዎች መልሶች

1. ሀ. ግር.14:62፤ ሊ ግሪ. 24:36፤ ሒ ግር. 13:35።
2. እነዚህ ኪዳኖች ምን ያህል እንደተፈጸሙ የሚያቀርቡላቸው ሐሳቦች የተለያዩ ናቸው።
3. በመታዘዝ ላይ የተመሠረተ ነው።

4. የዚህን ጥናት ነጥብ 2 ክፍል ሐ ተመልከቱ፤ በዚያ ከሚገኘው መረጃ ጋር መልሳችሁን አነፃፅሩ።
5. አገሩን የመውረስ ተስፋ ነው።

የጥናት ሃያ ሦስት ጥያቄዎች መልሶች

1. ዮሐ.14:3ና ዮሐ.3:1-3 ተመልከቱ።
2. ነጥብ 2 ክፍል ሀ፣ ለ፣ ሐ እና መ ተመልከቱ።
3. በግንኙነት ወቅት ሊመለስ ይችላል ብሎ የሚያምነው ክፍል ነው።

የጥናት ሃያ አራት ጥያቄዎች መልሶች

1. ማቴ.7:21ና 2ኛ ቆሮ.6:2 ተመልከቱ።
2. ሥራቸውን በመገምገም ነው፤ ማቴ.25:15ና 21።
3. መልሱን ከማቴ.25:28-29 ፈልጉ።
4. የእግዚአብሔርን ኃይል መግለጽ ነው፤ ማቴ.5:5፤ ያሴ.2:17፤ 1ኛ ዲ.ጥ.2:12ና ማቴ.26:7-10።
5. ዲያብሎስና እኛን የሚኮንነው ሕግ፤ ዕብ.2:14፤ ቆላ.2:13-15።
6. ራዕ.20:10-15 ተመልከቱ።
7. ኃጢአታቸውን ተናገዘው ንስሐ በመግባት ይቅርታ መቀበል እንዲችሉ ነው።

የጥናት ሃያ አምስት ጥያቄዎች መልሶች

1. ይጠቀሳሉ፤ ራዕ.22:3።
2. የእግዚአብሔር ቤተሰብ ብቻ ናቸው፤ ራዕ.19:7-8፤ 21:2።
3. ራዕ.21:4ና 22:3ና 5 ተመልከቱ።
4. ቁጥር 3 ሀ-ሠ ተመልከቱ።